
श्रीह रिः 4 
प्राथना ओर निवेदन 


नवबजलधरवण चम्पको द्भासिकर्ण 
विकसितनलिनास्यं बिस्फुरन्मन्द्हास्यम्‌ । 
कनकरुचि दुकूलं चारुवहावचूळं 
कमपि निखिलसारं नोमि गोपीकुमारम्‌ ॥ 
मसुखजितशरदिन्टुः केलिलावण्यसिन्धुः 
करविनिहतकन्डुवेटलवीप्राणबन्छुः । 
वपुरुपस्रतरेणः कक्षनिश्षिप्तवेणु- 
वेचनबशगधेनुः पातु मां नन्दसूचः ॥ 
त्वां च बृन्दावनाधीश त्वां च वृन्दावनेश्वरि । 
काकुभिर्चन्दमानोऽयं मन्दः प्रार्थयते जनः ॥ 
योग्यता मे न काचिद्धां कृपाछाभाय यद्यपि । 
महाछपाल्ुमोलित्वात्तथापि  कुरुतं॑ रुपास्‌॥ 
अयोग्ये सापराधेषपि दइयन्ते कृपयाकुछाः। 
महाक्रपालबो हन्त लोके लोकेशवन्दितौ ॥ 
भक्तेवा करुणाहेतोलेशाभालो5पि नास्ति में। 
महालीलेश्वरतया तथाप्यञ्र प्रसीदतम्‌ ॥ 
यदक्षम्यं जु , युवयोः  सकद्धक्तिलवादपि । 
तदागः कापि _नास्त्येव छृत्वाशां प्रार्थये ततः ॥ 
एघ पापी रदन्‍्लुच्चैसदाय ...रदनैस्तृणम्‌ । 
हा. नाथो नाथति प्राणी सीदस्यत्र प्रसीदतस ॥: 

हाहारावमखो कुर्घन्‌ दुर्भगो भिक्षते जनः । 
एतां मे श्एणुतं काळु काकु म्टणुतमीश्वरी ॥ 
वाचेह दीनया याचे साक्रन्द्मतिमन्दघीः। 
किरत करुणखान्तौ करुणोमिंच्छटामपि ॥ 
मछुराः सन्ति यावन्तो भावाः सर्वत्र चेतसः। 
तेभ्योऽपि प्रेम मधुरं प्रखादीकुरुतं निजम्‌ ॥ 
नाथितं परमेवेदमनाथजनवत्सलौ । 
स्वं सशक्षाद्दास्यमेवास्मिन्‌ परखादीक्कुरुतं जने ॥ 
अञ्जलिं मूर्तिं विन्यस्य दीनोऽयं भिक्षते जनः। 
अस्य सिद्धिरभीएस्य सक्कदप्युपपाद्यताम्‌ ॥ 
(स्तवपुष्पाञ्जष्ि ) 
सन्‌ १९१६ ई० में सबसे पहले मैंने देवर्षि नारदके सून्रोंकी एक 
बैगलामं छपी हुई पुस्तक देखी थी । उस समय सें एकान्तवासमें था। 
भगवानूकी कृपासे परमार्थ-साघनकी ओर कुछ मन लगता था, उसमें 
देवर्षिके सूत्रोंसे बड़ी सहायता मिली । वहीं सूत्रोंपर विचार करते-करते 
उनका भावार्थ लिखनेकी इच्छा हुई और कुछ समय याद भावार्थ लिखा 
भी गया । छयानेकी न उस समय इच्छा थी और न सुविधा ही । लगभग 
सन्‌ १९२०३० सें में बम्बईसें था, वहाँ एक दिन श्रीवेंकटेश्वरप्रेसके स्वामी 
स्व० सेठ खेमराजजीसे बातों-ही-बातोंमें सूत्रोंकी चर्चा चळ गयी । 
उन्होंने बड़े आग्रहसे पाण्डुलिपि मुझसे ले लो और छापनेके लिये उसे 
ग्रेसमें भी दे दिया; परन्तु असावधानतावश वहाँ पढी रह गयी । मुझे 
कोह विशेष आग्रह था नहीं, इससे मैंने कोई ताकीद नहीं की । सेठजीका 
स्वर्गवास हो गया । उसके अनन्तर कई वर्षों बाद में वहाँसे उस प्रतिको 
वापस माँग छाया । छपवानेका मन नहों था । सङ्कोच था कि अक्तिशाख- 
पर मैं टीका लिखनेवाळा कौन ? परन्तु ज्यॉ-ज़्यों प्रसिद्धि बढ़ने लगी, 

वह सात्विक सङ्कोच इटने ळगा । और अन्तमें छपानेकी बात स्थिर हो 
चयी । मैने फिरसे उसे पढ़ा; उसमें कई जगद परिवर्तन-परिवर्द्ध नकी 
आवश्यकता जान पड़ी, इससे छपानेका काम रुक गया । इस बार भगवत 
प्रेरणासे पुनः उसकी देख-भाळ हुई और कुछ सुधार-बिगाडू करनेके बाद 
'कल्याण'सें क्रमशः सब सूत्र छप गये । उसका कुछ परिवर्तित और 
परिवद्धित रूप इस एस्तकमें है। 

जिस समय सन्‌ १९१६ में इसका भावार्थ लिखा गया था, उस 
समय हिँदीमै शायद एक-दो टीकाएँ इसपर हुई होंगी। अब तो कई 
टीकाएँ हो चुकी हैं । इतना होनेपर भी इस टीकाको छपानेमें दो ही कारण 
हो सकते हैं-पहला तो मान-बड़ाईकी छिपी हुई कामना और दूसरा 
भक्तिशाखकी आलळोचनासे अपने कल्याणकी आशा । वस्तुतः भक्तिकी 
जितनी चर्चा दो उतना ही मङ्गछ है। क्‍योंकि भगवस्मेमकी प्राप्तिके लिये 
भक्ति ही सर्वश्रधान साधन है, और साध्यरूपमें वही भगवस्मेस है। 
आशा है कि भक्त और विद्वान्‌ पाठकगण इस प्रकार विचारकर मेरै इस 
कार्यको नितान्त निन्दनीय नहीं समझेंगे और मेरी 'रष्टतापर क्षमा करेंगे, 
साथ ही मेरी भूछोंके लिये क्षमा करेंगे। प्रेममें भाषाकी अपेक्षा भावका 
ही विशेष मूल्य हुआ करता है। यद्यपि भक्तिशाखपर कुछ भी व्याख्या- 
रूपसे छिखनेका मुझे अधिकार नहीं तथापि आशा है कि इस कार्यमें मेरी 
जो प्रवृत्ति हुई, उसको विज्ञ महानुभाव भगवस्प्रेरणा और भगवत्कृपा 
समझकर मुझपर प्रसन्न होंगे । क्योंकि भगवत्कृपा बिना मनुष्यकी उत्तम 
कार्यमें प्रवृत्ति नहीं होती । अक्तिशाखकी आलोचना उत्तम-से-उत्तम कार्य 
है ही । कारण, इसमें भगवानके दिव्य गुण, भगवानूके अलौकिक प्रेम, 
अगवानकी भक्ति, भगवस्मेमप्राप्तिक साधन और अन्ततः भगवानके पवित्र 
नामकी तो चचा हुईं दै । इससे अवश्य ही मेरे नीरस और भक्तिशूल्य 
हृदयरमे कुछ रसका ओर मक्तिका सञ्चार हुआ होगा । एक महात्मा भक्तके 
इन चचनोंपर हमें डड विश्वास करना चाहिये क्रि सगवानके पनित्र नाम- 
गुणोंके स्मरण और कीर्तनसे मलुष्यका कलुषित हृदय मी क्रमशः पवित्र 

होकर शिशकी भाँति सरळ हो जाता है । भगवानके गुण और नामोंका 
कीर्तन हृदयको सारी कालिसाओंको निःशेषरूपसे धो डालता है और 
प्रेमावेशके कारण शुद्ध और शान्तिमय दिव्य भावोंकी उत्पत्ति होकर उसके 
जन्म और जीवनको सफल कर देती है। 
जन 
महापातकयुक्तोऽपि ध्यायन्निमिषमच्युतम्‌ | 
पुनस्तपस्वी भवति पड्क्तिपावनपावन: || 


“महापातकी व्यक्ति भी यदि निमेषमात्र श्री भगवानूका ध्यान करे तो 
वह पुनः पवित्र होकर पवित्र करनेवालोंको भी पवित्र कर सकता है।' 
फिर इस अन्थमें व्याख्यारूपसे जो कुछ लिखा गया है सो सभी 
संतोंकी जूठन-प्रसादी है । मेरा वस्तुतः इसमें कुछ है भी नहीं । इसलिये 
पाठकोंको मेरी ओर न देखकर सूत्रकार, सूत्र और सूत्रकी व्याख्यारूपमें 
लिखे हुए शाखों और संतोंके भावोंपर ध्यान देना चाहिये। 
षड्दर्शनोंकी भाँति भक्तिसूत्र भी एक दर्शन माना गया है । इसे 
भक्तगण सप्तम दर्शन कहते हैं । ज्ञान-विज्ञानसम्पन्न पुरुष ही वास्तवमें 
अगवस्पेमके प्रकृत अधिकारी होते हैं । देवर्षिने चौरासी सूत्रोमें ही भक्ति- 
तत्त्वकी व्याख्या, भक्तिके अन्तराय, भक्तिके साधन, भक्तिकी महिमा और 
भक्तोंका महत्त्व भलीभाँति प्रकट कर दिया है । अवश्य दी इसमें भगवानूके 
समुण-साकार दिव्य स्वरूपकी भक्तिका वर्णन है, परन्तु यह नहीं समझना 
चाहिये कि ज्ञानसे इस भक्तिका कोई विरोध है । वरं स्वयं देवर्षिने ब्रज्ञ- 
गोपियोंका उदाहरण देकर उनके मनमें श्रीभगवानके माहात्म्यका ज्ञान 
होना सिद्ध किया है। श्रीभगवानूका ज्ञान ही न हो तो प्रेम किसमें हो। 
और यह तत्त्व सत्य ही है कि अभिन्न अखण्ड अनन्य अविकारी प्रेम होने- 
पर ही हृदयके असली तत्त्वका--प्रियतमके मनकी बातका पता लगता है। 
अतएव ज्ञान और भक्तिका इसमें कोई विरोध नहीं समझना चाहिये । 
इसी प्रकार कर्मका भी विरोध नहीं है । भगवानूके लिये निष्काम कर्म 


करनेकी तो आज्ञा ही दी है। और काका सर्वथा त्यागी भक्त भी अहर्निश . 

भगवाचूके प्रेममें मस्त होकर भगवच्चिन्तनरूपी कर्म तो छोड्‌ ही नहीं 
सकता । इसलिये देवर्षिकथित भक्तिमें ज्ञान और कर्म दोनों ही हैं, 
अवश्य ही वे होने चाहिये भक्तिके अनुकूल । झुप्क ज्ञान और कर्मको 
इसमें स्थान नहीं है । इसमें ऊपर-नीचे, बाहर-भीतर सर्बत्र रस-ही-रस 
हे । भगवान्‌ रसमय हैं ही । और उसी रसमें परस आनन्द है। श्रुति भी 
यही कहती है-- 
परसो वै सः । रसं ह्येवायं लब्वानन्दी भवति ।' 

अक्तिसे ही उस रसमय भगवानके प्रत्यक्ष दर्शन होते हैं । भक्तिसे 
ही वह ऋविसुनिदेवदुर्ूम परमानन्द मिलता है । अतएव भक्तिका ही 
आश्रय सबको लेना चाहिये । श्रीमद्धागवतमेँ कहा गया है-- 

“सूर्यभगवान्‌ रोज-रोज उद्य और अस्त होते हैं; इसमें मलुष्योंकी 
आयु बृथा ही नष्ट होती है । बस, उतना ही समय सफळ होता है जिसमें 
इरिःवर्चा की जाती है । संसारमें जीते रहना और खाना-पीना कोई महत्त्व- 
की बात नहीं है। जैसे मजुप्य जीते हैं, यैसे ही क्या जड़ इक्ष नहीं 
जीवित रहते ? छोहारकी श्लोंकनी क्या मलुप्योंके समान ही साँस नहीं 
हेती ? गाँवोंके पशु, कुत्ते, सूअर आदि क्या भोजन नहीं करते और मल- 
सूजका त्याग नहीं करते ? कुत्ते जिस प्रकार दर-दर भटकते हुए ळाठियाँ 
खाते हैं, गाँवोंके सूअर जैसे असार वस्तु ग्रहण करते हैं) उँट जैसे काँटे 
खाता है और गदहा जैसे केवळ बोझ ढोता है, ठीक वैसे ही भगवानकी 
अक्तिसे हीन मनुष्य कुचेके समान सब ओरसे तिरस्कार पाता है। सूअरके 
समान असार विषयोंको ग्रहण करता हे, उँटके समान दुःखभरे विषयरूपी 
कॉटोंको खा-खाकर सदा दुखी रहता और गदहेके समान संसारके भारको 
ढोतां और रोता रहता है । मनुष्यके वे कान साँपक्रे बिलके समान हैं 
जिनमें भगवान्‌ श्रीकृष्णकी लीला नहीं जाकर विषयवार्तारूपी साँप 
जाते हैं । वह जीभ मेंढककी जीभके समान है जो भगवानके नास-गुण 
नहीं गाती । वह सिर सुन्दर बालों और साजोंसे सजा हुआ होनेपर सी 
मारख्प है जो श्रीहरिके सामने नहीं झुकता । वे हाथ मुर्देके हाथोंके समान 


| 

हैं जो सोनेके गहनोंसे सजे होनेपर भी कभी श्रीहरिकी सेवा नहीं करते। 
मजुष्यकी वे आँखें मोरकी पाँखेमिं दीखनेवाली आँखेंके समान बृथा हैं 
जो भ्रगवानकी पवित्र मूर्तियोंका दर्शन नहीं करतीं। वे पैर पेडोके समान 
च्यथे हैं जो भगवानके पवित्र स्थानों ( मन्दिरो और तीथों ) में नहीं 
जाते । वह मनुष्य जीता ही मरेके समान है जो श्रीभगवानूकी चरण- 
धूलिको सिरपर नहीं धारण करता या भगवानूके चरणोंपर चढी हुईं 
तुरसीकी गन्धको नहीँ सूँघता। और बह हृदय तो वज़का ही है जो 
श्रीहरिनामोंको सुनकर उमड़ नहीं आता, गद्गद नहीं होता, जिससे 
रोमाञ्च नहीं होता और नेत्रोंमें आनन्दके आँसू नहीं भर आते ।' 


अन्तमें मैं अत्यन्त विनम्रभावसे भगवानके प्रेमी समस्त भक्तोंके चरण- 
कमलोंमें यही मार्थना करता हूँ कि आपलोग सब मिलकर मुझको कृपा- 
पूर्वक ऐसा आशीर्वाद दें जिससे मेरा मन-मधुकर सदा श्रीभगवानके 
चरण-कमलॉंमें हो विहरण करनेवाला बन जाय । क्योंकि मचुष्यको 
तभीतक भय, शोक, स्पृहा, परिभव या लोभ रहता है जबतक कि वह 
भगवानूके चरणोंका आश्रय नहीं छे लेता... 


तावद्भयं दविणगेहसुद्निमित्त 
शोकः स्पृहा परिमत्र विपुलश्च लोभ; | 
तावन्ममेत्यसदवग्रह आर्तिमूळं 
87 ६. तेउकप्रिममर्य 
यावन तेऽङ्घ्रिमभयं ग्रवृणीत लोकः | 
(श्रीमद्धा० १ । ९ | ६ ) 
भक्तोके चरणरजका दासानुदास 

देवर्षि नारद 
अहो देवर्षिधेन्योष्य॑ यत्कीर्ति शार्ङ्गधन्वनः । 
गायन्माद्चन्निद तन्त्र्या रमयत्यातुरं जगत्‌ ॥ 
( श्रीमद्धा० १। ६ । २९ ) 
“अहो ! ये देवर्षि नारदजी धन्य हैं, जो वीणा वजाते, 
हरिगुण गाते और मस्त होते हुए इस आतुर जगतको आनन्दित 
करते फिरते हैं ।! 
कारक पुरुष जगतमें वैसे ही लोककल्याणार्थ आते और 
विचरते हैं, जैसे स्वयं भगवान्‌ अवतीर्ण होते हैं । श्रीभगवान्‌की पवित्र 
छोळाके लिये भूमि तैयार कर देना, उनकी ठीलाके लिये वैसे ही 
छीळोपयोगी उपकरणोंका संग्रह करना, लीलामें सहायक होना, यह 
उनका खाभाविक कार्य होता है । ऐसे महापुरुष मुक्त होनेपर भी 
मुक्त न होकर जगतमें जीवोंके साथ उनके कल्याणार्थ विराजते हैं। 
यों तो इनका कार्य सदा ही अबाधितरूपसे चलता रहता है, परन्तु 
किसी खास भगवदवतारके समय इनका कार्य विशेषरूपसे बढ़ जाता 
है । इनका मंगलमय जीवन जगतके महान्‌ मंगलके लिये होता है । 


०० 

अविद्या, अहङ्कार; ममत्व, आसक्ति आदिसे सर्वथा रहित ये महापुरुष 
यन्त्री भगवानके हाथोमें यन्त्रवत्‌ कार्य करते रहते हैं । इनके सारे 
कार्य भगवानके ही कार्य होते हैं | ऐसे ही महापुरुषोंमें देवर्षि नारदजी 
एक हैं । सभी युगोंमें, सभी छोकोंमें, सभी शात्रोंमें, सभी समाजोंमें 
और सभी कार्योमें नारदजीका प्रवेश है । आप सत्ययुगमें भी थे; 
त्रेता, द्वापरमें भी और इस घोर कलिकालमें भी, कहते हैं कि 
अधिकारी भक्तोंको आपके झुभ दर्शन हुआ करते हैं । गोलोक, 
वेकुण्ठलोक, त्रह्मलोक आदिसे लेकर तल-अतलादि पाताळतक सर्वत्र 
आपका प्रवेश है | और योगत्रळसे मन करते ही तुरंत कहाँ-से-कहाँ 
पहुँच जाते हैं । वेद, स्मृति, पुराण, संहिता, ज्योतिष, संगीत आदि 
सभी शाङ्लोमै आप इश्टिगोचर होते हैं । साक्षात्‌ भगवान्‌ विष्णु, 
शिव आदिसे लेकर घोर राक्षसतक आपका सम्मान, विश्वास और 
आदर करते हैं । देवराज इन्द्र भी आपके वचनोंका आदर करते हैं 
और देवशत्रु हिरण्यकशिपुकी पत्नी कयाधू भी आपकी बातपर 
विश्वासकर आपके आश्रममें अपनेको सुरक्षित समझती हे | कहीं 
आप व्यास, वाल्मीकि, शुकदेव-सरीखे महापुरुषोंको परमतत्त्वका 
उपदेश देते दिखायी देते हैं, तो कहीं दो पक्षम कलह और 
विवाद खड़ा कर देनेके प्रयासमे ठगे दीखते हैं । वास्तवमें आप 
अपने लिये कुछ भी नहीं करते । जिस कार्यसे जिसका मंगळ देखते 
हैं और भगवान्‌की ढीलाका एक सुन्दर दृश्य सामने ला पाते हैं, 
उसी कार्यको करने लगते हैं । इनका विवाद और कलह कराना भी 
लोकहितार्थं और भगवान्‌की लीछाके साधनार्थ ही हुआ करता है । 
क्योकि इनकी प्रत्येक वेश भगवान्‌की ही चेष्टा होती. है । इनको 

तो वस्तुतः भगवान्‌का “मन! ही समझना चाहिये; गम्भीर दिसे 
विचार करनेपर भगवत्कृपासे यह: बात स्पष्ट दीखती है । कुछ लोग 
कहते हैं कि नारद नामके कई भिन्न-भिन्न व्यक्ति ण हैं । उनमें वे 
सात मुख्य मानते हैं---१--.ब्रह्माके मानस पुत्र, २-पर्बृतऋषिके 
मामा, ३-वशिष्ठपत्नी अरुन्वतीके भाई या सत्यवतीनामक खीके 
स्वामी, ४-यहाँकी वहाँ करके आपसमे लोगोंको मिडा देनेवाले, 
५-कुबेरके सभासद, ६-भगवान्‌ श्रीरामकी सभाके आठ. धर्म- 
शात्रियोंमेसे एक और ७-जनमेजयके सर्पयज्ञके एक सदस्य । 


? 


यहाँपर हमें न तो इस विवाइमें पड़ना है कि नारद एक थे 
या अनेक; और न विवाद करके इसका निर्णय करनेकी हममें योग्यता 
ही हे । हाँ, हमारी दृष्टिमें तो हमें एक ही नारद दिखायी देते हैं 
जिन्होंने भिन्न-भिन्न कल्पो और युगोंमें भगवान्‌के यन्त्रकी हैसियतसे 
बिभिन्न कार्य किये हैं और कर रहे हैं, यहाँ तो हमें नारदजीके उस 
-कार्यके सम्बन्धमें कुछ कहना है जिसका सम्बन्ध भक्तिसे है । और 
बास्तवमें यही नारदजीका प्रधान कार्य है | समस्त झाखोंके खुपण्डित 
तथा समस्त तत्त्वोंके ज्ञाता और व्याख्याता होकर भी अन्तमें नारदजी 
भगवानूकी भक्तिका ही उपदेश करते हैं । वाल्मीकि, व्यास, 
झुकदेव, प्रह्लाद्‌, धुव आदि महान्‌ महात्माओंको मगवद्धक्तिमें लगाते 
हैं. । इतना ही नहीं, खयं वीणा हाथमें लेकर सभी युगों और सभी 
समाजोंमें निर्भय और निश्चिन्त इए सदा-सर्वदा भगवानूके पवित्र 
नामोंका गान करते इए सारे विश्वके नर-नारियोंको पवित्र और 
भगवन्मुखी करते रहते हैं | इन भगवान्‌ श्रीनारदने अपने दो कल्पों- 

के चरित्रका कुछ खयं वर्णन किया है । मागवतमें उक्त प्रसङ्घ बड़ा 
ही सुन्दर है । अपने और पाठकोंके मनोरञ्जनके लिये उसका कुछ 
मर्म नीचे दिया जाता है | 


दिव्यदृश्सिम्पन्न महर्षि व्यासजीने लोगोंके कल्याणके लिये 
वेदोंके चार विभाग किये | पञ्चम वेदरूप नानाख्यानोंसे पूर्ण 
महाभारतकी रचना की । पुराणोंका निर्माण किया । इस प्रकार सत्र 
प्राणियोंके कल्याणमें प्रवृत्त होनेपर भी व्यास भगवान्‌को तृप्ति नहीं हुई, 
उनके चित्तमें पूर्ण शान्ति न हुई, उन्हें अपने अंदर कुछ कमी-सी 
प्रतीत होती ही रही; तब वे कुछ उदास-से होकर सरखती नदीके 
तटपर बैठकर विचारने छंगे-'मैंने सब कुछ किया, तथापि मुझे अपने 
अंदर कुछ अभावका-सा अनुभव क्यों हो रहा है? क्या मैंने 
भागवत धर्मोका विस्तारसे निरूपण नहीं किया । क्योंकि भागवत 
धर्म ही परमेश्वर और परमहंस भक्तोके प्रिय हैं ।? वे इस 
प्रकार सोच ही रहे थे कि हरिगुण गाते प्रसन्नवदन श्रीनारदजी 
वहाँ आ पहुँचे | आवभगत और कुशलसमाचार पूछने-कहनेके 
बाद श्रीव्यासजीने अपनी स्थिति बतळाकर देवर्षिसे उसके लिये 
उपाय पूछा | तब श्रीनारदजी कहने लगे--- 


है मुनिवर्य ! आपने अपने प्रन्थोमें जिस प्रकार अन्यान्य 
धर्मोका वर्णन किया है, उसी प्रकार भगवानूकी कीर्तिका कीर्वन 
नहीं किया । इसीलिये आपके मनमें उदासी छायी है । जिस 
वाणीमें---जिस कवितामें जगत्को पवित्र करनेवाले भगवान, 

श्रीवासुदेवकी महिमा और कीर्तिका वर्णन नहीं किया गया हैं । 
वह वाणी या कविता मृदु, मधुर और चित्र-विचित्र पदोंवाळी 
( काव्यगुणसम्पन्न ) होनेपर भी सारासारको जाननेवाले ज्ञानी 
लोग उसे “काकतीर्थ' के नामसे पुकारते हैं अर्थात्‌ जैसे विष्ठापर 
चोच मारनेवाळे कौओंके समान मलिन विषयभोगी कामी मलुष्यों- 
का मन उस कवितामें रमता है, वेसे मानसरोवरमें विहरण 
करनेवाले राजहंसोंके समान परमहंस भागबतोंका मन उसमें कभी 
नहीं रमता । परन्तु खुननेमें कठोर और काव्यालंकारादिसे रहित एवं 
पद-पदपर व्याकरणादिसे अश्ुद्ध होनेपर भी वह वाणी परम रम्य और 
जनसमूहके पापोंको नाश करनेवाळी होती है जिसमें भगवानके नाम 
और भगवानके गुणोंकी चर्चा भरी होती है । अतएव उस भगवद्गुण- 
नामसे पूर्ण वाणीको साधु-महात्मागण सुनते हैं, सुनाते हैं और 
कीर्तन करते हैं । हे मुनिवर ! आप अमोधदर्शी हैं, आपसे कुछ 
मी छिपा नहीं है । इसळिये अब आप संसारके कल्याणके लिये 
श्रीहरिकी छीलाओंका वर्णन कीजिये । विद्वानोंने मज॒ुष्यके तप, 
श्रवण, नित्य धर्म और तीक्ष्ण बुद्धि आदिका परम फल केवळ एक- 
मात्र भक्तिपूर्वक श्रीहरिका गुण वर्णन करना ही बतलाया है। 
मेरे पूर्वजन्मका इतिहास सुनकर उसका विचार कीजिये कि 
श्रीहरिके गुणश्रवणसे में क्या-से-क्या हो गया | 


हे महामुनि ! मैं पूर्वकालमें एक दासीपुत्र था । एक समय 
चातुर्मास्य बितानेके लिये वर्षाकालमें हमारे याँवमें बहुत-से महात्मा 
पधारे | मैं छोटा वालक था । मेरी माताने मुझे उन महापुरुषोंकी 

सेवामें लगा दिया । मैं उन महात्माओंके सामने किसी प्रकारका 
लड़कपन नहीं करता था, सब खेलोंको छोड़कर शान्तिके साथ 
उनके चरणोंमें बैठा रहता था और बहुत ही कम बोलता था | 
इन्हीं सब कारणोंसे वे महात्मा समदृष्टि होनेपर भी मुझपर प्रसन्न 
होकर विशेष कृपा रखने लगे | उन मुनियोंकी आज्ञासे मैं उनके 
पत्तोमि बची हुई जूठन खा लेता था | इसीके प्रभावसे मेरे सम्पूर्ण 
पाप नष्ट हो ण्ये | ऐसा करते-करते कुछ समयमें मेरा चित्त शुद्ध 
हो गया जिससे उनके धर्ममें ( भागवत-धर्ममें ) मेरी रुचि हो गयी । 
वहाँ वे लोग नित्य श्रीकृष्णकी कथाएँ गाते थे और मैं उन 
महात्माओंके अनुग्रहसे उन मनोहर कथाओंको श्रद्धाके साथ सुनता 
था। ऐसा करते-करते श्रीभगवानमें मेरी भक्ति हो गयी। हे 
महामुनि ! पहले भगवानमें मेरी रुचि हुई, फिर मेरी स्थिर दृढ 
मति हो गयी । उस विशुद्ध दढ बुद्धिके प्रभावसे मैं अपने माया- 
रहित शुद्ध -पर्रहाछपमे समस्त सत्‌-असत्‌ प्रपञ्चको मायासे 
कल्पित देखने लगा | इस प्रकार वर्षा और शरदू- दोनों ऋतुओं- 
भर वे महात्मा प्रतिदिन भगवानूके निर्मळ यशका गान करते रहे; 
जिसके सुननेसे मेरे हृदयमें रजोगुण और तमोगुणको नाश करेने- 
वाली सात्विकी भक्ति उत्पन हो गयी । मुझको अनुरांगी, आश्रित, 
जितेन्द्रिय, श्रद्धाळ और पापहीन वाळकूप दांस समझकर दीनों- 
प्र दया करनेवाले उन महात्माओंने गाँवसे जाते समय परम कृपा 
करके साक्षात्‌ भगवानके द्वारा, कहा हुआ गुह्मतम ज्ञान मुझसे कहा, 
जिस ज्ञानके द्वारा मैं भगवान्‌ वांसुंदेवकी मायाकेः-ग्रभावको “जान 


(१५) 
गया, जिसके जाननेसे पुरुष परमात्माके परमपदको प्राप्त होता है ।# 


इसके अनन्तर मुझे ज्ञानोपदेश करनेवाले महात्मा तो दूसरी 
जगह चले गये । मैं उनके बतळानेके अनुसार भजन करता रहा । 
मेरी माताके मैं ही एकमात्र पुत्र था जिससे मुझपर माताका बड़ा 
भारी स्नेह था । वह मुझको ही अनन्य गति समझती थी । एक 
दिन कालग्रेरित सर्पने मेरी स्नेहमयी माताको डस लिया, जिससे 
उसकी मृत्यु हो गयी । तब “भक्तोंका कल्याण चाहनेवाले भगवानने 
मुझपर कृपा की? ऐसा मानकर मैं उत्तर दिशाकी ओर चल दिया 
CR 2%४ जे ईई... ee ris CASA अल 
ॐ प्रसिद्ध गीताके टीकाकार महात्मा श्रीमधुसूदन सरस्वतीजीने अपने 
अक्तिरसायन ग्रन्थमें देवर्षिं नारदजीके इसी क्रमका अनुसरण करते हुए 
भक्तिकी ग्यारह भूमिकाएँ बतलायी हैं--- 
प्रथमं महृतां सेवा तद्दयापात्रता ततः । 
श्रद्धाथ तेषां धमेँघु ततो दरिगुणश्रुतिः ॥ 
ततो रत्यङ्करोव्पत्तिः ` खरूपाधिगतिस्ततः । 
प्रेमृब्द्धिः परानन्दे .. . तस्याथ स्फुरणं ततः ॥ 
भगबद्धर्मनिष्ठातः _ स्वस्मिंस्तद्गुणशालिता । 
प्रेम्णोऽथ परमा काष्ठेत्युदिता भक्तिभूमिकाः ॥ 


१-प्रथम मद्दापुरुषोंकी सेवा, २-तदनन्तर उनकी दयापात्रता» 
३-उससे इनके धर्मोपर श्रद्धा, ४-श्रद्धासे हरिगुणका श्रवण, ५-श्रवणसे 
ग्रेमके अद्भुरकी उत्पत्ति, ६-प्रेमसे स्वरूपप्रासि? ७-उसंसे परानन्दः 
स्वरूपम प्रेमबृद्धिः ८-प्रेमद्ृद्धिसे परमानन्दका स्फुरण; ९-उससे-भागवत- 
मम निष्ठा; १०-उससे अपनेमें उन: गुणोंका प्राकट्य और / ११-उससे 
प्रेमकी पराकाष्ठा । इस प्रकार भंक्तिकी भूमिकाएँ कही गयी: हैं । 

और वहाँ एक घने वनमें पहुँचकर नदीकिनारे एक पीपलके बृक्षकी 
जड़में बैठकर भगवानका चिन्तन और चित्तको एकाग्र करके 
भक्तिपूर्वक भगवानूके चरण-कमलोंका ध्यान करने छगा | उस 
समय ग्रेमावेशसे मेरी आँखोंमें आनन्दके आँसू भर आये और मैंने 
देखा मेरे हृदयमें भगवान्‌ श्रीहरि प्रकट हो गये । भगवानके दर्शन 
पाते ही प्रेमकी बाढ़-सी आ गयी । मेरे रोम खडे हो गये । मैं आनन्द- 
के समुद्रमें इव गया और संसारसहित अपने आपको भूळ गया | 


सहसा भगवानूका वह मनमोहन परम सुन्दर रूप अन्तर्हित 
हो गया । तब मुझे बड़ा दुःख हुआ । मैं पुनः दर्शनार्थ चेष्टा 
करने लगा, तब मैंने आकाशवाणीसे सुना कि 'हे बाळक ! इस 
जन्ममें तुझको मेरे दर्शन नहीं होंगे, प्रेम बढ़ानेके लिये मैंने एक बार 
तुझे दर्शन दिये हैं । अल्पकाळके सत्संगके प्रतापसे तेरी मुझमें दृढ 
भक्ति हुई है | तू इस शरीरको छोड़कर मेरा निजजन होगा, 
मुझमें तेरी अचळ बुद्धि होगी और मेरी कृपासे कल्पान्तमें भी तुझे 
इस जन्मकी बातें याद रहेंगी |! तब मैंने अपनेको भगवानका 
कृपापात्र जाना और झुककर प्रणाम किया और छजा छोड़कर 
भगवानूके परम गुप्त कल्याणमय नाम और गुणोंका कीर्तन और 
स्मरण करता हुआ सन्तोषके साथ अहङ्कार और ईर्ष्या त्यागकर 
निरीह हुआ संसारमें विचरने ठगा । मैंने श्रीकृष्णमें मन छगाकर 
संसारका संग त्याग दिया । यथासमय मेरा वह शरीर नष्ट हो गया 
और मुझे शुद्ध दिव्य पार्षददेहकी प्राप्ति हुई । 


कु. 

तदनन्तर कल्पके अन्तमें संसारको अपनेमें छीन करके 
प्र्यसमुद्रमें शयन करनेवाले ब्रह्माजीके हृदयमें श्वासके साथ मैंने 
प्रवेश किया । सहल्न युगके उपरान्त जब ब्रह्माजी जगतूकी रचना 
करने लगे तब मरीचि आदि ऋषियोंके साथ उनके श्राससे मैं 
उत्पन्न हो गया । 

तत्रसे अखण्ड ब्रहमचर्यका ब्रत धारण करके में तीनों लोकोंमें 
बाहर-भीतर चाहे जहाँ विचरता हूँ | भगवान्‌की कृपासे मेरे लिये 
कहीं भी रुकावट नहीं है । स्वयं भगवानूकी दी हुई इस स्वरमय 
र्से बिभूषित वीणाको बजाकर हरिगुण गाता हुआ मैं सर्वत्र 
विचरता हूँ । भगवानूकी मुझपर इतनी अपार कृपा है कि जब 
मैं प्रेमसे गद्गद होकर भगवान्‌की लीला गाता हूँ तभी मंगळकीर्ति 
पूज्यचरण भगवान्‌ उसी क्षण प्रकर होकर मुझे ऐसे दर्शन देते हैं, 
जैसे कोई किसीके पुकारते ही शीत्र आ जाता है । १ 

जो लोग भोगोंकी इच्छाते बार-बार व्यग्रचित्त होकर . संसार- 
के विषय-भोगोंमें आसक्त हैं उनके संसारसागरसे तरनेके लिये केवळ 
श्रीहरिचर्चा ही दृढ नौका है । इसीलिये मैं अपने और छोगोंके 
कल्याणके लिये सदा-सर्वदा हरिगुणगान करता हुआ विचरण करता 
हूँ । भगवान्‌ श्रीहरिके भजनसे विषयी पुरुषोंका चित्त जितना शीघ्र 
शान्त होता है उतना योगादिके द्वारा नहीं होता । इतना कहकर 
हरिगुण गाते हुए श्रीनारदजी वहाँसे चळ दिये । 

महाभारतमें कहा है कि देवर्षि नारदजी समस्त वेदोंके 
तत्त्वज्ञ, देवताओंके पूज्य, इतिहास-पुराणोंके विशेषज्ञ, अतीत कल्पोंकी 


प्रेश द० रुल” 


(१८) 


बातोंको जाननेवाले, घर्म-तत्तके ज्ञाता, शिक्षा-कल्प-ञ्याकरणके 
असाधारण पण्डित, संगीतविशारद, परस्पर विरुद्ध विधिवाक्योंकी 
मीमांसा जाननेवाले, वाक्योंका प्रथक्करण करनेमें पूर्ण योग्य, 
प्रभावशाली व्याख्यानदाता, मेधावी, स्मृतिमान्‌, नीतिशीछ, कवि, 
ज्ञानी, समस्त ग्रमाणोंद्वारा वस्तुका विचार करनेमें समर्थ, बृहस्पति- 
जैसे विद्वानोंकी शङ्काओका समाधान करनेवाले, धर्म-अर्थ-काम-मोक्षके 
तत्वको जाननेवाले, योगबढसे समस्त दिशाओंसे परिपूर्ण भूमण्डलके 
प्रत्यक्षदर्शी, मोक्षाधिकारके ज्ञाता, कल्याणके लिये विवाद खड़ा कर 
देनेवाले, सन्धि और विग्रहके सिद्धान्तोंके ज्ञाता, अनुमानसे ही 
कार्यका तत्व जाननेवाले, समस्त झाखोंके पूर्ण पण्डित, विधिका 
उपदेश करनेवाले, समस्त सदूगुणोंके. आधार और अपार तेजस्वी 
थे | वे ज्ञानके स्वरूप, विद्याके भण्डार, आनन्दके समूह, 
` सदाचारके आधार, सब भूतोके अकारण प्रेमी, विश्वके सहज ही 
हितकारी, भक्तिके महान्‌ स्वरूप और आचार्य थे । 
ऐसे देवर्षि नारदजीने सव कुछ उपदेश करनेके बाद “अथातो 
भक्ति व्याख्यास्यामः कहकर अन्तमें भक्तितत्वका उपदेश किया | 
इससे सिद्ध होता है कि भक्तिका दर्जा बहुत ही ऊँचा है । 
इस प्रकार छागापर अकारण कृपाके कारण हरिगुण गाते हुए 
त्रिलोकीमें घूमनेवाले देवर्षि नारदजीके चरणोंमें प्रणाम कर हमलोगोंको 
उनक परम प्रिय भक्तिक अनुपम उपदेशोंको ध्यानसे पढ़कर 
-तदनुसार जीवन वनानेकी चेश करनी चाहिये । 


प्रेम-दशेन 


: ( देवर्षि नारद्रचित भक्तिसूत्र ) 


प्रेमरूपा भक्तिका स्वरूप 
अथातो भक्तिं व्याख्यास्यामः ॥ १ ॥ 
१--अब हम भक्तिकी व्याख्या करेंगे । 
4 इस सूत्रके "अथ? और “अतः? शब्दसे यह प्रतीत होता हैं कि 
भक्तिमार्गे आचार्य परम भक्तशिरोमणि, सर्वभूतहितमें रत, दयानिधि 
देवर्षि नारदजी अन्यान्य सिद्धान्तोंकी व्याख्या तो कर चुके; अब 


जीवोंके कल्याणार्थ परम कल्यागमयी भक्तिके स्वरूप और साधनों- 
की व्याख्या आरम्भ करते हैं । नारदजी कहते हैं-- 


२० प्रेम-दर्शन 


सा खस्मिन्‌ः परमप्रेमरूपा ॥ २ ॥ 


२--बह ( भक्ति ) ईश्वरके प्रति परम प्रेमरूपा हे । 

भक्तिके अनेक प्रकार बतलाये गये हैं, परन्तु नारदजी जिस 
भक्तिकी व्याख्या करते हैं वह प्रेमस्वरूपा है | भगवानमें अनन्य प्रेम 
हो जाना ही भक्ति है । ज्ञान, कर्म आदि साधनोंके आश्रयसे रहित 
और सव ओरसे स्पृहाशून्य होकर चित्तवृत्ति अनन्य भावसे जब 
केवळ भगवानूरमे ही ळग जाती है; जगतकें समस्त पदाथेसि तथा 
परछोककी समस्त खुख-सामग्रियोंसे, यहाँतक कि मोक्ष-सुखसे भी 
चित्त हटकर एकमात्र अपने परम प्रेमास्पद भगवानमें लगा रहता है. 
सारी ममता और आसक्ति सत पदाथेसि सर्वथा निकलकर एकमात्र 
प्रियतम भगवानके प्रति हो जाती है, तब उस स्थितिको "अनन्य 
प्रेम! कहते हैं । 


अमृतखरूपा च ॥ ३ ॥ 
३--और अमृतखरूपा (भी ) है । 


भगवान्‌म अनन्य प्रेम ही वास्तवमें अमृत है; वह सबसे अधिक 
मधुर ह और जिसको यह प्रेमाशृत मिल जाता है वह उसे पानकर 
अमर हो जाता हे । छौकिक वासना ही मृत्यु है । अनन्य प्रेमी 
भक्तके हृदयमें भगवत्मेमकी एक नित्य नवीन, पवित्र वासनाके अतिरिक्त 
दूसरी कोई वासना रह ही नहीं जाती । इसी परम दुर्लभ वासनाके 
कारण वह भगवानूकी सुनिमनहारिणी छीलाका एक साधन बनकर कर्म- 

कै पाठमेद्‌ “कस्मे? | 


प्रेमरूपा भक्तिका स्वरूप २१ 


वन्धनयुक्त जन्म-मृत्युके चक्करसे सर्वया छूट जाता है । वह सदा 
भगवानके समीप निवास करता है और भगवान्‌ उसके समीप ! प्रेमी 
भक्त और प्रेमास्पद भगवानका यह नित्य अटळ संयोग ही वास्तविक 
अमरत्व है । इसीसे भक्तजन मुक्ति न चाहकर भक्ति चाहते हैं । 


अस बिचारि हरि भगत सयाने । मुक्ति निरादर अगति लुभाने ॥ 
यल्लब्ध्वा पुमान्‌ सिद्धो भवति, अमृतो भवति; 
लृ्तो भवति ॥ ४ ॥ 


४--जिसको ( परमग्रेमूपा और अम्ृतरूपा भक्तिको ) 
पाकर मनुष्य सिद्ध हो जाता है; अमर हो जाता है ( और ) 
तप्त हो जाता है । 
जिसने भगवत-प्रेमामृतका पान कर लिया, वही सिद्ध है, “सिद्ध? 
शब्दसे यहाँ अणिमादि सिद्धियोंको प्राप्त पुरुषसे अभिप्राय नहीं है । 
प्रेमी भक्त इन सिद्धियोंकी तो बात ही क्या, मोक्षरूप सिद्धि भी 
नहीं चाहता । ये सिद्धियाँ तो ऐसे प्रेमी भक्तकी सेवाके लिये अवसर 
रेडा करती हैं, परन्तु वह भगवस्पेमके सामने अत्यन्त तुच्छ समझकर 
इनको स्वीकार ही नहीं करता । स्वयं भगवान्‌ कहते हैं--- 
न पारमेष्ठ्यं न महेन्द्रधिष्ण्यं 
न सार्वभोमं न रसाधिपत्यम्‌ । 
न योगसिद्धीरपुनभय॑ वा 
मय्यर्पितात्मेच्छति मछिनानयत्‌ ॥ 
( श्रीमद्धा० ११ । १४। १४) 

“मुझमे चित्त लगाये रखनेवाले मेरे प्रेमी भक्त मुझको छोड़कर 
ब्रह्माका पद, इन्द्रासन, चक्रवर्ती राज्य, लोकान्तरोंका आधिपत्य, 
योगकी सब सिद्धियाँ और सायुज्य मोक्ष आदि कुछ भी नहीं चाहते |? 

एक भक्त कहते हैं-- 

रोमाञ्चेन चमत्कछृता तनुरियं भक्त्या मनो नन्दितं 

प्रेमाश्रूणि विभूषयन्ति वदनं कण्ठं गिरो गढ्दाः । 

नास्माकं क्षणमात्रमप्यवसरः कृष्णार्चनं कुर्वेतां 
सुक्तिद्वोरि चतुर्विधापि किमियं दास्याय लोळायते ॥ 
( बोधसार ) 

“प्रियतम श्रीकृष्णकी पूजा करते समय शरीर पुलकित हो गया, 
भक्तिसे मन प्रफुल्लित हो गया । प्रेमके आँसुओंने मुखको और गद्दद 
वाणीने कण्ठको सुशोभित कर दिया | अब तो हमें एक क्षणके 
लिये भी फुरसत नहीं है कि हम किसी दूसरे विषयको स्वीकार करें । 
इतनेपर भी सायुज्य आदि चारों प्रकारकी मुक्तियाँ न जाने क्यों हमारे 
दरवाजेपर खड़ी हमारी दासी बननेके लिये आतुर हो रही हैं ।! 


भक्त यदि युक्ति और मुक्तिको स्वीकार कर ले तो वे अपना 
परम सौभाग्य मानती हैं, परन्तु भक्त ऐसा नहीं करते । 

: हरिभक्तिमहादेव्याः सवी मुक्त्यादिसिद्धयः । 

भुक्तयश्चाद्धतास्तस्याइचेटिकावद्चुवता ॥ 


( नारदपाञ्चरात्र ) 
“मुक्ति आदि सिद्वियाँ और अनेक प्रकारकी विलक्षण मुक्तियाँ | 


(भोग) दासीकी भाँति हरिभक्ति महादेवीकी सेवामे लगी रहती हैं ।? : 
४ ॥ 

काकभुञ्ुण्डिजी महाराज कहते हैं-- 


जिमि थळ बिनु जल रहि न सकाई । कोटि भाँति कोड करै उपाई ॥ 
तथा मोच्छ सुख सुचु खगराई। रहि न सकइ हरि अगति बिहाई॥ 


इसलिये यहाँ सिद्विका अर्थ 'कृतक्कत्यता? लेना चाहिये । भक्तः 
को किसी वस्तुके अभावका .बोध नहीं रहता । वह प्रियतम भगवान- 
के प्रेमको पाकर सर्वथा पूर्णकाम हो जाता है । यह पूर्णकामता ही 
उसका अमर होनां है । जबतक मनुष्य कृतकृत्य या पूर्णकाम नहीं 
होता, तबतक उसे बारंबार कर्मवशा आना-जाना पड़ता है । पूर्णकाम 
भक्त सृष्टि और संहार दोनोंमें भगवानकी छीछाका प्रत्यक्ष अचुभव 
कर मृत्युको खेळ समझता है । वास्तवमें उसके ल्यि मृत्युकी ही 
मृत्यु हो जाती है । प्रभुन्ठीलाके सिवा मृत्युसंज्ञक कोई भयावनी 
वस्तु उसके ज्ञानमें रद ही नहीं जाती और इसलिये वह दत हो 
जाता है | जबतक जगतके पदार्थोकी ईश्वर-छीछासे अळग कोई सत्ता 
रहती है तभीतक उनको सुखद या दुःखग्नद समझकर मनुष्य 
निरन्तर नये-नये सुखप्रद पदार्थोकी इच्छा करता डज अतृप्त रहता 
हे । जब सबका मूळ खोत, सबका यथार्थ पूर्ण स्वरूप उसे pr 
जाता है तब उन खण्ड और अपूर्ण पदार्थोकी ओर उसका मन 
नहीं जाता । वह पूर्णको पाकर तुस हो जाता है । 
यत्माप्य न किखिद्दान्छति न शोचति न द्वेष्टि 


न रमते नोत्साही भवति ॥ ५ ॥ 

५ -जिसके ( प्रेमस्वरूपा भक्तिके ) प्राप्त होनेपर मनुष्य 
न किसी भी वस्तुकी इच्छा करता है, न शोक करता है, न 
द्वेष करता है, न किसी वस्तुमें आसक्त होता है और न उसे 
( विषयभोगोंकी प्राप्तिमें ) उत्साह होता है । 
वह प्रेमी भक्त उस परम महान्‌ वस्तुको पा लेता है, जिसके 
पानेपर सारी इच्छाएँ नष्ट हो जाती हैं । जगतके प्रेम, ऐश्वर्य सौन्दर्य, 
बळ, यश, ज्ञान, वेराग्य आदि समस्त पदार्थ जिनके लिये भोगी और 
त्यागी सभी मनुष्य अपनी-अपनी 6चिके अनुसार सदा लळचाते 
रहते हैं, भगवत्पेमरूपी दुर्लभ पदार्थके सामने अत्यन्त तुच्छ हैं । 
विश्वभरमें फैले हुए उपर्युक्त समस्त पदार्थोको एक स्थानपर एकत्रित 
किया जाय तो भी वे सब मिलकर जिस भगवानरूपी समुद्रके एक 
जलकणके समान ही होते हैं, वे भगवान्‌ स्वयं जिस प्रेमके आकर्षण- 
से सदा खिचे रहते हैं, उस प्रेमके सामने संसारके पदार्थ किस 
गिनतीमे हैं £ 
शुकदेव मुनि कहते हैं 
यस्य भक्तिभंगवति हरौ. निःश्रेयसेश्वरे । 
विक्रीडतोऽसृताम्मोधौ कि क्षुरैः खातकोदकेः ॥ 
( श्रीमद्धा० ६। १२। २२) 
“जो परम कल्याणके स्वामी भगवान्‌ श्रीहरिकी भक्ति करता है 
वह अम्रृतके समुद्रमें क्रीडा करता है । गढ़ेयामें भरे हुए मामूली गंदे 


जळके सद्दश किसी भी भोगमें या स्वर्गादिमे उसका मन चलायमान 
नहीं होता |! 


प्रेमरूपा भक्तिका स्वरूप २५ 


प्रेमागुतसपुद्रमे इवा हुआ भक्त क्यों अन्य पदार्थोकी इच्छा 
करने लगा ? 

जैसे भक्त भोग, मोक्ष आदिकी इच्छा नहीं करता; वैसे ही 
इनके नष्ट हो जानेका शोक भी नहीं करता । भोगोंके नाशको वह 
परमात्माकी लीला समझता है, इससे सदा-हर हाळतमें आनन्दमें 
ही रहता है । परन्तु भगवत्प्रेमके सेवनमें यदि सायुज्य मोक्षके साधन- 
में कमी आती है तो वह उसके लिये भी शोक नहीं करता; वरं 
सदा यही चाहता है कि मेरा भगवत्प्रेम बढ़ता रहे, चाहे जन्म कितने 
ही क्यों न धारण करने पड़ें । 

चहीं न सुगति सुमति संपति कछु रिधि-सिघि बिपुछ बड़ाई । 

हेउरदित अज्रा रामपद चढू अनुदिन अधिकाई ॥ 

इसी प्रकार वह किसी जीवसे या लौकिक इश्टिसे प्रतिकूल 
माने जानेवाळे पदार्थ या स्थितिसे कभी द्वेष नहीं करता । वह सव 
जीबोंमें अपने प्रभुको और सब पदार्थों और स्थितिमें प्रभुकी लीला- 
को देख-देखकर क्षण-क्षणमें आनन्दित होता है । 

निज प्रभुमय देखडिं जगत केहि सन करहि बिरोध ॥ 

भक्तका मन सदा प्रसु-गरेममें ऐसा तल्लीन हो जाता है कि आधे 
क्षणमरकें लिये भी अन्य किसी पदार्थमें नहीं रमता । गोपियाँ 
उद्धवजीसे कहती हैं--- 


ऊघो, मन न भए दस बील । 
एक हुतो सो गयो स्याम सँग, को आराधे ईस ॥ 


मन अपने पास रहता ही नहीं, तब वह दूसरेमें कैसे रमे ? 
इस्लील्ये तो प्रेमियोंके भगवानका नाम “मनचोर! है-- 

मधुकर स्याम हमारे चोर। 
मन हर लियो माधुरी मूरति, निरख नयनकी कोर ॥ 
वे प्रेमी भक्तके चित्तो ऐसी चातुरीसे चुराकर अपनी सम्पत्ति 
बना लेते हैं कि उसपर दूसरेकी कभी नजर भी नहीं पड़ सकती । 
दूसरा कोई दीखे तब न कहीं उसमें आसक्ति या प्रीति हो, परन्तु 
जहाँ मनमै दूसरेकी कल्पनातकको स्थान नहीं मिळता, वहाँ किसमें 
केसे आसक्ति या रति हो । प्रेममयी गोपियोंने कहा है-- 
स्याम तन स्याम मन स्याम है हमारो धन, 
आठौं जाम उधौ हमें स्याम ही सों काम है । 
स्याम दिये स्याम जिये स्याम बिनु नाहि तिये, 
आँधेकी-सी लाकरी अधार स्याम नाम है॥ 
स्याम गति स्याम मति स्याम ही है प्रानपति, 
स्याम सुखदाईसों भलाई सोभाधाम है। 
ऊधां तुम भप बोरे पाती लेके आए दौरे, 
जोग कहाँ राखें यहाँ रोम-रोम स्याम है॥ 
जब एक प्रियतम श्रीकृष्णको छोड़कर दूसरेका मनमें प्रवेश 
ही निषिद्ध है तब दूसरे किसीकी प्राप्तिके लिये उत्साह तो हो ही 
केसे £ कोई किसीको देखे, सुने, उसके लिये मनमें इच्छा उत्पन्न 
हो, तब न उसके लिये प्रयत्न किया जाय ? मन किसीमें रमे, 
तब न उसे पानेके लिये उत्साह हो । मन तो पहलेसे ही किसी 
एकका हो गया; उसने मनपर अपना पूरा अधिकार जमा लिया; 
और स्वयं उसमें आकर सदाके लिये बस गया | दूसरे किसीके 
लिये कोई गुंजाइश ही नहीं रह गयी; यदि कोई आता भी है तो 
उसे दूरसे ही लौट जाना पड़ता है ! क्या करे जगह ही नहीं रही । 

रोम रोम हरि रसि रहे, रद्दी न तनिको ठौर । 
नेत्र वेचारे मनकी अनुमति बिना किसको देखें £ जव कोई 
कहीं दीखता ही नहीं, तव उसको पानेके लिये उत्साहकी बात ही 
नहीं रह जाती । 
दूसरी बात यह है कि उत्साह होता है मनुष्यको किसी 
सुखकी इच्छासे | जब समस्त सुखोंका खजाना ही अपने पास है 
तब क्षुद्र खुखके लिये उत्साह कैसे हो ? इसलिये प्रेमोत्साहके 
पुतळे भगवत्प्रेमी पुरुषोंमें लौकिक कार्योकि प्रति-विषयोंके प्रति 
कोई भी उत्साह नहीं देखा जाता । 
भगवानूने स्वयं कहा है 
|| यो न हृष्यति न दधि न शोचति न काह्लति। 
झुभाशुभपरित्यागी भक्तिमान्‌ यः ख मे प्रियः ॥ 
(गीता १२। १७) 
“जो न कमी हर्षित होता है, न द्वेष करता है, न शोक 
करता है, न कामना करता है तथा जो शुभ, अशुभ सबका 
त्यागी है, वह भक्तिमान्‌ पुरुष मुझको प्रिय है ।? 


| यज्ज्ञात्वा मत्तो भवति स्तब्धो भवति आत्मारामो 
भवति ॥ ६ ॥ | 


६-जिसको ( परम प्रेमरूपा भक्तिको ) जान (प्राप्त हो) 
कर मनुष्य उन्मत्त हो जाता है, स्तब्ध ( शान्त ) हो जाता है, 
ब्हूओर ) आत्माराम बन जाता है । 

भगवत-प्रेम प्रकट होते ही मनुष्यको पागल कर देता है; अतः 
प्रेमी भक्त सदा प्रेमके नशेमे चूर हुआ दिन-रात प्रभुके ही गुण 
गाता, सुनता और चिन्तन करता रहता है | बाहरकी दूसरी 
बातोंका उसे होश ही नहीं रहता । जैसे पागळ मनमानी बकता 
और करता है, इसी प्रकार वह प्रेमोन्मत्त भी प्रमुकी चर्चामें ही 
तल्लीन रहता है; क्योंकि उसके मनको यही अच्छा लगता है | 
भागवतमें कहा है---- 


श्रण्वन्‌ सुभद्राणि रथाङ्गपाणे- 

जन्मानि कर्माणि च यानि लोके । 
गीतानि नामानि तदर्थकानि 

गायन्‌ विलज्जो विचरेदसङ्गः ॥ 
एवंत्रतः स्वप्रियनामकीत्यो 

जाताचुरागो द्रुतचित्त उच्चैः। 
हसत्यथो रोदिति रौति गायः 

त्युन्मादवन्नृत्यति लोकबाह्यः ॥ 

(११ । २ । ३९-४०) 


“भक्त चक्रपाणि भगवानूके कल्याणकारक एवं लोकप्रसिद्ध 
जन्मों और कर्मोको सुनता हुआ, उनके अनुसार रक्खे गये नामों- 
का छजा छोड़कर गान करता हुआ संसारमें अनासक्त होकर 
विचरता है । इस प्रकारका ब्रत धारण कर वह अपने प्रियतम प्रभुके 


नाम-संकीर्तनसे उनमें असन्त प्रेम हो जानेके कारण दरवितङ्िङ्ग 


प्रेमरूपा भक्तिका स्वरूप २९ 
हुआ उन्मत्तके समान कभी अछोकिक भावसे खिळखिळाकर हँसता 
है, कभी रोता हे, कमी चिल्लाता है, कमी ऊँचे स्वरसे गाने लगता 
है और कभी नाच उठता हैं |? 

यों उन्मत्तकी तरह आचरण करता हुआ प्रेमी आनन्दमें 
भरकर कभी चुप हो जाता है, शान्त होकर बैठ जाता है । यह 
स्त्थता उसकी पूर्णक्रामताका परिचय देती है । प्रभुकी मूर्ति 
हृदयमें प्रकट हो गयी, खूपमाधुरीमें आनन्दमत्त होकर भक्त 
ध्यानमग्न हो गया । 

सुतीक्षणकी दशा बताते हुए गोसाईंजी कहते हैं--' 

मुनि मग माझ अचल होई बेला । घुछक सरीर पनस फळ जैसा ॥ 

तृत्य करते-करते प्रभुमय बन जानेपर ऐसी ही अवस्था हुआ 
करती है । उसका चित्त ओर शरीर सर्वथा स्तब्ध-शान्त हो 
जाता है । आत्मा आनन्दमय बन जाता है । इसीको आत्माराम 
कहते हैं । इस आत्मारामस्थितिमें विषयतृष्णा तो कहीं रह ही 
नहीं जाती-- 


|| न हि खात्मारामं . विषयसृगतृष्णा भ्रमयति ॥ 
अन्य किसीका भी ज्ञान नहीं रहता । यही प्रेमाद्वैत या रसाद्वैत 


है । प्रियतमके साथ मिलकर प्रेमीका प्रथक्‌ अस्तित्व ही ठप्त हो 
'जाता है । * 


® मंत यर 


प्रेममें अनन्यता 
सा न कामयमाना निरोधरूपत्वात्‌ ॥ ७ ॥ 


७-बह ( प्रेमाभक्ति ) कामनायुक्त नहीं है, क्योंकि 
वह निरोधस्वरूपा है । 


यह प्रेमाभक्ति सर्वथा त्यागरूप है । इसमें धन, सन्तान, 
कीर्ति, स्वर्ग आदिकी तो वात ही क्या, मोक्षकी भी कामना 
नहीं रह सकती । जिस भक्तिके बदलेमें कुछ माँगा जाता है या 
कुछ प्राप्त होनेकी आशा या आकांक्षा है बह भक्ति कामनायुक्त 
है, वह स्वार्थका व्यापार है । प्रेमाभक्तिमें तो भक्त अपने प्रियतम 
भगवान्‌ और उनकी सेवाको छोड़कर और कुछ चाहता ही नहीं । 
श्रीमद्वागवतमें भगवान्‌ कपिलदेव कहते हैं कि 'मेरे प्रेमी भक्तगण 
मेरी सेवा छोड़कर सालोक्य, साष्टि, सामीप्य, सारूप्य और सायुज्य 
(इन पाँच प्रकारकी# ) मुक्तियोंको देनेपर भी नहीं लेते ।? 
यथाथ भक्तिके उदय होनेपर कामनाएँ नष्ट हो ही जाती हैं। 
क्योंकि वह भक्ति निरोधस्वरूपा यानी त्यागमसी है। वह निरोध क्या है? 


ओ पाँच प्रकारकी सुक्तियाँ ये हे. 
सालोक्य--भगवानके समान लोकप्रात्ति । 
साष्टि-भगवानके समान ऐश्वर्यप्रात्ति । 
सामीप्य--भगवानके समीप स्थानप्राप्ति । 
सारूप्य--भगवानके समान स्वरूपप्राप्ति । Tees 
सायुज्य--भगवानमें ल्यप्रासि । 
७ 


प्रेममें अनन्य ता है 


निरोधस्तु लोकवेद्व्यापारन्यासः ॥ ८ ॥ 

<-लौकिक और वैदिक ( समस्त ) कर्मोके त्यागको 
निरोध कहते हें । 

प्रेमाभक्तिमें यह कर्मत्याग अपने-आप ही हो जाता है । प्रेममें 
मतवाला भक्त अपने प्रियतम भगवान्‌को छोड़कर अन्य किसी बातको 
जानता नहीं; उसका मन सदा श्रीकृष्णाकार बना रहता है, उसकी 
आँखोंके सामने सदा सर्वत्र प्रियतम भगवान्‌की छवि ही रहती है । 
दूसरी वस्तुमे उसका मन ही नहीं जाता । श्रीगोपियोंने 
भगवानूसे कहा था-- 


चित्तं खुखेन भवबतापहृतं देषु 
यन्नि्विदात्युत करावपि गृह्यकृत्ये । 
पादौ पदं न चळतस्तव पादमूलादू 
यामः कथं बजमथो करवाम कि वा ॥ 
( श्रीमद्धा० १० । २९ । ३४ ) 
“हे प्रियतम ! हमारा चित्त आनन्दसे घरके कामोंमें आसक्त 
हो रहा था, उसे तुमने चुरा लिया । हमारे हाथ घरके कामोंमें 
लगे थे, वे भी चेशह्दीन हो गये और हमारे पैर भी तुम्हारे पाद- 
-पन्नोंको छोड़कर एक पग भी हटना नहीं चाहते। अब हम घर 
कैसे जायँ और जाकर करें भी क्या ?' 
जगतका चित्र चित्तसे मिंट जानेके कारण वह भक्त किसी 
भी लौकिक ( स्मार्त ) अथवा वेदिक ( श्रौत ) कार्यके करने 
"लायक नहीं रह जाता । इससे वे. सब स्वयमेव छूट जाते हैं । 
खुह्दरदासजी ऐसे प्रेमी भक्तकी दझाका वर्णन करते इए कहते हैं- 


We. "७ 

न छाज तीन छोककी, न वेदको कह्यो करे। 

न संक भूत-प्रेतती, न देव-जच्छते डरे॥ 

सुने न कान और की, दसे न और इच्छना। 

कहे न बात और की, सुभक्ति प्रेमलच्छना ॥ 
कबहुँक हँसि उठि नृत्य करे रोवन फिर छागे। 
कबहुँक गद्गद कंठ, सबद्‌ निकलें नदिं आगे॥ 
कबहुँक हदै उमंग बहुत ऊँचे सुर गाबै। 
कबहुँक है सुख मौन गगन जैसो रहि जाओ॥ 

चित्त वित्त हरिसों लग्यो सावधान केसे रहै। 

यह मेमरच्छना भक्ति है, शिष्य सुनो, “सुन्दर? कहे ॥ 


तस्मिन्ननन्यता तद्विरोधिषूदासीनता च ॥ ९ ॥ 


९-उस प्रियतम भगवानमें अनन्यता और उसके 
प्रतिकूल विषयमें उदासीनताको भी निरोध कहते हैं । 


अन्याश्रयाणां त्यागोऽनन्यता ॥ १० ॥ 


१०-( अपने प्रियतम भगवानको छोड़कर ) दूसरे 
आश्रयोंके त्यागकां नाम अनन्यता है । ति र 


प्रेममे अनन्यता ३३ 


प्रेमी भक्तके मनमें अपने प्रियतम भगवानके सिवा अन्य किसी- 
के होनेकी ही कल्पना नहीं होती, तब वह दूसरेका भजन कैसे 
करे ? वह तो चराचर विश्वको अपने प्रियतमका शरीर जानता है, 
उसे कहीं दूसरा दीखता ही नहीं--- 
उत्तम के अस बस मन माहीं । सपनेहुँ आन पुरुष जग नाहीं ॥ 
रहीम कहते हैं कि आँखोंमें प्यारेकी मधुर छबि ऐसी समा 
रही है कि दूसरी किसी छबिके लिये स्थान ही नहीं रह गया-- 
प्रीतम-छबि नेनन बसी, पर छबि कहाँ समाय । 
भरी सराय “रहीम”? लखि, आप पथिक फिरि जाय ॥ 
गोपियोंकी सर्वत्र श्याममयी चित्तवृत्तिका वर्णन करते इए 
श्रीदेवकविने कहा है 
औचक अगाध सिंधु स्याहीको उमडि आयो, 
तामें तीनों लोक वूडि गये एक संगमे । 
कारे-कारे आखर लिखे जु कारे कागद सु 
न्यारे करि बाँचे कोन जाँचे चितभंगमें ॥ 
आँखिनमें तिमिर अमावसकी रैन जिमि, 
जंबूनद-डुंद जमुना-जळ-त रंगमें । 
यों ही मन मेरो मेरे कामको न रह्यो माई, 
स्थाम रंग ह्वै करि समानो स्याम रंगमें ॥ 
यदि कोई उससे दूसरेकी बात कहता है तो वह उसे सुनना 
ही नहीं चाहता या उसे सुनायी ही नहीं पड़ती । यदि कहीं 
जबरदस्ती सुननी पड़ती भी है तो उसका मन उधर आकर्षित होता 
हीनहीं। शिवजीकी अनन्योपासिका पार्वतीजीको सप्तर्षियोंने महादेवजी- 
प्रेश द° ३-- 

के अनेक दोष बतलछाकर उनसे मन हटाने और सर्वसद्गुणसम्पन्न 
भगवान्‌ विष्णुमें मन लगानेको कहा, तब शिवप्रेमकी मूर्ति भगवतीने 
उत्तर दिया 
जन्म कोटि ळगि रगर हमारी । बरउें संशु न त रहडेँ कुआरी ॥ 
महादेव अवगुन भवन बिष्नु सकल गुन धाम । 
जेहि कर मनु रम जाहि सन तेहि तेही सन काम ॥ 
इसी तरह गोपियोंने भी उद्भवजीसे कहा था--- 
ऊधौ ! मन मानेकी बात । 
दाख छोहारा छाडि अम्मृतफल बिषकीरा बिष खात ॥ 
जो चकोरको दे कपूर कोउ तजि अंगार अघात । 
मधुप करत घर कोरे कामें बधत कमलके पात ॥ 
ज्यों पतंग हित जान आपनो, दीपकसों लपटात । | 
सूरदास! जाको मन जासों, ताको सोइ सुहात ॥ 
इस प्रकार प्रेमी भक्त एकमात्र अपने प्रियतम भगवानको 
हा जानकर, उसीको सर्वख मानकर, जैसे मछलीको केवल जलका 
आश्रय होता हे वेसे ही केवळ भगवानूका ही आश्रय लेकर, सारी 
चेष्टाएँ उसीके लिये करता है । | 
एक भरोसो एक बल, एक आस बिसवास । 
एक राम घनस्थाम हित चातक “तुळसी दास? ॥ 
वह चातककी टेककी भाँति केवळ भगवानूमें ही चित्त लगाये; 
सम्थूणछपसे उसीपर निर्भर करता हुआ, उसीके लिये शरीर धारण 
करता है । उसका खाना-पीना, सोना. बेठना, चलना-फिरना) | 
दनान्छना) दान-पुण्य करना, सब कुछ उसीके लिये होता है । 
अतएव उसके समस्त कम भगवानके ग्रति अनन्य प्रेमभावसे सम्पन्न 
होनेके कारण खाभाविक ही कल्याणमय होते हैं । 


। 


प्रेममें अनन्यता ३५ 


लोके वेदेषु तदनुकूलाचरणं तहिरोधि- 
षूदासीनता ॥ १ १॥ 


« ११-लौकिक और वैदिक कमॉमें भगवानके अनुकूल 
कमें करना ही उसके प्रतिकूल विषयमें उदासीनता है । 
अनन्यभावसे भगवदर्थ कर्म करनेवालेके लिये भगवानके 
प्रतिकूल कर्मोका अपने-आप ही त्याग हो जाता है । वेदिक या 
लौकिक ( श्रौत या स्मार्त ), कोई भी ऐसा कर्म वह नहीं कर 
सकता जो भगवानके अनुकूल न हो, यानी जिससे ग्रेमाभक्तिकी 
बृद्विमें सहायता न पहुँचती हो । 
पुत्रके लिये माता-पिताकी, ख्रीके लिये स्वामीकी और शिष्यके 
लिये गुरुकी आज्ञा मानना वेद” और लोक-धर्मके अनुसार सर्वथा. 
कर्तव्य है; परन्तु उनकी आज्ञा भी यदि भगवस्प्रेमसे विरुद्ध है 
तो प्रेमी भक्त कष्ट सहकर' भी उसका: त्याग कर देता है, क्योकि 
उसके द्वारा अपने प्यारेके प्रतिकूल आचरण होना असम्भव है । . 
गोस्वामीजी महाराजने उदाहरण देते हुए कहा है--- 
जाके प्रिय न राम बैदेही । 
तजिये ताहि कोटि बैरीसम जद्यपि परमसनेही ॥ 
पिता तज्यो प्रहलाद, बिभीषन बंछु भरत महतारी । 
बलि गुर तज्यो, कंत बजबनितनि, भए जग मंगळकारी ॥ 
प्रह्मादने भगवान्‌के प्रतिकूल पिताकी आज्ञा नहीं मानी, 
विभीषणने भाईका साथ छोड़ दिया, भरतजी माताकी आज्ञाको 
टाळ गये, राजा बलिने गुरु झुक्राचार्यकी बात नहीं खुनी और 

ब्रजवनिताओंने पतियोंकी आज्ञापर ध्यान नहीं दिया, और ये सभी | 
जगत्के लिये कल्याणकारी इए । 
कर्म चार प्रकारके होते हैं--नित्य, नैमित्तिक, काम्य और 
निषिद्ध । इनमें मय-मांस-सेवन, चोरी, व्यभिचार आदि निषिद्ध 
कर्म तो समीके लिये त्याज्य हैं । शास्रीय काम्य ( सकाम ) कर्म 
बन्धनकारक तथा जन्म-मुत्युके चक्रमें डाळनेवाले होनेके कारण 
"काम्यानां कर्मणां न्यासम्‌? इस भगवद्‌-वचनानुसार त्याज्य हैं । 
रहे नित्य और नैमित्तिक कर्म, इनको लौकिक और बैदिक विधिके 
अनुसार फलासक्ति छोड़कर केवळ भगवानके आज्ञानुसार 
भगवल्मीत्यर्थ करना चाहिये । भगवत्‌आत्यर्थ वही कर्म होते हैं 
जो भगवानके प्रति प्रेम बढानेवाले हों । गीताके अनुसार आसक्ति 
और फलाशा छोड़कर मन, वाणी और शरीरसे भगवानूके अनुकूल 
कर्म करना और प्रतिकूल कर्मोका त्याग करना ही विरोधी कर्मेमें 
उदासीनता है । प्रेमाभक्तिकी उन्मादमयी स्थिति प्राप्त न होनेतक ऐसे 
भगवदनुकूळ कर्म प्रेमी भक्तके द्वारा स्वाभाविक हुआ ही करते हैं । 
भवतु निश्चयदाव्योदूर्ध्य शाखरक्षणम्‌ ॥ १ २॥ 
१२-( विधिनिषेधसे अतीत अलौकिक प्रेमप्राप्ति करने- 
का मनमें ) दृढ़ निश्चय हो जानेके बाद भी शाख्रकी रक्षा करनी 
चाहिये । अर्थात भगवदनुकूल शास्रोक्त कर्म करने चाहिये । 
प्रेमकी बाह्यज्ञानशून्य, विधि-निषेघसे अतीत सिद्धावस्थामें 
लैकिक और वैदिक कर्मोका त्याग अपने-आप ही हो जाता है, 
जान-बूझकर किया नहीं जाता । 


प्रेममे अनन्यता ३७ 


इसलिये जबतक प्रेमकी वैसी, सब कुछ भुला देनेवाली 
स्थिति प्राप्त न हो जाय तबतक प्रेमके नामपर 'शासत्रविहित कर्मोका 
त्याग कभी नहीं करना चाहिये । झाख्रके अनुसार भगवानके 
अर्पणडुद्धिसे भगवदनुकूछ नित्य-नैमित्तिक कर्म और श्रवण-कीर्तनादि- 
रूप भजन करते-करते ही भगवानका वह परमोच प्रेम प्राप्त होता 
है । भगवान्‌ स्वयं आज्ञा करते हैं--- 
तस्माच्छारत्रं प्रमाणं ते कार्याकार्यव्यवस्थितौ । 


ज्ञात्वा शास्त्रविधानोक्त कर्म कर्लुमिदार्हस्रि ॥ 
(गीता १६ । २४) 


अतः तुम्हारे लिये क्या करना चाहिये और क्या नहीं करना 
चाहिये--इसकी व्यवस्थामें शास्त्र ही प्रमाण है, यह जानकर तुम्हें 
झाख्विधिके अनुसार ही कर्म करना चाहिये । 


अन्यथा पातित्याशङ्कया ॥ १ ३॥ 


१३-नहीं तो गिर जानेकी सम्भावना है । 
जो मनुष्य जान-त्रूझकर शात्रोंकी आज्ञाका पाठन न करके 
शास्त्रके प्रतिकूल, अमर्यादित कार्य करता है और उसे प्रेमका 
नाम देकर दोषमुक्त होना चाहता है, वह अवश्य ही गिर जाता 
है । भगवानूने स्वयं कहा है--- 
यः शास्त्रविघिसुत्सज्य वतते कामकारतः । 


न ख सिद्धिमवाम्नोति न सुखं न परां गतिम्‌ ॥ 
(गीता १६ । २३ ) 


“जो मनुष्य शाकी विधिको छोड़कर मनमाना स्वेच्छाचार करता है 
वह न सिद्धि पाता है, न परमगति पाता है और न उसे झुखकी ही प्राप्ति 
होती है ।? जान-बूझकर शा्रविहित कर्मोका त्याग करना प्रेमका आदर्श 

नहीं है, मोह है, उच्छृङ्कङता और स्वेच्छाचार है । ऐसा करनेवाला 
परिणाममें आसुरी योनि, नरक और दु:खोंको ही प्रात्त होता है । 

लोकोऽपि ताबदेव किन्तु भोजनादिव्यापारस्त्वा- 
शरीरघारणावधि ॥ १४॥ 

१४-लौकिक कर्मोको भी तबतक ( बाह्मज्ञान रहनेतक 
विधिपूर्वक करना चाहिये । ) पर भोजनादि कार्य जबतक 
शरीर रहेगा तबतक होते रहेंगे । 

वैदिक कर्मके साथ ही लौकिक जीविका, गृहस्थ-पालन 
आदिके कार्य भी सावधानीके साथ भगवदनुकूल विधिके अनुसार 
करने चाहिये | अवश्य ही एक ऐसी वाह्यज्ञानशून्य सिद्धावस्थाऋ 
होती है जिसमें वैदिक, लौकिक कार्य अनायास ही छूट जाते हैं; 
परन्तु उस स्थितिके प्राप्त होनेतक दोनों प्रकारके कर्म विधिवत्‌ 
अवश्य करने चाहिये | वैसी विधिनिषेधातीत फलस्वरूपा स्थितिमें 
तो वे आप ही छूट जायँगे,। परन्तु आहारादि कर्म उस अवस्थामे भी 
रहेंगे । कारण, वे शारीरके लिये आवश्यक हैं । यद्यपि प्रेमके 
नशेमें चूर भक्त आहारादिके लिये कोई चेष्ठा नहीं करता, परन्तु 
योगक्षेमवहनकारी भगवानूके त्रिधानसे उसे आहारकी प्राप्ति होती 
रहती है । अवश्य ही वह भगवग्रसाद ही होता है । 

— Sa. 

क क वाह्शानसून्य सिद्धावखासे ये एमावसमाध मे समञ्भनो 
चाहिये । यह प्रेमकी वह पूर्णतम सफल स्थिति है.जिसमें प्रेममय भगवानको 
छोड़कर (वाह्य औरं कुछ रहेता दी नहीं । भंगवानके अतिरिक्त “बाह्य? 


का ज्ञान सम्पूर्ण तया निःशेष हो जानेपर ही यह विधिनिषेधातीत फलस्वरूपा 
'स्थिति प्राप्त होती है.। i । फन माड गज री 


प्रेमरूपा भक्तिके लक्षण और उदाहरण 
तल्लक्षणानि वाच्यन्ते नानासतभेदात्‌ ॥ १५॥ 


१८-अब नाना मतोंके अनुसार उस भक्तिके लक्षण 
ताये जाते हैं । 
विभिन्‍न आचार्योने भक्तिका स्वरूप भिन्न-मिन्न रूपसे बतलाया 
है, पहळे उनका वर्णन करके फिर देवर्षि नारदजी अपना मत 
दिखळाना चाहते हैं । 
पूजादिष्वनुराग इति पाराशर्यः ॥ १६ ॥ 
१६-पराशरनन्दन श्रीव्यासजीके मतानुसार भगवानकी 
'पूजा आदिमें अनुराग होना भक्ति हे । 
अपने तन, मन, धनको भगवान्‌की पूजन-सामग्री समझना 
और परम श्रद्धापूर्वक यथाविधि तीनोंके द्वारा भगवान्‌की प्रतिमाकी 
अथवा विश्वरूप भगवान्‌की पूजा करनी चाहिये । भगवत्‌-पूजामें 
मन लगनेसे संसारके बन्धनकारक विषयोंसे मन अपने-आप ही 
हट जाता है । वाद्य और मानस दोनों ही प्रकारसे भगवान्‌की पूजा 
होनी चाहिये । भगवतूकी पूजासे भगवानका परमपद प्राप्त होता है-- 
अआविष्णोरर्चनं ये तु प्रकुवेन्ति नरा भुवि । 
ते यान्ति शाश्वतं विष्णोरानन्दं परमं पदम्‌ ॥ 
( विष्णुरहस्य ) 
“इस धरातळमें जो लोग भगवानकी पूजा करते हैं वे सनातन 
आनन्दमय परमपदको ग्राप्त होते हैं ।' 

कथादिष्विति गरः ॥ १७ ॥ र 
१७-श्रीगर्गाचायके मतसे भगवानकी कथा आदिमें 
अनुराग होना ही भक्ति हे । अशी... 
श्रीमगवानूकी दिव्य ठीला, महिमा, उनके गुण और नामोंके 
कीर्तन तथा श्रवणमें मन लगाना निःसन्देह भक्तिका प्रधान लक्षण, 
है । संसारमें अधिकांश मनुष्य तो ऐसे हैं, जिन्हे भगवान्‌ और 
भगवान्‌की कथासे कोई मतलब ही नहीं है । दिन-रात विषय- 
चर्चमें ही उनका जीवन बीतता है । न तो वे कभी भगवानका 
गुणगान करते हैं और न उन्हें भगवचर्चा सुहाती हैं | “श्रवन न: 
रामकथा अनुरागी |! इस अवस्थामें जिन मनुष्योंका मन भगवानके 
युणानुवाद सुनने और कहनेमें लगा रहता है वे अवश्य ही भक्त हैं । 
सत्कार आचार्य श्रीनारदजीनें स्वयं महर्षि वेदव्याससे कहा है--- 
इद्‌ हि पुंसस्तपसः श्रुतस्य वा 
खिष्टस्य सूक्तस्य च बुद्धिदत्तयोः । 
अविच्युतोऽर्थः कविभिर्निरूपितो 
यदुत्तमर्छोकगुणानुवर्णनम्‌ ॥ 
( श्रीमद्भा” १। ५। २२) 
'बिद्वानाने यही निरूपित किया हे कि भगवानका गुणानुवाद- 
कीर्तन ही तप, वेदाध्ययन, भळीमाँति किये हुए यज्ञ, मन्त्र, ज्ञान और 
दान आदि सबका अविनाशी फल है | श्रीरामचरितमानसमे कहा है-- 


राम कथा सुंदर करतारो । संसय बिहग उड़ावनिहारी ॥ 
भवसागर चह पार जो पावा । रामकथा ता कह दृढ़ नावा ॥ 


अतएव श्रीहरिकथामें यथार्थ अनुराग होना भक्ति है और 
इस भक्तिसे भगवानूवी प्राप्ति निश्चय ही हो जाती हे । 


प्रेमरूपा भक्तिके लक्षण और उदाहरण ४१ 


आत्सरत्यविरोधेनेति शाण्डिल्यः ॥ १८ ॥ 
१८-शाण्डिल्य ऋषिके मतमें आत्मरतिके अविरोधी 
विषयमें अनुराग होना ही भक्ति हे । 
अविच्छिन्नरूपसे शुद्ध आत्मस्वरूपमें रत रहना ही आत्मरति 
है; इस आत्मरतिमें नित्य स्थित रहनेको ही अव्यक्तोपासक 
महानुभाव भक्ति कहते हैं । श्रीराङ्कराचार्यजीने कहा है--- 
मोक्षकारणसामदत्रत्यां भक्तिरेव गरीयसी । 
स्वस्वरूपाचुसन्यानं भक्कतिरित्यमिध्योयते ॥ 
आत्मरूपसे प्रत्येक प्राणीमें श्रीभगवान्‌ ही विराजमान हैं, 
अतः उन सर्वात्मामे रति होना वस्तुतः भगवान्‌की भक्ति ही है । 
और ऐसी भक्ति करनेवालेको मुक्ति प्राप्त होनेमें कोई सन्देह नहीं । 
नारदस्ठुतदुर्पिताखिलाचारिता तद्विस्मरणे 
परमन्याकुलतेति ॥ १६॥ 


१९-परन्तु देवर्षि नारदके मतसे अपने सब कर्मोको 
भगवान्‌के अर्पण करना और भगवानका थोड़ा-सा भी 
विस्मरण होनेमें परम व्याकुल होना ही भक्ति है । 

नारदजीको महर्षि ब्यास, गर्ग और झाण्डिल्यकथित भक्तिके 
लक्ष्णोंसे कोई विरोध नहीं है । भगवानूकी पूजा करना, भगवान्‌के 
गुणगान करना और सर्वात्मरूप भगवानमें प्रेम करना उचित और 
आवश्यक है । व्यासजीको तो भगवद्गुणगानमें श्रीनारदने ही 
लगाया था | अतः इन छक्षणोंका खण्डन करने या इन्हें तुच्छ 
बतलानेके लिये नहीं, परन्तु इन्हींको और भी पुष्ट करनेके लिये 


न ई 


( 

'नारदजी इन सभी लक्षणोंसे युक्त एक सर्वाङ्गपूर्ण भक्तिका लक्षण 

निर्देश करते हुए कहते हैं कि अपने समस्त कर्म, ( वैदिक और 

लौकिक ) भगवानूमें अर्पण करके प्रियतम भगबानूका अखण्ड स्मरण 

करना और पलभरके लिये भी उनका यदि विस्मरण हो जाय 

(प्रियतमको भूळा जाय) तो परम व्याकुछ हो जाना, यही सर्वलक्षण- 

सम्पन्न भक्ति है । इसमें पूजा-कथामें अनुराग और विश्वात्मा भगवानूमें 

रति तो रहती ही है। भगवानने श्रीमद्भगवद्गीतामें सब प्रकारके 

योगियोंमें इन्हीं लक्षणोसे युक्त भक्तियोगीको सर्वोत्तम बतलाया है-- 
तपस्तिभ्योऽधिको योगी ज्ञानिभ्यो ऽपि मतो ऽधिकः । 
` कमिभ्यश्चाधिको योगी तस्माद्योगी भवार्जुन ॥ 
योगिनामपि _ सवेषां मद्गतेनान्तरात्मना । 
अद्धाबान्‌ भजते यो मां स मे युक्ततमो मतः ॥ 

(६ | ४६-४७ ) 

“तपस्ियोंसे, शात्नज्ञानियोंसे और सकाम कर्मियोंसे भी योगी 

श्रेष्ठ है; अतएव हे अर्जुन ! तू योगी बन । परन्तु सम्पूर्ण योगियोंमें 

भी वह भक्तियोगी मेरे मतमें परम श्रेष्ठ है जो मुझमें श्रद्धावान्‌ है 
और अन्तरात्माको मुझमें लगाकर निरन्तर मुझे भजता है |? 

भगवानूने फिर आज्ञा की है-_ 

तस्मात्‌ सवेषु कालेषु मामनुस्मर युध्य च। 
मय्यरपितमनोवुद्धिमोमेवैष्यस्यसंशयम्‌ री | 


(गीता ८। ७ ) 
“इसलिये हे अर्जुन | तूसब समय(बिनो विराम)मेरा स्मरण कर और. 


( स्मरण करता हुआ ही मेरे लिये ही) युद्ध कर । इस प्रकार मुझमें ही मन- | 


बुद्धि अर्पण करके त्‌ निस्सन्देह मुझको ही प्राप्त होगा |? 

मानापमान, लाम-हानि; जय-पराजय, सुख-दुःख आदिकी 
परवा न करके, आसक्ति और फलकी इच्छा छोड़कर, शरीर और 
संसारमै अपने लिये अहंता-ममतासे रहित होकर; एकमात्र परम 
प्रियतम श्रीभगवान्‌को ही परम आश्रय, परम गति, परम सुहृद्‌ 
समझकर अनन्यमावसे, अत्यन्त श्रद्धाके साथ, प्रेमपूर्वक निरन्तर 
तैलधारावत्‌ उनके नाम, गुण, प्रभाव और खरूपका चिन्तन 
करते हुए परमानन्दमें मग्न रहना और इस प्रकार चिन्तनपरायण 
रहते हुए ही केवळ उन परम प्रियतम भगवानूके लिये, उनकी 
रुचि तथा इच्छाके अनुसार, उन्हींके प्रीत्यर्थ, उन्को सुख 
पहुँचानेके दृढ और परम खार्थसे प्रेरित होकर, सर्वथा निःसार्थ- 
भावसे समस्त दैहिक, वाचिक और मानसिक कर्मोका आचरण 
करना । यदि किसी कारणवश क्षणमरके लिये भी उनका चिन्तन- 
स्मरण छूट जाय तो जळपे निकाली हुई मछलीसे भी अनन्तणुणा 
अधिक व्याकुलताका अनुभव करना, यही सर्वोच भक्ति है । 

ऐसा पूर्ण समर्पणकांरी प्रेमी भक्त त्रैलोक्यके राज्यसुखकी तो 
जात ही क्या है, अपुनरावर्ती मोक्षके लिये भी, किसी भी हालतमें 
अपने प्रियतम भगवानका स्मरण छोड़ना नहीं चाहता । भगवान्‌ 
ऐसे भक्तकी प्रशंसा करते इए भक्त उद्धवसे कहते हैं -- 

न तथा मे प्रियतम आत्मयोनिने शाङ्करः । 

न च सङ्कर्षणो न थ्रीनैंवात्मा च यथा भवान्‌ ॥ 

निरपेक्षं मुनि यान्तं निर्वेर॑ समदशनम्‌। 

अनुब्रजञाम्यहं नित्यं पूयेयेत्यङघ्रिरिणुभिः ॥ 


04 प्रेम-दशन 
निष्किञ्चना मय्यनुरक्तचेतसः 
शान्ता महान्तो5खिलजीववत्सलाः । 
कामैरनालब्धधियो जुषन्ति यत्‌ 
तननैरपेक्ष्यं न विदुः सुखं मम ॥ 
( श्रीमद्धा० ११ | १४। १५-१७) 
हि उद्धव ! इस प्रकारके तुम भक्त मुझको जैसे प्रिय हो, 
वैसे प्रिय ब्रह्मा, शङ्कर, बलराम, लक्ष्मी और अपनी आत्मा भी 
नहीं है । ऐसे किसी वस्तुकी इच्छा न रखनेवाले, शान्तचित्त, निर 
संत्र समभावसे मुझको देखनेवाले और निरन्तर मेरा मनन करनेवाले 
प्रेमी भक्तोंकी चरणरजसे अपनेको पवित्र करनेके लिये मैं सदा-सर्वत् 
उनके पीछे-पीछे धूमा करता हूँ । मुझमें चित्तको अनुरक्त कर 
रखनेवाले सर्वख मुझको अर्पण करके अकिञ्चन बने हुए ऐसे शान्त, 
और मेरे नाते सब जीवोंके प्रति स्नेह करनेवाले तथा सब प्रकारकी 
क्ामनाओंसे शून्य हृदयवाले महात्मा जिस परमसुखका अनुभव करते 
' उस निरपेक्ष परमानन्दको दूसरे लोग नहीं जानते ।' बस, 
श्रीनारदजीके मतसे यही भक्ति है | ऐसा भक्त समस्त आचरण 
श्रीमगवान्‌के अर्पण करके अनवच्छिन्नरूपसे भगवत्स्मरण करता रहता 


हैं, और कहीं तनिक भी भूल जानेपर परम व्याकुल हो जाता है । 
अस्त्येवमेवम्‌ ॥ २० ॥ 
२०-ठीक ऐसा ही है । 


देवर्षि नारद पिछले सूत्रमे बतलाये हुए सिद्वान्तकी दढ़ताके 
ठिये कहते हैं कि वस्तुतः भक्तिका यही खरूप है ! 


पाडा 

यथा ब्रजगोपिकानास्‌ ॥ २१ ॥ 
२१-जैसे व्रजगोपियोंकी ( भक्ति ) । 
भक्तिका लक्षण बतलछाकर अब देवर्षि उदाहरणमें प्रेमिका- 
शिरोमणि प्रातःस्मरणीया श्रीगोपिकाओंका नाम लेते हैं । वस्तुतः 
गोपियोंकी ऐसी ही महिमा है । जगतमें ऐसा कौन है जो गोपियों- 
के प्रेमके तत्वका बखान कर सके ? उनका तन, मन, धन; 
लोक, परलोक सब श्रीक्कष्णके अर्पित था । वे दिन-रात श्रीकृष्णका 
ही चिन्तन करतीं, गद्गद वाणीसे निरन्तर श्रीकृष्णका ही गुणगान 
करतीं और संत्र सर्वदा श्रीक्रष्णको ही देखा करती थीं । खयं 
भगवान्‌ श्रीकृष्णने उनसे कहा है--- 
न पारयेऽहं ` निरवद्यखंयुजां 
स्वसाघुकृत्यं विवुघायुघापि वः । 
या माभजन्‌ ठुजेस्गेहन्टङ्खलाः 
खंब्रूइच्य तद्धः प्रतियातु साधुना ॥ 
(श्रीमद्धा० १०। ३२ । २२) 
“हे गोपिकाओ ! तुमने मेरे लिये गृहस्थकी कठिन बेड़ियोंको 
-तोड़कर मेरा भजन किया है । तुम्हारा यह कार्य सर्वथा निर्दोष 
है । मैं देवताओंकी आयुपर्यन्त भी तुम्हारे इस उपकारका बदला नहीं 
चुका सकता । तुम अपनी उदारतासे ही मुझे ऋणमुक्त करना |? 
उद्धवको सँदेसा देकर भेजते समय भगवान्‌ श्रीकृष्णने 
अमाश्रु बहाते इए गद्गद वाणीसे कहा था--- 
ता मन्मनस्का मत्प्राणा मदर्थे त्यक्तदेहिकाः । 
थे त्यक्तकोकधमीश्व मदर्थे तान्‌ बिभर्म्यहम्‌ ॥ 


डळ प्रेम-द््शन 


मयि ताः प्रेयसां प्रेष्ठे दूरस्थे गोकुलस्त्रियः । 
स्मरन्त्योऽङ्ग चिम्नुह्न्ति विरदौत्कण्ठयविह्लाः ॥ 
चारयन्त्यतिकच्छेण प्रायः प्राणान्‌ कथञ्चन। 
प्रत्यागमनसन्देशैबछ॒ब्यो मे मदात्मिकाः ॥ 
( श्रीमद्भा० १० । ४६ । ४-६) 
“हे उद्धव ! गोपियोंने अपना मन मुझको समर्पण कर दिया 
में ही उनके प्राण हूँ, मेरे लिये उन्होंने अपने देहके सारे 
व्यवहार छोड़ दिये हैं | जो लोग मेरे लिये समस्त लौकिक धर्मोको, 
छोड देते हैं, उनको मैं सुख पहुँचाता हूँ । वे गोपियाँ मुझको 
प्रियसे भी अति प्रिय समझती है, मेरे दूर रहनेपर मुझे स्मरण करके 
वे दारुण बिरहनेदनासे व्याकुळ होकर अपने देहकी सुधि भूल 
जाती हैं | मेरे बिना वे बड़ी ही कठिनतासे किसी प्रकार प्राण 
रण कर रही हैं, मेरे पुनः ब्रज जानेके सन्देशके आघारपर ही 
वे जी रही हैं | मैं उन गोपियोंकी आत्मा हूँ और वे मेरी हैं ।? 


` उद्धवने ब्रजमें आकर जब प्रेममयी गोपियोंकी दशा देखी, 
उन्ह संत्र ओर, बाहर-भीतर श्रीकृष्णके दर्शन करते पाया और 
जब उनके मुखसे सुना-- 


fj 


१ 
नाहिन रह्यो हियमहँ / । न 
नंदनंदन अछत कैसे आनिये उर और ॥ 
चळत चितवत दिवस जागत, सुपन सोवत रात । 
हृदयते वह स्याम मूरति छिन न इत उत जात ॥ 
कहत कथा अनेक ऊधो ! लछोक-छाज दिखात । 


कहा करों तन प्रेमपूरन, घट न सिंधु समात ॥ 

स्याम गात सरोज: आनन, 'ललित गति स्टदुहास । 
“सूर? ऐसे रूप कारन मरत लोचन प्यास ॥ 
[3] 
ऊधो ! जोग जोग हम नाहीं । 
अबला ग्यानसार कडा जानें, कैसे ध्यान धराहीं ॥ 
ते ये मूदन नैन कहत हो, हरि मूरति जिन माहीं । 
ऐसी कथा कपटकी मधुकर हमते सुनी न जाहीं ॥ 
स्रवन चीर अरु जटा बॅधावहु, ये दुख कौन समाहीं । 
चंदन तजि अंग भसम बतावत, विरइ अनल अति दाहीं ॥ 
जोगी भरमत जेहि लगि भूले सो तो है हम पाहीं। 
“सूरदास” सो न्यारो न पळ छिन ज्यों घटते परिछाद्दी ॥ 
गोपियोंने कहां--“उद्धवजी ! योग उन्हें जाकर सिखाओ+ 
जहाँ झ्यामसुन्दरका वियोग हो । यहाँ तो देखो, सदा ही संयोग 
है; हमारा प्यारा श्याम सदा-सर्वदा हमारे साथ ही रहता है ।' 
तब उद्धवकी आँखें खुळीं, वे गोपियोंके शुद्ध प्रेमके प्रबल प्रबाहमें 
बह गये-- ' 
सुनि गोपीके बैन नेम ऊधोके भूरे। 
गावत गुन गोपाळ फिरत ङुंजनमें फूले ॥ 
खिन गोपिनके पग परै, धन्य सोइ है नेम। 
धाइ धाड डुम भेंट हीं, ऊधो छाके प्रेम ॥ 


उन्होंने भक्तिंप्रणत चित्तसे कहा-- 
एताः परं तनुभृतो सुवि गोपवध्वो 
गोविन्द एव निखिलात्मनि रूढभावाः | 


वाञ्छन्ति यद्कवभियो मुनयो वयं च 
किं ब्रह्मजन्मभिरनन्तकथारसस्य ॥ 


४८ प्रेम-द्शेन 


नायं श्रियोऽङ्ग उ नितान्तरतेः प्रसादः 
स्वयांषितां नलिनगन्घरुचां कुतोऽन्याः । 
राखोत्सबेऽस्य भ्रुजदण्डग्रहीतकण्ठ- 
छब्धाशिषां य उदगाद्‌ वजवल्लवीनाम्‌ ॥ 
आखामहो चरणरेणुजुषामहं स्यां 
चुन्दावने किमपि गुल्मलतोषधीनाम्‌ । 
या दुस्त्यजं खजनमार्यपथं च हित्वा 
भेजुमुकुन्दपद्वी श्रुतिभिविसरम्याम्‌ ॥ 
(श्रीमद्धा० १० | ४७ | ५८, ६०-६१ ) 
“जगतूर्मे इन गोपललनाओंका ही देह धारण करना सफल है, 
क्योंकि इनका चित्त विश्वात्मा भगवा; 


न्‌ श्रीगोविन्दमें लगा हुआ है, 
जिनकी भतरभयसे भीत 


डुए मुनिगण तथा हमलोग सभी इच्छा करते 
हैं | सत्य है, जो श्रीअनन्तकी लीळा-कथाओंके रसिक हैं उन्हें 
ब्रह्मणोंके तीनों जन्मों ( जन्म, यज्ञोपवीत और यज्ञदीक्षा ) की क्या 
आवश्यकता है ? रासळीलाके समय भगवान्‌ श्रीहरिके भुजदण्डको 
ऋण्ठहार बनाकर पूर्णकाम हुई इन ब्रजबालाओंको श्रीहरिका जो 
माद प्राप्त इआ है, वैसा निरन्तर हृदयमें रहनेवाली श्रीलक्ष्मीजी 
और कमलकी-सी कान्ति और सुगन्धिसे युक्त सुरसुन्दरियोंको भी 
नहीं मिला; फिर औरोंकी तो बात ही क्या है ? इन महाभागा 
गोपियोने कठिनतासे छोड़े जा सकनेवाले वन्धुओंको और आर्यवर्म- 
को त्यागकर श्रुति जिसकी खोज करती है, उस मुकुन्दपदवीका 
अनुसरण किया है | अहो ! क्या ही उत्तम हो, यदि मैं आगामी 
जन्ममें इस बृन्दावनकी 'छता, ओषधि या झाड़ियोंमेंसे कोई होऊ, 


| 
| 

जिनपर इन गोपियोंकी चरणधूलि पड़ती है ।? मथुराकी 
कुलाङ्गनाओंने गोपियोंकी दशाका वर्णन करके उनके जीवनको 
धन्य बताते इए कहा है-- 
या दोहनेऽवहनने मथनोपलेप- 
प्रेद्ेह्डनामरुद्तोक्षणमाजनादों । 
गायन्ति चैनमनुरक्तधियो5श्रुकण्ख्यो 
धन्या व्रजस्त्रिय उरुक्रमचित्तयानाः ॥ 
( श्रीमद्धा० १० । ४४ | १५ ) 
“जो गोपियाँ गायोंका दूध दुहते समय, धान आदि कूटते 
समय, दही बिळोते समय, आँगन लीपते समय, बाळकोंको झुलाते 
समय, रोते हुए बच्चोंको छोरी देते समय, घरोंमें छिड़काव करते तथा 
झाडू देते समय प्रेमपूर्ण चित्तसे, आँखोंमें आँसूमरे, गद्गद वाणीसे 
श्रीकृष्णके गुणगान किया करती हैं, उन श्रीकृष्णमें चित्त निवेशित 
करनेवाळी गोपरमणियोंको धन्य है !? 
इन गोपियोंकी जितनी महिमा गायी जाय, उतनी ही थोड़ी 
है । सर्वत्यागी त्रजवासी भक्तोंने तो गोपीपदपक्कूजपराग ही बनना 
चाहा है । सत्य ही कहा है-- 
गोपी प्रेमकी घुजा । 
जिन घनस्याम किये बस अपने उरधरि स्यामभुजा ॥ 
महाप्रभु श्रीचेतन्यदेत्र-सदृश महान्‌ त्यागी महापुरुषोंने 
तो गोपियोंको प्रेममार्गका गुरु माना है । महान्‌ भक्त श्रीनागरी- 
दासजी कहते हैं--- 
प्रेश द० ४-- 


SS 


द प्रेम-दशन 


जयति ललितादि देवीय ब्रज श्रृतिरिचा, | 
कृष्ण प्रिय केलि आधीर अंगी। | 
जुगल-रस-मत्त आनंदमय रूपनिधि, 
सकल सुख समयकी छॉह संगी ॥ | 
गोरसुख हिमकरनकी जु किरनावली, 
खवत मधु गान हिय पिय तरंगी । 
“नागरी? सकल संकेत आकारिनी, 
गनत गुनगननि मति होति पंगी ॥ 
एक त्रजभक्तने कहा है-- | 
ये हरिरस ओपी गोपी सब तियतें न्यारी । 
कमलनयन गोविंदचंदकी प्रानपियारी ॥ 
निरमत्सर जे संत तिनहिं चूडामनि गोपी | 
निरमळ प्रेम प्रबाह सकळ मरजादा लोपी ॥ 
जे ऐसे मरजाद मेटि मोहन गुन गावें। 
क्यों नहिं परमानन्द प्रेमभगती सुख पावें॥ 
गोपियोंकी महिमा तभी कुछ समझमें आ सकती है, जब साधक 
विषयोंसे परम वेराग्य धारण कर प्रेमपथपर कुछ अग्रसर होता है । 


तत्रापि न साहात्म्यज्ञानविस्मृत्यपवाद्‌ः ॥२२॥ 


२२-इस अवस्यामे भी ( गोपियोंमें ) माहात्म्यज्ञानकी 
विस्सृतिका अपवाद नहीं । 


अर्थात्‌ गोपियाँ भगवान्‌ श्रीकृष्णके प्रभाव, रहस्य र 
गुणोंको जानती थीं । कुछ लोगोंका कहना है कि प्रेममें माहात््य- 
ज्ञान नहीं रहता, माह्वाल्यज्ञान होगा तो प्रेम नहीं रहेगा, परन्तु 


गोपियोंमें ऐसी बात नहीं थी । गोषियाँ श्रोकृष्णको साक्षात्‌ पुरुषोतत श्रीकृष्णको साक्षात्‌ पुरुषोत्तम 

भगवान्‌ जानती हुई अपना प्रियतम समझती थीं । लौकिक प्रेम 
और भगवल्लेममे यही खास भेद है । भगतररेममे वस्तुतः ऐसा ही 
होता है । जो लोग कहते हैं कि गोपियाँ श्रीकृष्णको भगवान्‌ नहीं 
जानती थीं, वे श्रीमद्भागवतके नीचे लिखे छोकोंका मनन करें--- 


३५ 


मेंच॑ विभो5हीति भवान्‌ गदितुं शसं 

संत्यज्य सवेविषयांस्तव पादमूलम्‌। 
भक्ता भजस्व दुरवग्रह मा त्यजास्मान्‌ 

देवो यथाऽऽदिपुरुषो भजते मुमुक्षून्‌ ॥ 
यत्पत्यपत्यसुद्ददामचुदत्तिरङ्ग 

स्त्रीणां स्वधर्मं इति धर्मविदा त्वयोक्तम्‌ । 
अस्त्वेबमेतदुपदेशपदे त्वयीशे 

प्रेष्ठो भवांस्तनुभ्रतां किल बन्धुरात्मा ॥ 
यहांम्वुज्ञाक्ष तव पादतलं रमाया 

दत्तक्षणं कचिद्रण्यजनप्रियस्य । 
अस्प्राक्ष्म तत्थभ्ति नान्यसमक्षमङ्ग 

स्थातुं त्वयाभिरमिता बत पारयामः ॥ 
श्रीर्यत्पदाम्बुजरजश्चकमे तुलस्या 

लब्ध्वापि वक्षसि पदं किल भ्रृत्यजुष्टम्‌। 
यस्याः स्ववीक्षणक्ते ऽन्यखुरप्रयाख- 

स्तद्धद्‌ ययं च तव पादरजः प्रपन्नाः ॥ 

( १० | २९ | ३१-३२, ३६-३७ ) 

व्यक्त भवान्‌ व्रजभयातिहरो ५भिजातो 


देवो यथाऽऽदिपुरुषः खुरलोकगोप्ता ॥ 
(१०॥ २९ | ४१) 


५२ प्रेम-द््शन 


न खलु गोपिकानन्दनो भवा- | 
नखिळदे दिनामन्तरात्महक्‌ । 
विखनसार्थितो - विश्वगुप्तये 
खख उदेयिवान्‌ सात्वतां कुले ॥ 
(१०।३१।४) 
हि बिमो ! आप ऐसे कठोर शब्द ( वापस जानेकी वात ) न | 
कहिये । हमने अन्य सम्पूर्ण विषयोंको छोड़कर एकमात्र आपके : 
ही चरणकमलोंका आश्रय लिया है | हे च्छन्द ! जिस प्रकार 
आदिपुरुष श्रीनारायण मुमुक्षुओंको भजते हैं, ( उनके इच्छानुसार | 
उन्हें खीकार करते हैं ) उसी प्रकार आप हमें अङ्गीकार कीजिये, 
त्यागिये नहीं । हे हरि ! आप धर्मको जाननेवाले हैं ( फिर आप 
कैसे कहते हैं कि तुमळोग लौट जाओ, आपकी शरण आनेपर भी क्या | 
कोई कभी वापस छौटता है?) आपने जो कहा कि पति, पुत्र 
और बन्घु-बान्थवोंकी सेवा करना ही लियोका परम धर्म है सो | 
यह उपदेश उपदेशकें स्थान आप ईश्वरके विषयमे ही रहे; क्योंकि | 
समस्त देहवारियोंके प्रियतम बन्धु और आत्मा तो आप हीहैं। 
है कमळलोचन ! जिस समय श्रीटक्ष्मीजीको ( श्रीविष्णुरूपमें ) कमी- | 
कभी आनन्दित करनेवाले आपके चरणकमलोंको हमने स्पर्श किया 
था और वनवासी तप'खियोंके प्रिय आपने हमें आनन्दित किया था 
तमीसे हमारे लिये अन्यत्र कहाँ ठहरना असम्मत हो गया है । 
जिनकी कृपादृष्टि पानेके लिये देवगण अत्यन्त प्रयास करते हैं, | 
वे लक्ष्मीजी बिना किसी अतिद्वन्द्रीके आपके वक्ष:स्थल्में स्थान 

पाकर भी तुलसीजीके सहित अन्य भक्तोंसे सेवित आपकी चरण- 
रजकी इच्छा करती हैं, हम भी निःसन्देह'आपकी उसी चरणरजकी 
ही शरणमें आयी हैं, क्योंकि देवताओंकी रक्षा करनेवाले. आप 
आदिपुरुष परमात्मा ही ब्रजमण्डलका भय और दुःख दूर करनेके 
लिये प्रकट होकर अवतीर्ण हुए हैं । यह निश्चय है कि आप केवळ 
यझोदाके ही पुत्र नहीं हैं वरं समस्त देहधारियोंके अन्तरात्माके 
साक्षी हैं। हे सखे ! ब्रह्माजीकी प्रार्थनासे ही आपने सम्पूर्ण 
जगतूकी रक्षा करनेके लिये यढुकुलमें अवतार लिया है |? 

ऐसे अनेकों प्रमाणोंसे तथा युक्तियोंसे यह सर्वया सिद्ध है 
कि गोपियोंने श्रीकृष्णको साक्षात्‌ सचिदानन्दघन भगवान्‌ समझकर 
ही उन्हें आत्मसमर्पण किया था । 

तद्विहीनं जाराणामिव ॥ २३ ॥ 


२३-उसके बिना ( भगवानको भगवान्‌ जाने बिना 
“ किया जानेवाला ऐसा ग्रेम ) जारोंके ( प्रेमके ) समान है । 
माहात्म्यज्ञान बिना खियोंके द्वारा किसी पुरुंषके प्रति किया 
जानेवाछा ऐसा प्रेम जारोंका-सा प्रेम होता है । जिस प्रेममें 
सर्वार्पण है, जिसमें लौकिक खार्थकी तनिक-सी गन्ध भी नहीं है, 
ऐसा प्रेम केवळ भगवानके प्रति ही हो सकता है । यद्यपि जाने- 
अनजाने किसी प्रकार भी भगवान्‌के प्रति किया हुआ प्रेम निष्फल 
नहीं होता, परन्तु जानकर होनेवाले प्रेममें विशेषता होती है। 
भगवान्‌ हमारे प्रियतम हैं, इस कल्पनामें ही कितना अपार आनन्द 


णड प्रेम-दर्शन 

है फिर जिनको वे भगवान्‌ परम प्रियतमरूपमें प्राप्त हो जायँ | 
उनके सुखका तो कहना ही क्या है ? गोपियाँ इसी परम पवित्र दिव्य | 
सुखकी भागिनी थीं । इसीसे जीवन्मुक्त महात्मा झुकदेव मुनिने । 
मृत्युके लिये तैयार हुए राजा परीक्षित॒को यह पवित्र प्रेमलीछा सुनायी । 
थी । अतएव यह प्रेम भगवत्‌-माहाल्यके ज्ञानसे युक्त परम पवित्र था| 


नास्त्येव तस्मिस्तत्सुखसुखित्वम्‌ ॥ २४ ॥ | 


२४-उसमें ( जारके ग्रेममें ) प्रियतमके सुखसे सुखी 
होना नहीं है । 

व्यभिचारी मनुष्य कामवश होकर केल अपेने सुखके लिये, 
अपनी इन्द्रियोंकी तृप्तिके लिये प्रीति किया करते हैं; वे अपने 
प्रेमास्पदके सुखसे सुखी नहीं होते | गोपियोंके प्रममे यह भाव 
नहीं था | लौकिक कामजनित प्रीतिमें प्रेमास्पद पुरुष जार होता 
है और उसके अंग-संगकी इच्छा होती है | यहाँ प्रेमास्पद साक्षात्‌ 
विश्वात्मा भगवान्‌ थे और गोपियोंके मनोंमें अंग-संगकी कामना 
नहीं थी । गोपियाँ केवल श्रीकृष्ण-सुखकी अभिढाघिणी थीं । उन्होने 
अपना तन, मन, बुद्धि, रूप, यौवन, धन, प्राण आदि सम्पूर्ण 
वस्तुओंको प्रियतम श्रीकृष्णकी पूजनसामग्री बना दिया था | अपना 
सबख देकर वे श्रीकृष्णको सुख पहुँचाना चाहती थीं । जिस 
वातर्मे श्रीकृष्णकी प्रसन्नता होती, वही करना उनका धर्म था । । 
उसीमें उन्हें परम सुखकी अनुभूति होती थी । इसके अतिरिक्त 
उनके मनमें अन्य प्रकारसे होनेवाले सुखकी कामना तो दूर रही, | 


५: २5: आओ 


प्रेमरूपा भक्तिके लक्षण और उदाहरण व्ष 


कल्पना भी नहीं थी । यही तो काम और प्रेमका अन्तर है । 
काम चाहता है दूसरेके द्वारा अपने सुखी होना, और प्रेम 
चाहता है अपने द्वारा प्रियतमको सुखी करना और उसे 
सुखी देखकर ही सुखी होना । श्रीचेतन्यचरितामृतमें गोपियोंके 
प्रेमका वर्णन करते हुए बहुत ही ठीक कहा गया है-- 


आत्मेन्द्रिय प्रीति-इच्छा, तार नासकाम । कृष्गेन्द्रिय प्रीति-इच्छा धरे प्रेम नाम 
कामेर तात्पर्य निज संभोग केवळ । कृष्ण-सुख तात्परय प्रेम तो प्रबळ ॥ 
आत्म-सुख-दुख गोपी ना करे विचार । कृष्ण-सुख-हेठु करे सब व्यवहार ॥ 
छोकधर्म, वेदधर्म देहधम कमं । रजा, धैय, देइसुख, आत्मसुख मर्म ॥ 
सर्वं त्याग करये करे कप्णेर भजन । कृष्ण सुख हेतु करे प्रेमेर सेवन ॥ 
इहाके कहिये कृष्णे दद अनुराग । स्वच्छ घोत वस्न जैसे नाहि कोन दाग ॥ 
अतएव काम प्रेमे बहुत अंतर। कास अंघतम प्रेम निर्मळ भास्कर ॥ 
अतएव गोपीगणे नाहि कामगंध ! कृप्णसुख हेतु मात्र कृष्णेर संबंध ॥ 


भगवान्‌ श्रीकृष्णको सर्वख अर्पण, पल्मरके लिये भूल जानेमें 


परम व्याकुलता, श्रीकृष्णके प्रभाव और माहात्म्यका सम्यक्‌ ज्ञान 
और श्रीकृष्णके सुखमें ही सुखी होना, यही चार बातें गोपी-ग्रेममें 
मुख्य हैं । 

यह गोपी-प्रेम परम पवित्र और अलौकिक है । इसमें जो 
पाप या व्यभिचार देखते हैं, उनपर श्रीकृष्ण दया करें । 


ना aS 


प्रेमरूपा भक्ति फलरूपा है 


सा ठु कर्मज्ञानयोगेम्योउप्यधिकतरा ॥२ ५॥ 


२५-वह ( ग्रेमरूपा भक्ति) तो कर्म, ज्ञान और 
योगसे भी श्रेष्ठ तर है । 
कर्म, ज्ञान और योग तीनों ही भगवद्माप्तिके साधन हैं, 
परन्तु भक्ति इन तीनोंमें सबसे श्रेष्ठ है । उनमें वर्ण, आश्रम, 
अधिकार आदिका विचार है; साथ ही गिरनेका भय भी है परन्तु 
सच्ची भक्तिमें भगवानूकी पूरी सहायता रहनेके कारण कोई भी 
भय नहीं है | तथा इसमें स्री, पुरुष, ब्राह्मण, झट्ट आदि समीका 
अधिकार है । गोसाई तुलसीदासजी महाराज कहते है-- 
जे असि भगति जानि परिइरहीं । केवल ग्यान हेतु श्रम करहीं ॥ 
ते जड़ कामधेनु गृह त्यागी । खोजत आकु फिरहिं पयलागी ॥ 
सुचु खगेस हरि भगति बिहाई । जे सुख चाहहिं आन उपाई ॥ 
ते सठ महासिं बिनु तरनी । वैरि पार चाहहिं जड़ करनी ॥ 
उमा जोग जप दान तप नाना व्रत मख नेम । 
राम कृपा नहिं करहिं तस जस निस्केवरु प्रेम ॥ 
पन्नगारि सुनु प्रेम सम भजन न दूसर आन । 
यह बिचारि मुनि पुनि-पुनि करत राम-गुन-गान ॥ 

स्वयं श्रीभगवान्‌ कहते हैं 
न साधयति मां योगो न सांख्यं धर्म उद्धव । 
न स्वाध्यायस्तपस्त्यागो यथा भक्तिर्ममोर्जिता ॥ 
भक्त्याहमेकया ग्राह्यः भ्रद्धया ऽऽत्मा म्रियः खताम्‌ । 
अक्तिः पुनाति मञ्निष्ठा श्वपाकानपि सम्भवात्‌ ॥ 
( श्रीमद्धा ११ । १४ । २०-२१ ) 
“जिस प्रकार मेरी इढ़भक्ति मुझे वश करती है, उस प्रकार 
मुझको योग, ज्ञान, धर्म, स्वाध्याय, तप और त्याग वशमे नहीं 
कर सकते । संतोंका प्रिय आत्मारूप मैं केवल श्रद्धायुक्त भक्तिके 
द्वारा वशमें हो सकता हँ, मेरी भक्ति चाण्डाल आदिको भी 
पवित्रह्दय बनानेमें समर्थ है ।? 
इसी प्रकार श्रीभगवानने गीतामें भी कहा है--- 
नाहं वेदैनं तपसा न दानेन न चेज्यया। 
शक्य एवंविधो द्रष्टं इष्टयानसि मां यथा ॥ 
(मा त्वनन्यया शक्य अहमेवंबिधो 5 जुन । 
लुं द्रष्ट च तत्वेन प्रवेष्टं च परंतप॥ 
(११ । ५३-५४) 
“हे अर्जुन ! जैसा तुमने मुझको देखा है, ऐसा वेद, तप, 
दान, यज्ञ आदिसे मैं नहीं देखनेमें आता । हे परन्तप अर्जुन ! 
अनन्यभक्तिके द्वारा ही इस प्रकार मेरा देखा जाना, मुझे तत्त्वसे 


जानना और मुझमें प्रवेशा पाना सम्भव है ।? 


SE 

फलरूपत्वात्‌ ॥२६॥ 
२६-क्योंकि ( वह भक्ति ) फलरूपा है । 
वस्तुतः यह भक्ति फल्रूपा है, साधन नहीं है । जो भक्ति | 
ज्ञनका साधन मानी जाती है वह गोणी भक्ति साधारण उपासना है, 
ग्रमरूपा भक्ति नहीं है । प्रेमरूपा भक्ति तो समस्त साधनोंका फल है । 
तीर्थाटन साधन समुदाई । जोग बिराग ग्यान निपुनाई ॥ 
नाना कर्म धर्म व्रत दाना । संजम दम जप तप मख नाना ॥ 


भूत दया द्विज गुर सेवकाई । बिद्या बिनय बिबेक बड़ाई ॥ 
जहँछगि साधन बेद बखानी । सब कर फळ हरि भगति भवानी ॥ 


ईश्वरस्याप्यभिमानद्वेषित्वाद्‌ दैन्यप्रियत्वाच्च ॥ २ ७॥ 


२७ ईश्वरको भी अभिमानसे द्रेषमाव है और देन्यसे 
'प्रियमाव है। 

कर्म, ज्ञान और योगके साधकोंको अपने बलका और 
साधनका अभिमान हो सकता है । भगवानका तो नाम ही 
दर्पहारी है । यद्यपि वस्तुतः भगवानका न किसीमें देष है, न 
राग है । उनके लिये सभी समान हैं । वे सभीका उद्धार करते 
हैं । हाँ, उद्धारके साधन भिन्न-भिन्न हैं । अभिमानीका उद्धार उसे 
दण्ड देकर करते हैं और दीन सेवकका उसे प्रेमसे गले 
लगाकर । इसीसे भगवानूके क्रोधको भी वरके तुल्य वतलाया 
गया है । अभिमानीके प्रति भगवान्‌ द्वेषीकी-सी लीळा करते हैं 
और दीनके साथ प्रेमीकी-सी । इसीसे दीनबन्धु, अशरण-शरण 

और “कंगालके धन? आंदि उनके नाम हैं | यथार्थमें तो अभिमानीके 
प्रति भी उनके हृदयमें प्रेम ही होता है, इसीलिये तो वे उसका 
अभिमान नष्ट करते हैं । 
सुनहु राम कर सहज सुभाऊ। जन अभिमान न राखहिं काऊ ॥ 
संसृति मूळ सूलप्रद नाना । सकल सोक दायक अभिमाना ॥ 
ताते करहिं कृपानिधि दूरी । सेवक पर ममता अति भूरी ॥ 
इतना होनेपर भी दण्डमें द्रेष दीखता ही है, परन्तु दीन 
अमानी गरीबको तो आप हृदयसे लगा लेते हैं । उसका छोटे-से- 
छोटा काम करनेमें भी नहीं सकुचाते । भक्तजन तो स्वाभाविक ही 
अपनेको किङ्कर समझते हैं, वे कहते हैं--- 
सवेखाधनहीनस्य पराधीनस्य सवेथा। 
पापपीनस्य दीनस्य कृष्ण एव गतिमंम ॥ 
“हे प्रभो ! मुझ समस्त साधनोंसे हीन, मायाके सर्वथा 
पराधीन हुए पापोंसे छदे हुए दीनकी तो केवळ तुम ही गति हो ।? 
जाडँ कहाँ तजि चरन तुम्हारे । 
काको नाम पतितपावन जग, केहि अति दीन पियारे ॥ 
यह दीनता उस अभावकी स्थितिका नाम नहीं है जिसमें 
मनुष्य धन, मान, वैभव आदिके अभावसे ग्रस्त होकर उनकी 
ग्राप्तिक लिये व्याकुल रहा . करता है | यह दीनता तो उस 
निरमिमानता और अहङ्कारशून्यताका नाम है जो बड़े-से-बड़े 
वैभवशाली सम्राट्को भी भगवत्कपासे प्राप्त हो सकती है । इस 
दीनताका अर्थ है अभिमान और कर्तृत्व-अहङ्कारका नाश हो 


OR 

जाना । यह समझना कि मैं और मेरा कुछ भी नहीं है, जो कुछ है 
सो सब भगवान्‌ है और सब भंगवान्‌का है, सब कुछ उन्हींकी 
शक्ति और प्रेरणासे होता है, करने-करानेवाले वे ही हैं । 

परन्तु भगत्रान्‌की प्यारी यह सच्ची दीनता सहज ही नहीं 
प्राप्त होती । अभिमानका सारा भूत उतरे बिना दीनता नहीं 
आती | वर्ण, जाति, धन, मान, विद्या, साधन, स्वास्थ्य आदिका 
अभिमान और कर्तापनका अहङ्कार मनुष्यमें ऐसी दीनता उत्पन्न 
नहीं होने देता; ऊपरसे मनुष्य दम्भपूर्वक दीन बनता है; मगवानके 
सामने अपनेको दीन कहता है, रोनेका स्वॉग भरता है परन्तु 
उसकी दीनताकी परीक्षा तो तमी होती है, जब बड़े-से-बड़े 
सांसारिक पदार्थों और साधनोंकी प्राप्तिमें भी स्वाभाविक दीनता 
ज्योंकीस्यों बनी रहे | जो सब लोगोंके सामने अपनेसे हीन 
स्थितिके दूसरे मनुष्योंद्रार दीन और पापी कहा जाना केवल सह 
ही नहीं लेता, बरं उसे सत्य समझकर प्रसन्न होता है और प्रमु- 
प्राप्तिक लिये सदेव जिसका चित्त खिन्न रहा करता है, एसे ही 
खिन्न---दीन भगवानूको प्यारे होते हैं । सच्ची भक्तिमें अपने पुरुषार्थ 
या साधनका अभिमान आ ही नहीं सकता, इसीलिये भक्ति श्रेष्ठ है । 

तस्या ज्ञानमेव साधनमित्येके ॥ २८॥ 

२८ उसका ( भक्तिका ) साधन ज्ञान ही हे, किन्ही 
( आचार्यों ) का यह मत है । 

यद्यपि भक्तिमें इस ज्ञानकी तो परम आवश्यकता है कि मैं 
जिसकी भक्ति करता हूँ वे ही सबके स्वामी, सबके आधार, 

सबके महेश्वर, जगतके उत्पन्न, पालन और संहार करनेवाले, 
मायाके पति, अज, अविनाशी, सर्वशक्तिमान्‌, सर्वज्ञ, सर्वात्मा, 
निर्गुण, निर्विकार, निराकार, सगुण, साकार भगवान्‌ हैं, उनसे 
श्रेष्ठ और कुछ भी नहीं । क्योंकि इतना ज्ञान भी यदि न होगा 
तो श्रद्धा नहीं होगी; श्रद्धा बिना प्रीति नहीं होगी और प्रीति 
बिना भक्ति दृढ नहीं होगी | 

जानें बिनु न होइ परतीती । बिनु परतीति होइ नहिं प्रीती ॥ 

प्रीति बिना नहिं भगति दिढाई । जिमि खगपतिजळ के चिकनाई ॥ 

परन्तु इसमें अद्वैतज्ञानके साधनकी आवश्यकता नहीं 

होती । केवळ श्रद्धा और भावसे ही परमात्माकी भक्ति प्राप्त हो 
जाती है । गुप्रराज, गजेन्द्र, धुव, शबरी आदिने केवळ भगवान्‌की 
'ऐसी ही भक्तिसे भगवानको प्राप्त किया था । 


अन्योन्याश्रयत्वमित्यन्ये ॥ २९॥ 

२९-दूसरे ( आचार्यों ) का मत है कि भक्ति और 
ज्ञान परस्पर एक दूसरेके आश्रित हैं । 

ऐसा भी होता है । गोणी भक्तिसे भगवानूके तत्वका ज्ञान 
होता है और तत्के जाननेसे भगवानमें अत्यन्त प्रेम उत्पन्न 
होता है । परन्तु केवळ भक्तिके प्रेमीजन इस मतकी परवा नहीं 
करते । क्योंकि वे इस बातको जानते हैं कि जब निर्मल 
प्रेमस्वरूपा भक्तिका पूर्ण उदय होता है तब किसीका ज्ञान अलग रह 
ही नहीं जाता | प्रेमी और प्रेमास्पद दोनों एक हो जाते हैं । 
(फिर किसका ज्ञान किसको होगा ? 


9) 

स्वयं फलरूपतेति ब्रह्मकुमाराः% ॥ ३ 
३०-त्रह्मकुमारोंके ( सनत्कुमारादि और नारदके )' 
मतसे भक्ति खयं फलरूपा हे | 
अतएव यह भक्ति ही साधन है ओर भक्ति ही साध्य है । 
मूल भी वही और फल भी वही । भक्तगण भक्तिके लिये ही भक्ति 
करतं हं । क्योंकि भक्ति स्वयं फल्कपा है | वह न किसी 
साधनसे मिलती है और न कोई उससे श्रेष्ठ वस्तु है जिसकी 
प्राप्तिका वह साधन हो । 
सो स्वतंत्र अवलंब न आना | तेहि आधीन म्यान बिम्याना ॥ 
राजगृहभोजनादिषु तथैव दृष्टत्वात्‌ ॥ ३१ ॥ 


३१-राजगृइ और भोजनादिमें ऐसा ही देखा जाता है । 


वह पूवेकथित भक्तिकी फलरूपताको समझनेके लिये 
उदाहरण है । 


न तेन राजपरितोषः क्ुधाशान्तिवी ॥ ३२॥ 

३२-न उससे ( जान लेनेमात्रसे ) राजाकी प्रसन्नता 
होगी, न क्षुधा मिटेगी । 

केवळ राजमहठका वर्णन सुनने और जान लेनेसे काम नहीं 
चलता । राजा धर्मामा है, शक्तिशाली है, प्रजाहितैषी है, 
रूपगुणसम्पन्न है, यह वात भी जान ली परन्तु इससे क्या हुआ, 
इस जाननमात्रसं राजा प्रसन्न थोडे ही हो गया । इसी प्रकार 
जान लिया कि हळुआ मीठा होता है, घी और झाकरसे बनता 


___ & पढठ्मेद व्मङ्रङ्कमारण। ` फेक ज़फरफ रूख पाठभेद “बबरह्मक्ुमारः? । 

है, बडा स्वादिष्ट है; परन्तु इससे भूख तो नहीं मिटती । इसी 
तरह केवल दाव्दज्ञानसे न तो भगवानकी प्रसन्नता होती है और 
न हमें शान्ति ही मिलती है । यद्यपि भगवान्‌के लिये सभी समान हैं, 
तथापि उनकी प्रसन्नता तो भक्तिसे ही मिळती है | वे स्वयं कहते हैं-- 
समोऽहं सर्वभूतेषु न मे द्वेष्योऽस्ति न प्रियः। 
चे भजन्ति तु मां भक्त्या मयि ते तेषु चाप्यहम्‌ ॥ 
(गीता ९ । २९ ) 
“मैं सब भूतोंमें सम हूँ, न कोई मेरा द्वेष्य है और न प्रिय है; 
परन्तु जो मुझको भक्तिपूर्वक भजते हैं वे मुझमें हैं और मैं उनमें हूँ ।” 
तस्मात्सैव ग्राह्या मुमुक्लुमिः ॥ ३३ ॥ 
३३-अतएव ( संसारके बन्धनसे ) मुक्त होनेकी 
इच्छा रखनेवालोंको भक्ति ही ग्रहण करनी चाहिये । 
भक्तिसे भवबन्धन तो अनायास कट ही जाता है, साक्षात, 
भगवान्‌ उसके प्रेमास्पद बनकर उसके साथ दिव्य लीला करते हैं । 
अति दुर्लभ केवल्य परम पद । संत पुरान निगम आगम बद्‌ ॥ 
राम भजत सोइ सुकृति गोसाई । अनइच्छित आवड बरिआई ॥ 
अन्यान्य बड़े-बड़े साधनोंसे भी सहजमें न मिलनेवाठी अति दुर्लभ 
मुक्ति बिना ही माँगे बळात्कारसे आती है, परन्तु वह भक्त तो--- 
सुक्ति निरादर भगति लुभाने ॥ 
मुक्तिकी ओर आँख उठाकर भी नहीं देखता। ऐसी सुलम और 
सर्वोपरि स्थितिरूप भक्तिको छोड़कर दूसरे साधनको कोई क्यों करे ? 
श्रद्धाळ और बुद्धिमान्‌ पुरुपोंको केवळ भक्ति ही करनी चाहिये । 

तस्याःसाधनानि गायन्त्याचायीः ॥ ३४॥ 

३४-आचायंगण उस भक्तिके साधन बतलाते हैं । 

कर्म और ज्ञानकी अपेक्षा भक्तिकी श्रेष्ठताका प्रतिपादन 
करके अब देवर्षि नारद भक्तिशात्रके प्रधान प्रवर्तक और भक्ति- 
तत्तके अनुभवी आचार्यों एवं संत-भक्तोद्वारा गान किये हुए उस 
श्रेष्ठतम भक्तिके साधनोंका वर्णन करते हैं। 

तत्तु विषयत्यागात्‌ सङ्गत्यागाच्च ॥ २५ ॥ 

३५-अह ( भक्ति-साधन ) विषयत्याग और संगत्याग- 
से सम्पन्न होता है। 

जीवके मनमें स्वाभाविक ही प्रेमका स्रोत है, क्योंकि जीव 
परमानन्दस्वरूप परमप्रेमूप भगवानूका ही सनातन चिदंश है; 
परन्तु विषयोंके प्रति प्रवाहित होनेसे उसके ग्रेमकी धारा दूषित हो गयी 
है और इसीसे वह प्रेम दुःख उत्पन्न करनेवाळे कामके रूपमें परिणत 
हो रहा है और इसी कारण उसके परमात्ममुखी दिव्य स्वरूपका 
प्रकाश नहीं होता | प्रेमके दिव्य स्वरूपके प्रकाशके लिये उसकी 
विषयामिमुखी गतिको पळटकर ईश्वराभिमुखी करनेकी आवश्यकता 
है । इसके लिये दो उपाय हैं----१ -विषयोंका स्वरूपसे त्याग और 
२-विषयोंकी आसक्तिका त्याग | जो छोग यह मानते हैं. कि 
विषयोंमें आसक्त रहते और यथेच्छ अमर्यादित विषयोंका संग्रह 
एवं उपभोग करते हुए ही भगवानूकी भक्ति प्राप्त हो जायगी, 

अथवा भगवद्भक्तिके मार्गमें विषय और विषयासक्तिके त्यागकी ' कोई 
आवश्यकता ही नहीं है, वे बहुत बड़ी भूकमे हैं । भक्तिमें तो 
अपने भोगके लिये कोई वस्तु रह ही नहीं जाती; जब भोक्ता ही 
कोई नहीं रहता, तब भोग्य वस्तु कहाँसे रहे ? वहाँ तो एकमात्र 
ग्राणाधार भगवान्‌ ही सर्वभोक्ता हैं और हम अपने समस्त अङ्गं 
खं समस्त सामग्रियोंसहित भगवानके भोग्य हैं । एकमात्र वे ही 
पुरुष हैं, और सब उनकी भोग्या प्रकृति हैं। ऐसी अवस्थामें 
भक्तका अपना कोई भोग्य विषय रह ही नहीं जाता | इसको यदि 
ऊँची स्थिति कहकर कोई इससे बचना चाहे तो उसे भी साधन- 
कालमें विषयोंका और विषयासक्तिका यथासाध्य उत्तरोत्तर त्याग 
करना ही पड़ता है । शरीर विषयमोगमें लगा होगा और मन 
विषयोंमें आसक्त रहेगा, तो फिर प्रियतम भगवानूकी सेवा किस 
तन-मनसे होगी ? अतएव विषयत्यामकी बड़ी भारी आवश्यकता है । 
बाह्य भोग तो क्या, मनसे भी विषयोंका चिन्तन छोड़ना पड़ेगा; 
क्योंकि यह नियम है कि मन जिस वस्तुका चिन्तन करेगा उसीमें 
उसकी आसक्ति होगी । भगवानूने श्रीमद्भागवतमें कहा है--- 
विषयान्‌ भध्यायतश्चित्तं विषयेषु विषञ्जते । 
मामनुस्मरतश्चित्तं मय्येव प्रविलीयते ॥ 
अर्थात्‌ 'विषयोंका चिन्तन करनेसे मन विषयोंमें आसक्त होता 
हे और मेरा बार-बार स्मरण करनेसे वह मुझमें लीन हो जाता है|! 
मनको जहाँ लगाओ वहीं लग जाता है, और वह लगाना 
होता है इन्द्रियोंके द्वारा ही; हम बार-बार जिस प्रकारके इश्योंको 
देखेंगे, जैसी बात सुनेंगे, जैसी चीज खायँगे, जो कुछ सूँघेंगे. 


aA भी ध “8 ५... 

चद प्रेम-दशन 
जैसी वस्तुका स्पर्श करेंगे, उन्हींका मनमें बार-बार चिन्तन होगा 
और जिस वस्तुका अधिक चिन्तन होगा, उसीमें आसक्ति होगी । 
नाटक देखेंगे, वेश्याका गाना सुनेंगे, उनमें आसक्ति होगी; भक्त- 
लीला देखेंगे, कीर्तन सुनेंगे तो उनमें आसक्ति होगी । अतएव 
भक्तिकी अभिलाषा रखनेवालोंको भगवानूके प्रतिकूल तमाम 
विषयोंका त्याग कर देना चाहिये । वास्तवमें इस सूत्रमें विषयत्यागमें 
उन्हीं विषयोंका त्याग समझना चाहिये जो हमारे मनको भगवानसे 
हटाकर मोगोंमें--जगतू-प्रपञ्चमें लगा देते हैं । ध्यान, चिन्तन, 
कीर्तन, भगवत्सेवा, साषुसत्कार, सत्संग आदि जो भगवदनुकूल 
विषय हैं, उनमें तो तन-मनको चाह करके लगाना चाहिये । 
और जिन विषयोंके संग्रह और सेवनकी झरीरयात्रा या कुढुम्ब- 
पोषणके लिये नितान्त आवश्यकता हो, उनका भी यथासम्भव 
बहुत ही थोड़े परिमाणमें संग्रह और सेवन करना चाहिये, और वह 
भी शाख्ानुकूळ तथा ईश्वरकी आज्ञा समझकर अन्य किसी भी | 
फलकामनाको मनमे स्थान न देते हुए केवळ ईश्वर-्रीत्यर्थ ही ! 
इस प्रकारसे किया हुआ बिषय-सेवन भी विषयत्यागके ही तुल्य | 
समझा जाता है | केवल बाहरसे किसी विषयका त्याग कर दिया 
जाय और मनमें उसका स्मरण बना रहे, तो वह यथार्थ त्याग | 
नहीं है; इसील्यि सूत्रमें विषयत्यागके साथ-ही-साथ आसक्तित्याग- | 
की भी आवश्यकता बतलायी गयी है । महाभारतमें कहा है--- | 
[ 
। 


त्यागः स्नेहस्य यस्यागो बिषयाणां तथेव च । 


( शान्तिपर्व १९२ । १७ ) 

“विषयासक्ति और विषय दोनोंके त्यागका नाम ही त्याग है ।? 
इसीसे विषयानुरागका त्याग होगा, और विषयाबुरागसे रहित 
हृदय ही भगवत्प्रेमका दिव्य धाम बन सकता है । भगवत्मेमकी 
प्राप्ति होनेपर तो विषयका त्याग खाभाविक ही रहता है। 
श्रीरामचरितमानसमें कहा है-- 

रमा बिलासु राम अनुरागी । तजत बमन जिमि जन बढ़मागी ॥ 
अमृतके खादको चख लेने और उसके गुणसे छाम उठा 
लेनेपर फिर विषकी ओर .किसीकी नजर ही क्यों जाने छगी ! 
परन्तु उस अमृतकी प्राप्तिके लिये भी---उसकी ओर गति होनेके 
लिये भी विषयविषके त्यागकी आवश्यकता है । विषयासक्तिका न्याग 
करके भगवानमें आसक्त होनेमें ही परम सुख है । भगवान्‌ कहते हैं-- 
मय्यपिंतात्मनः सभ्य निरपेक्षस्य सर्वतः। 


मया55त्मना सुखं यत्तत्‌ कुतः स्याद्‌ विषयात्मनाम्‌ 
( श्रीमद्धा० ११। १४। १२) 


मुझमें चित्त लगानेवाले और समस्त विषयोंकी अपेक्षा छोइने- 
वाले भक्तको आत्मरूप मुझसे जो परम सुख मिळता है, वह 
सुख विषयासक्तचित्त लोगोंको कहाँसे मिल सकता है £? 


अव्यावृतभजनात्‌॥ ३६ ॥ 


३६-अखण्ड भननसे ( भक्तिका साधन सम्पन्न होता है ) । 
भजन भक्तिका प्रधान अङ्ग है, यह साध्य और साधन 
दोनों हे । जो भगवस्मेमको प्राप्त कर चुके हैं, उनके लिये अखण्ड 
भजन स्वाभाविक हो जाता है, और जिनको भगगग्रेमकी प्राप्ति 


६८ प्रेम-दर्शन 

करनी है उनको अखण्ड भजनका अभ्यास करना चाहिये । 
जो मनुष्य भजन बिना मुक्ति और भगव्मेमकी प्राप्ति चाहता है वह 
मूलता है । गोसाई श्रीतुळसीदासजी महाराज कहते हैं-- 


बारि मधें घृत होइ बरु सिकता ते बरु तेल । 
बिनु हरि भजन न भव तरिअ यह सिद्धांत अपेळ ॥ 


“जलके मन्यनसे चाहे धी निकल आवे, बाळसे चाहे तेल 


निकले; परन्तु भगवानूके भजन बिना भवसागरसे मनुष्य नहीं तर ` 


सकता, यह सिद्धान्त अकाट्य है |? अतएव भजन तो अनिवार्य 
साधन है | फिर भक्तिके साधकके लिये तो यही एक खास वस्तु 
है । विषयसे मन हटाकर यादि भगवानूमें न छगाया जाय तो वह 
वापस दौड़कर वहीं चला जायगा । विषयत्याग वैराग्य है और 
भवतुभजन अभ्यास । इन्हीं अम्यास-ैराग्यसे विशुद्ध भगवस्मोम- 
की प्राप्ति होती है । परन्तु जो भजन अभी होता है, घडीभर बाद 
नहीं होता; आज किया कल नहीं,--वह प्रेम और आदरयुक्त 
अण्ड भजन नहीं है । भजनरूपी अभ्यास तो वही सिद्ध होता 
है जो सदा होता रहे, सतत होता रहे और सत्कारपूर्वक हो । 
योगदर्शनमें महर्षि पतन्जलि कहते हैं _.. 
स तु वीर्घकालनैरन्तर्यसत्कारासेवितो हढभूमिः । 
(१॥ १४) 
'दीर्घकाङपर्यन्त निरन्तर सत्कारके साथ करनेपर ही अभ्यास 


दृढ़ होता है ।? इस नित्य-नेरन्तरके अखण्ड स्मरणसे भगवानूकी प्राप्ति 
सहज ही हो जाती है । खयं भगवानूने भी गीतामें कहा है--- ; 

अनन्यचेताः सततं यो मां स्मरति नित्यशः । 
तस्याहं सुलभः पार्थ नित्ययुक्तस्य  योगिनः ॥ 
८ (८ ॥ २४७) 

“हे अजुन ! जो पुरुष मुझमें अनन्यचित्त होकर नित्य-निरन्तर 
मुझको स्मरण करता है, उस निरन्तर मुझमें लगे हुए योगीके लिये 
मैं सुलभ हूँ ।? 

अतएव अखण्डरूपसे भगवानका प्रेमपूर्वक चिन्तन करते हुए 
ही स्नान, भोजन, व्यापार आदि सब काम करने चाहिये । मगवत्‌- 
स्मरणयुक्त होनेसे प्रत्येक कार्य ही भजन हो जायगा । इस प्रकार 
भजनका ताँता क्षणभर भी नहीं टूटना चाहिये । खरूपका चिन्तन 
न हो सके तो निरन्तर भगवान्‌का नामस्मरण ही करना चाहिये । 
भगवानके नामस्मरणसे मन और प्राण पवित्र हो जायँगे और भगवान- 
के पावन पदकमलोंमें अनन्य प्रेम उत्पन्न हो जायगा । नाम-जपकी 
सहज विधि यह है कि अपने खास-प्रश्वासके आने-जानेकी ओर घ्यान 
रखकर श्वास-प्रश्वासके साथ-ही-साथ मनसे, और साथ ही धीमे स्वर- 
से वाणीसे भी भगवान्‌का नाम-जप करता रहे । यह साधन उठते- 
बैठते, चळते-फिरते, सोते, खडे रहते, सब समय किया जा सकता 
है। अभ्यास दृढ़ हो जानेपर चित्त विक्षेपशून्य होकर निरन्तर 
भगवानके चिन्तनमें अपने आप ही ळग जायगा । प्रायः सभी प्रसिद्ध 
भक्तों और संतोंने इस साधनका प्रयोग किया था । महात्मा 
चरणदासजी कहते हैं-- 

स्वासा माद्दी जपेतें दुबिधा रहे न. कोय । 
इसी प्रकार कबीरजी कहते हैं--- 


PE प्रेम-दशेन 


साँस साँस सुमिरन करो, यह उपाय अति नीक । 

मतलब यह कि भगवानूके स्वरूप, प्रभाव, रहस्य, गुण, 
लीला अथवा नामका चिन्तन निरन्तर तेळधाराकी भाँति होते रहना 
चाहिये । यही अखण्ड भजन है । 

लोकेऽपि भगवद्गुणश्रवणकीर्तनात्‌ ॥ ३ ७॥ 

३७-लोकसमाजमें मी भगवद्‌-गुण-श्रवण और 
कीतेनसे ( भक्ति-साधन सम्पन्न होता है ) । 

मनसे तो नित्य भगवानका चिन्तन करना ही चाहिये, परन्तु 
कान और वाणीसे भी सदा-सर्वदा लोगोंके बीचमें भी भगवानका 
युण ही सुनना और कहना चाहिये | मनसे भगत्रचिन्तनकी चेष्टा 
तभी सफल होती है, जब हमारी इन्द्रियाँ भी भगतत्सम्बन्धी कार्योमे 
ही ठगी रहें | सभी कार्योका प्राय: आधार होता है सुनना और 
बोलना । यदि कानोंमें सदा विषयोंकी चर्चा आती रहेगी और वाणी- 
से सदा विषयोंकी बातें की जायँगी तो मनसे भगवानका चिन्तन 
होना असम्भव-सा ही समझना चाहिये, परन्तु यदि कान और जबान 
भगवानमें लगे रहेंगे--उन्हें दूसरे कार्यके लिये फुरसत ही नहीं 
मिलेगी, तो अन्यान्य इन्द्रियां और मन भी खतः ही भगवत्परायण हो 
जायँगे । अतएव कान और जीभको भगवानूके नाम-गुण-छीलादिके 
सुनने और गानेमें ही निरन्तर लगाये रखना चाहिये | यही जीवनको 
सफल बनानेके साधन हैं । केवळ जीवित रहने, श्वास लेने, खाने 
और मैथुन करने आदिमें ही जीवनकी सफलता मानी जाय तो क्या 
वृक्ष जीवित नहीं रहते ? क्या लोहारकी धौंकनी श्वास नहीं लेती 
और क्या पु भोजन या मैथुन नहीं करते ? इसीलिये श्रीमद्वागवतर्मे 
कहा गया है 

ए 


ये 'उवविडे वराहो : पुरुष: पशुः। 
न यत्कर्णपथोपेतो जातु नाम गदाग्रजः ॥ 

क्रुर बिखे ” वतोरक्रमुविक्रमान ये 
न श्ट्ण्वतः कर्णपुटे नरस्य। 


जिह्वासती दार्डुरिकेच स्तूत 
न / चोपगायत्युरुगायगाथाः ॥ 

ET 7 (२॥३॥ १९-२०) 
“जिसके कर्णपथमें भगवान्‌के नाम-गुणोंने कभी प्रवेश नहीं 
किया वह मनुष्यरूपी पञ्च॒ कुत्ते, विष्ठाभोजी सूअर, ऊँट और गदहेकी 
अपेक्षा भी अधिक निन्दनीय है | हे सूतजी ! जो कान भगवान्‌की 
लीलछाका श्रवण नहीं करते वे सर्पादिके बिळके समान हैं और जो 
दुष्टा जिह्वा भगवान्‌की लीला-कथाका गान नहीं करती वह मेंढककी 


` जीभके समान व्यर्थ बकवाद करनेवाली है ।? इसीका अनुवाद 


गोस्वामी तुळसीदासजीने किया है । 


जिन्ह हरिकथा सुनी नहि काना । श्रवन रंभ्र अहि भवन समाना ॥ 
जो नहिं करइ राम रुन गाना । जी खो दाडुर जीह समाना ॥ 


श्रीमद्भागबतके अन्तमें कहा गया है-- 


सघा गिरस्ता ह्यसतीरसत्कथा 

न कथ्यते यदू भगवानधोक्षजः । 
त्तदेच सत्यं तदु हैव मङ्गलं 

तदेव पुण्यं भगचदूगुणोद यम्‌ ॥ 
सदेव रम्यं रुचिरं नवं नवं 

तदेव दाश्वन्मनखो महोर्सवम्‌ । 

तदेव शोकार्णवशोषणं नूणां 
यढुत्तमत्छोकयशोऽनुगीयते ॥ 
(१२ । १२ | ४८-४९ ) 


“जिस वाणीसे अधोक्षज भगवान्‌की कथा न कही जाकर 


विषयोंकी बुरी बातें कही जाती हैं, वह बाणी असत्‌ और व्यर्थ है । जिन 


वचनोंमें भगवान के गुणोंको प्रकट किया जाता है, पुण्यकीर्ति भगवान्‌- 
का यश वर्णन किया जाता है, वास्तवमें वही वचन सत्य हैं, वही 
मंगळरूप हैं, बही पुण्य हैं, वही मनोहर हैं, वही रुचिर हैं, वही 
नित्य नये-नये रसमय हैं, वही सदा मनको महान्‌ आनन्द देनेवाले 
हैँ और बही मनुष्योंके शोकरूपी समुद्रको सुखानेवाले हैँ |? 


अतएव कानोंसे भगवानूके गुण और नामोंका श्रवण और 
वाणीसे उनका कीर्तन करना चाहिये । इसीसे भगवानका निर्मल 
प्रेम उदय होता है । 


श्रीमद्भागवतमें कहा गया है--- 


ता ये श्रण्वन्ति गायन्ति ह्यनुमोदन्ति चाइताः । 
मत्पराः श्रद्दधानाश्च भक्ति चिन्दन्ति ते मयि ॥ 
- (११ | २६। २९) 
य एतद्देवदेवस्य विष्णोः कर्माणि जन्म च । 
कीतैयेच्छूद्धया मत्यः सर्वपापैः प्रसुच्यते ॥ 
इत्थं हरेभंगवतो रुचिरावतार- 
वीर्याणि बालचरितानि च शन्तमानि । 

अन्यत्र चेह च श्रुतानि ग्रणन्‌ मन्नुष्यो 


भक्तिं परां परमहंसगतों लभेत ॥ 

(११ । ३१ । २७-२८) 
भक्ति लब्धवतः साधोः किमन्यदवशिष्यते । 
मय्यनन्तरुण ब्रह्मण्यानन्दाजुभवात्मनि ॥ 

(११॥ २६ | ३०) 
भगवान्‌ कहते हैं--“जों लोग मुझमें मन लगाकर श्रद्धा और 
आदरके साथ मेरी नाम-गुण-लीला-कथाको सुनते, गाते और उनका 
` अनुमोदन करते हैं उनकी मुझमें अनन्य भक्ति हो जाती है ।' 
श्रीश्युकदेवजी कहते हैं--'हे राजन्‌ ! जो मनुष्य देवदेव भगवानू- 
के दिव्य जन्म-कर्मोका श्रद्धापूर्वक कीर्तन करता है, वह समस्त पापोंसे 
छूट जाता है । भगवान्‌ श्रीहरिके अति मनोहर कल्याणकारी अवतार, 
पराक्रम तथा बाल-लीलाओंको सुनने तथा उनका गान करनेसे 
मनुष्य परमहंसोंकी गतिखरूप भगवानमें परा भक्तिको प्राप्त होता हे ।? 
भगवान्‌ कहते हैं-'इस प्रकार मुझ अनन्तगुणसम्पन्न सचि- 
दानन्दघन ब्रहममें भक्ति हो जानेपर फिर उस साधु पुरुषको और 
कौन-सी वस्तु प्राप्त करनी वाकी रह जाती है ? अर्थात्‌ वह 
कृतार्थ हो जाता है ।? 
भगवानके नाम-श्रवण और कीर्तनका महान्‌ फळ होता है । 
जहाँतक भगतानके नामकी ध्वनि पहुँचती है, वहाँतकका वातावरण 
पवित्र हो जाता है । मृत्युकालके अन्तिम श्वासमें भगवानका नाम 
किसी भी भावसे जिसके मुँहसे निकल जाता है उसको परमपदकी 
प्राप्ति हो जाती है । भगवान्‌के नामका जहाँ कीर्तन होता है वहाँ 

यमदूत नहीं जा सकते । अतएव दस नामापराधोंसेऋ बचते हुए 
अगवानूके नामका जप-कीर्तन और श्रवण अवश्य ही करना चाहिये । 
श्रीमद्भागवतमें कहा है--- 
साङ्केत्यं पारिहास्यं वा स्तोभं हेलनमेव वा । 
चेकुण्ठनामग्रहणमदोषाघहरं बिः ॥ 
अशानाद्थवा क्लानादुत्तमर्छोकनाम यत्‌। 
सङ्कीतितमधं पुंसो दहेदेघो यथानलः ॥ 
(६।२। १४,१८) ` 
'पुत्रादिके नामसक्लेतसे, परिहासमें, स्तोभ या अवहेलनासे भी 
भगवानका नाम लेनेसे समस्त पाप न४ हो जाते हैं | अज्ञान अथवा 
ज्ञानपूर्वक तया ज्य - 2 
| ज्ञानपूवक लिया हुआ पुण्यश्लोक भगवान्‌का नाम मनुष्यके पापको । 
उसी प्रकार जला देता है जैसे अम्निमें किसी प्रकारसे भी डाला 
€ 
हुआ ईंधन भस्म हो जाता है |? 
सभी सदूग्रन्यो और संतोंकी वाणियोंमें भगबन्नामकी महिमा 
गायी गयी है । श्रीमद्वागवतके निम्नलिखित इलोक मनन करने योग्य 
हैं । देवी देवडूतिजी भगवान्‌ कपिलदेवसे कहती हैं 
क बा स करब ह एस कल स्मरे दस अपराध ये हैं १--संतोंकी निन्दा, २-भगवान- 
के नामोंमें छोटे-बड़ेका मेदमाव, ३-गुरुका अपमान; ४-शास्त्रनिन्दा? 
५-नाममें अर्थवाद ( अर्थात्‌ यह समझना कि यह केवल प्रशंसामात्र है, 
ऐसा फल नहीं होता ) मानना, ६-नामका सह्दारा लेकर पाप करना, 
७-धर्म, व्रत, दान और यज्ञादिके साथ नामकी तुलना करना? 
£-अभ्रदाङ, हरिविमुख और सुनना न चाहनेवाळोको नामका उपदेदा 


करना, ९-नाममाहात्म्य सुनकर भी उसमें प्रेम न करना और १०- 
अहकार, ममता तथा भोगादि विषयोंमें आसक्त रहना । 

अद्दो बत श्वपचोऽतो गरीयाँन्‌ 
यज्जिह्माओे वर्तते नाम तुभ्यम्‌ । 
तेपुस्तपस्ते जुडुबुः ` सस्चुरायौ 
' _ब्रह्मानूचुनोम ग्रणन्ति ये ते॥ 
(३।३३।७) 
“अहो ! जिसकी जिद्वापर तुम्हारा पवित्र नाम रहता हैं वह 
चाण्डाल भी श्रेष्ठ है; क्योंकि जो तुम्हारे नामका कीर्तन करते हैं उन 
श्रेष्ठ पुरुषोंने तप, यज्ञ, तीर्थ्जान, वेदाव्ययन सब कुछ कर लिया ।? 
पतितः स्खलितश्चातेः क्षुत्वा वा विवशो ब्रुवन्‌ । 
हस्ये नम इद्युच्चेर्सुच्यते सर्वपातकात्‌ ॥ 
सङ्कीत्यंमानो भगवाननन्तः 
श्रुतानुभावो व्यसनं हि पुंखाम्‌। 
प्रविश्य चित्तं विश्ुनोत्यशेषं 
यथा तमो5को ऽ भ्रमिवातिवातः ॥ 
(१२ । १२ | ४६-४७ ) 


“कोई भी मलुष्य गिरते, पड़ते, छींकते और दुःखसे पीड़ित 
होते समय परवश. होकर भी यदि ऊँचे खरसे “हरये नमः? पुकार 
उठता है तो वह सब पापॉंसे छूट जाता है । जैसे सूर्य पर्वतकी 
गुफाके अन्धकारका भी नाश कर देता है, और जैसे प्रचण्ड वायु 
'बादळोंको छिन्न-मिन्न करके लुप्त कर देता है इसी प्रकार अनन्त 
भगवानूका नाम-कीर्तन अथवा उनके प्रभावका श्रवण हृदयमें प्रवेश 
करके समस्त दु:खोंका अन्त कर देता है ।' 

यह तो विवश हौकर नाम लेनेका फल है । प्रेमसे लेनेपर 
तो कहना ही क्या । इसीसे गोसाईजी कहते हैं-- 
बिबसहुँ जासु नाम नर कहहीं । जनम अनेक रचित अघ दददद्दीं ॥ 
सादर सुमिरन जे नर करहों । भव बारिधि गोपद इव तरहीं ॥ 
अतएव भक्तिकी प्राप्तिके लिये नित्य-निरन्तर भगवानके नाम- 
युण-यशका कीर्तन, श्रवण और चिन्तन निःसन्देह परम | 
साधन है | 
सुख्यतस्तु महत्कृपयेव भगवत्क्रृपालेशाट्ठा ॥ २ ८॥ 
३८-परन्तु ( प्रेमभक्तिकी प्रातिका साधन ) पुख्य- | 
तया ( प्रेमी ) महापुरुपोंकी कृपासे अथवा भगवत्कृपाके 
लेशमात्रसे होता है । 
विषय और विषयासक्तिका त्याग करके अखण्ड भजन और 
श्रवण-कीर्तनका साधन बतलाये जानेके बाद अब एक ऐसा साधन 
बतलाया जाता हैं, जिस एकके प्रतापसे ही पहले तीनों अपने-आप 
हो जाते हैं--वह साधन है 'महापुरुषोंकी कृपा? । महापुरुष तो 
कृपाळु ही होते हैं, परन्तु श्रद्धा-विश्वासपूर्वक उनका सङ्घ करना 
बड़ा कठिन है । महापुरुषोंका सङ्ग प्राप्त होनेपर विषय तो आप 
ही छूट जाते हैं । उनके सङ्गसे श्रवण-कीर्तन भी. करना ही पड़ता 
है, और रात-दिन जो कुछ सुनने, कहने और देखनेमें आता है 
उसका स्मरण अनिवार्य है ही । परन्तु यह स्मरण रखना चाहिये 
कि “यहाँ जिन महापुरुषोंकी कृपामात्रसे ही फलरूपा प्रेमभक्तिकी 
प्राप्ति बतलायी है वे महापुरुष केवल शास्रज्ञानी और सदाचारी ही 
नहीं होते; भगवानके खरूप-तत्त्तको यथार्थरूपसे जानकर उनमें 

अनन्य प्रेम करनेवाले भक्त होते हैं । ऐसे प्रेमी भक्तोंके सङ्गकी 
बड़ी महिमा है । इसीसे, यज्ञ-धूमसे जिनके शरीर धुमेळे हो गये हैं. 
ऐसे कर्मकाण्डी विंज्ञानविद्‌ ऋषि भगवज्चरणकमठरसामुतका पान 
करानेवाले प्रेममूर्ति सूतजीसे कहते हैं-- 

लुल्याम लवेनापि नन स्वर्ग नापुनभंवम्‌ । 

अयवत्सङ्किसङ्गस्य मत्योनां किसुताशिप्रः ॥ 

( श्रीमद्वा १ । १८ | १३ ) 

“हे सौम्य ! भगवत्सड़ी प्रेमियोंके निमेषमात्रके सङ्गकी 
तुलना, खर्गादिकी तो बात ही क्या, पुनर्जन्मका नाश करने- 
वाळी मुक्तिके साथ भी नहीं की जा सकती; फिर मर्त्यलोकके 
राज्यादि सम्पत्तिकी तो बात ही क्या है ? इसीके आधारपर 
रामचरितमानसमें कहा गया है-- 

तात स्वर्ग अपबर्ग सुख धरिअ तुळा एक अंग । 

तूळ न ताहि सकल मिलि जो सुख ळव सतसंग ४ 

यह उस सत्सङ्गकी महिमा नहीं है जो अन्तःकरणकी झुद्धि 
करके मोक्षप्राप्ति करवाता है । क्योंकि यहाँ तो मोक्षके साथ 
ल॑वमात्रके ऐसे सत्सज्ञकी तुलना करना भी असङ्गत बतलाया गया 
है । अतएव यहाँ उन भगवत्तच्वके ज्ञाता होकर भगवत-प्रेमके 
रंगमें रँगे इए ' मोक्षसंन्यासी भगवत्सङ्गी ( सर्वैश्वयंपूर्ण मधुरतम 
ळीलाविहारी भगत्रानके नित्य लीलासङ्गी ) प्रमी संतोंकी उस 
कृपाका उल्लेख है, जो केवळ मुक्ति ही नहीं, भगवानके प्रमरूपी 
भक्तिकी प्राप्ति भी सहज ही करवा देती है; क्योंकि मुक्तिको तो 
5 प्रेमी चाहते ही नहीं । वरं मुक्तिकी चाहको ही वे प्रेमरूपा 

भगवद्धक्तिकी उत्पत्तिमें बाधा देनेवाळी पिशाचिनी समझकर उसका: 


तिरस्कार किया करते हैं । ऐसे प्रेमी भक्तोंकी कृपा जिनपर होती है, 
जो पुरुष ऐसे भक्तोंका संग प्राप्त कर लेता है, योग और ज्ञान आदिसे 


भी वशमे न होनेवाले भगवान्‌ ( सहज ही ) उसके वशमें हो जाते हैं |. 


इसीलिये खयं भगवान्‌ अपने प्रेमी भक्त उद्धवसे कहते हैं--- 
न रोधयति मां योगो न सांख्यं धर्म पव च | 
न खाध्यायस्तपस्त्यागो नेष्टापूर्त न दक्षिणा ॥ 
बतानि यज्ञइछन्दांसि तीर्थानि नियमा यमाः । 


यथावरुन्धे सत्सङ्गः सवंसङ्गापहो हि माम्‌ ॥ 
( श्रीमद्भा ११। १२ | १-२) 


हि उद्धव ! दूसरे समस्त संगोंका निवारण करनेवाले: 


सित्संग'से मैं जैसा बशीमूत होता हूँ वैसा योग, ज्ञान, धर्म, 
वेदाध्ययन, तप, त्याग, इष्टपूर्त दक्षिणा, व्रत, यज्ञ, वेद, तीर्थ, यम 
और नियम किसीसे नहीं होता |! 

इसका कारण यह है कि अन्यान्य सब साधन, सकामभावसे 
होनेपर भोग और खर्गादिकी, और निष्काममावसे होनेपर 
अन्त:करणकी शुद्धि और मुक्तिकी प्राप्ति करानेवाले होते हैं। 
लीलाबिहारी भगवानकों सीधा बशमे करनेवाला तो केवल एक 
सर्वतन्त्रखतन्त्र, अनन्य और बिशुद्ध प्रेम ही है, जो इन साधनों- 
मेंसे किसीसे नहीं मिळता; वह तो केवळ भगवत्संगी प्रेमी 
महापुरुषोंकी महती कृपासे ही मिलता है । 


भगति सुतंत्र सकळ सुख खानी । बिनु सतसंग न पावहि प्रानी ॥ 


न फि का 


| के 

हाँ, यदि श्रीभगवान्‌ चाहें तो स्वयमेव अपना प्रेम दे सकते 


हैं; उनकी कृपाके लेशमात्रसे ही प्रेम मिल सकता है | 


गोसाईंजीने कहा है-- 

जाकी कृपा ळवळेस ते मतिमंद तुळसीदासहँ । 

पायो परम बिश्रासु राम समान प्रभु नाहीं कहूँ ॥ 

परन्तु नित्य क्पावर्षा करनेवाले भगवानका कृपाविन्दु भी 
भगवदीय  महात्माओंकी कृपासे ही जीवोंको मिल सकता है 
अतएव' ऐसे प्रेमी संतोंका संग ही प्रधान साधन है, परन्तु ऐसा 
संग ग्राप्त होना अपने वशकी बात नहीं ! इसीसे देवर्षि नारदजी 
अगले सून्रमें महत्संगको दुर्लभ बतळाते हैं-- 

महत्सङ्गस्ठु दुर्लभो ऽगम्योऽमोघश्च ॥ ३९ ॥ 

३९-परन्तु महापुरुषाका सङ्गः दुर्लभ, अगम्य और 
अमोघ है । 

संसारमै स्वधर्मपरायण, सदाचारी, साघुस्वमाव, दैवी 
सम्पत्तिवान्‌ पुरुषोंकी प्राप्ति बहुत दुर्लभ है । सच्चे हीरोंकी भाँति 
जमातों और उपदेराकोंमें सच्चे साधु थोडे ही होते हैं; पर खोज 
करनेपर संसारमें सदाचारी, कर्मकाण्डी और कुछ ज्ञानी पुरुष तो 
मिल भी सकते हैं । परन्तु ऐसे सच्चे प्रेमी महात्मा बहुत ही कम 
मिळते हैं जिनकी कृपामात्रसे परमदुर्लम योगि-ज्ञान-जनवाञ्छित 
भगवत्रेमकी प्राति हो जाती हो | इसीलिये ऐसे महात्माओंका 
मिलन बहुत दुर्लभ माना जाता है । यदि कहीं ऐसे महापुरुष 
मिल भी जाते हैं तो उनका पहचानना बहुत कठिन होता है । 


६ 

क्योंकि बाह्य आचार तो ढोंगी और नाटकके पात्र भी किसी अंशमें 
जैसा ही दिखला सकते हैं । आँखोंसे आँसुओंका बहना, रोना, हँसना 
ह जोर चिल्लाना ही प्रेमीके लक्षण नहीं हैं । अनेक बाह्य कारणोंसे भी 
ऐसा हो सकता है । फिर कोई-कोई सच्चे प्रेमी ऐसे भी हो सकते 
हैं, जो इन रक्षणोंवाली स्थितिसे भी आगे बढ़ चुके हों और जिनके 
बाह्य आचार साधारण समझसे बाहर हों । प्रेमीजन तो किसीको 
कहने जाते ही नहीं कि हमें प्रेमी मानो; और कहनेसे मानता भी 
कौन है । अतएव ऐसे निःस्पृही भगवजनोंकी पहचान बहुत ही 
कठिन है, इसीसे उनके संगको दुर्गम बतलाया गया है । परन्तु 
सौभाग्यसे यदि कहीं ऐसे महात्मा पुरुष मिल जाते हैं तो उनका 
बिना जाने मिल जाना भी कभी व्यर्थ नहीं हो सकता; क्योंकि वह 
) अमोध है । जब साधारण सदाचारी, विद्वान्‌ साधुओंका समागम 
ही अन्त:करणकी शुद्धिका कारण होकर पाप, ताप और देन्यका 
निवारण करनेमें समर्थ होता है; तब जिनका हृदय भगत्र्रेमसे 
छलकता है, जो प्रेम और आनन्दी भूर्ति हैं, जिनके स्मरणमात्रसे 
ही पार्पोका नाश होता है, उन भगवदीय प्रेमी महात्माओंके दर्शनका 

महान्‌ फळ अवश्य ही प्राक्त होता है | 
जैसे अमावस्याकी अँधेरी रातमें सोया हुआ आदमी यदि 
सूर्योदय होनेपर भी सोता ही रहे तो उसको न जागनेतक 
अकाशका अनुभव नहीं होता, परन्तु प्रकाश तो सूर्योदयके 
साथ-साथ हो ही जाता है और जैसे कोई धनी पुरुष अपने 
किसी प्रेमी दरिद्र आदमीके नामपर अपनी करोड़ोंकी सम्पत्ति 
ट्रंस्फर करवा देता है, तो वह दरिद्र उसी समयसे धनी 

तो हो जाता है; परन्तु जबतक उसको इस बातका पता नहीं 
लगता तबतक वड अपनेको दरिद्र ही समझता है । इसी प्रकार 
किन्ही भगवस्रेमी महापुरुषके अज्ञात सङ्गसे भी पांप और अज्ञान- 
रूपी अन्वकारका नाश होकर ज्ञानरूप सूर्यका प्रकाश और 
प्रेमरूप परमनिघि तो मिल जाती है, परन्तु जत्रतक इस बातका 
पता नहीं लगता तबतक इस लाभसे अपरिचित रहनेके कारण 
मनुष्य आनन्दको प्राप्त नहीं होता | अवश्य ही इस स्थितिका 
परिचय मिळनेमें अधिक विलम्ब नहीं होता । इसीसे महस्सङ्गको 
अमोघ ( अवश्य फलदायी ) बतलाया गया है । 
ळभ्यतेऽपि तत्कृपयैव ॥ ४० ॥ 

४०-उस ( भगवान्‌ ) की कृपासे ही ( महत्पुरुषोंका ) 
सङ्ग भी मिलता हे । ( 

अवश्य ही ऐसे संतका मिलन हरि-कृपासे ही होता है। 
भगवान्‌ जिसपर कृपा करके अपनाना चाहते हैं, उसीके पास, 
प्रेमपारमें अपनेको बाँच रखनेकी शक्तिवाळे, अपने ही स्वरूपभूत 
प्रेमी भक्तको भेजते हैं । वस्तुतः भगवत्कृपा और महान्‌ पुरुषोंका 
सङ्ग एक-दूसरेके आश्रित हैं । महत्पुरुषोंके सङ्घ बिना भगवत्कृपा- 
का अनुभव नहीं होता, और भगवत्कृपा बिना ऐसे महापुरुष नहीं 
मिळते । श्रीबिमीषणको भी श्रीहनूमानजीके मिळनेपर ही भगवत्कृपाका 
अनुभव हुआ, इसीसे उन्होंने कहा--- 
अथय मोहि भा भरोस इनुमंता । बिनु हरि कृपा मिलहिं नहिं संता ॥ 

तस्मिंस्तजने भेदाभावात्‌ ॥ ४१ ॥ 

४ १-क्योंकि भगवानरमें और उनके भक्तमे भेदका अमाव हे। 
प्रे) दु० ६७- 

भगवानूके भक्त भगवस्खरूप ही हैं (अह्मविद्‌ ब्रह्मैव भवति) । जौ 

भक्तोंका सेवन करते हैं वे मगवानका ही सेवन करते हैं। भक्त भगानके 

हृदयमें बसते हैं. और भगवान्‌ भक्तके हृदयमें । भगवानूने कद्दा दै--- 
साधवो हृदयं मह्यं साधूनां दृदयं त्वहम्‌। 
मदन्यत्‌ ते न जानन्ति नाहं तेभ्यो मनागपि॥ 

( श्रीमद्भा० ९ | ४ । ६८ ) | 


"साधु मेरे हृदय हैं और मैं उनका हृदय हूँ । वे मेरे सिवा 
और किसीको नहीं जानते और मैं उन्हें छोड़कर और किसीको 
नहीं जानता ।? भरत रामको भजते हैं और राम भरतको-- 

भरत सरिस को राम सनेद्दी । जग जपु राम रामु जप जेट्टी ॥ 
श्रीमगवानूने प्रेमल्लरूपा गोपियोंके सम्बन्धमें कदा है--- 
मन्माहात्म्यं ,मत्सपर्या मच्छुद्धां मन्मनोगतम्‌। 
जानन्ति गोपिकाः पार्थ नान्ये जानन्ति तत्त्वतः ॥ 

“हे अर्जुन | मेरा माहात्म्य, मेरी पूजा, मेरी श्रद्धा और मेरे मनकी 
बात तत्त्वसे केवळ गोपिय ही जानती हैं, और कोई नहीं जानता |? 

ऐसे प्रेमी मक्तोमें और भगवानूमें क्या अन्तर है ? भगवानूने 
कहा ही है-- 

ये भजन्ति तु मां भक्त्या मयि ते तेषु चाप्यहम्‌ ॥ 

(गीता ९ | २९) 

“जो प्रेमसे मुझको भजते हैं, वे मुझने हैं और मैं उनमें हूँ ।? 
ऐसे भक्त भगवत्मेममें इस प्रकार तल्लीन रहते हैं कि वे अपने 
बाह्य रूपको भूलकर साक्षात्‌ भगवस्ञरूपका अनुभव करने 
लगते हैं । गोपेयाँ भगवानको ढूँढ़ती इई ऐसी तन्मय हो गयीं कि 
वे उन्हींकी लीळा करने छगीं-- 


प्रेमरूपा भकिके खाचन ओर सात्लङ्घको महिमा < 


मोहन ळाळ रसाळकी छीळा इनहों खोदें। 
केवळ तन्मय भई कछु न जानै हम को हैं ॥ 
( नन्ददालजी ) 
तदेव साध्यतां तदेव साध्यतास्‌ ॥ ४२ ॥ 
४२-९६ अतएव ) उस ( महत्सङ्ग ) की ही साधना 
करो, उसीकी साधना करो । 

अतएव भगत्रखेमकी प्राप्तिके लिये ऐसे भगत्रछेमी महापुरुषों- 
के सङ्गकी ही प्रबळ इच्छा करो । भगवत्कृपासे प्रेमी संत मिङ 
जायँगे और संत-मिळनके प्रतापसे ही हम पाप-तापसे छूटकर निर्मळ 
भगत्रख्रेमको प्राप्त कर सकेंगे । इसमें एक बड़ा रहस्य है । मान 
ळीजिये, एक महान्‌ प्रतापी राजा है और साथ ही वह बड़ा भारी 
प्रेमी भी है; परन्तु प्रेम हरेकक्रे साथ नहीं होता । राजा राजसभामें 
ओर अपने राज्यमें अपना प्रभाव और ऐश्वर्य तो खूब दिखळा सकता 
है, परन्तु अपने मुँहसे अपने प्रेमका रहस्य किसीके सामने नहीं कह 
सकता । हम प्रजाके रूपमें विधिके अनुसार उससे मिलकर विधित्रत्‌ 
बातें कर सकते हैं, परन्तु न तो प्रेमका रहस्य पूछ सकते हैं. और 
न वह हमें बतछा ही सकता है । उसके प्रेमका गुद्य रहस्य जानना 
या उसके ग्रेमराज्यमें प्रवेश करना हो तो उसके किसी अनन्य 
ग्रेमीका---जिसके साथ राजाका व्यक्तिगत प्रेमका निर्मळ ( राज्यविधिसे 
अतीत ) सम्बन्ध है और जिसके साथ वह परस्पर खुळी प्रेमचर्चा 
करता है---सद्भ करना होगा, और उसके हृदयमें अपना विश्वास 
पैदा करके उसके द्वारा राजाके प्रेमका रहस्य जानना होगा और 
उस्रीके द्वारा राजाके निकट अपना प्रेमसन्देश पहुँचाना होगा तथा 


2 प्रैस-दृशन 


अपनी पात्रता सिद्ध करनी होगी । जब राजा हमें पात्र समझ लेगा 
तो हमें भी उसीकी भाँति प्रेमगोष्ठीमै शामिळ कर लेगा । इसी प्रकार 
भगवान्‌ भी अपने प्रेमका रहस्य अपने मुँहसे नहीं बतलाते । 
भगबानने उद्धवको ग्रेमशिक्षा दिछानेके लिये गोपियोंके पास भेजा 
था | प्रियतमका प्रेमरहस्य और उसके प्रेमकी गुद्यतम बातें जेसे 
उसकी प्रियतमाके द्वारा ही उसकी विश्वस्त सखियोंको मिलती हैं, 
इसी प्रकार भगवानके प्रेमका रहस्य भी भगवत्प्रेमी भक्तोंके द्वारा ही 
साधकको मिलता है । और मिलता भी है उसीको, जिसको 
भगवान्‌ पात्र समझकर कृपा करके अपने प्रेमका भेद देना चाहते 


हैं । क्योंकि प्रेमी भक्त प्रेमास्पद प्रियतम भगवान्‌की इच्छा या | 


आज्ञा बिना उनके प्रेमका रहस्य किसीके सामने नहीं खोल सकते । 
पहले साधकको पात्र बनना होता हैं। जब भगवानूके निर्मळ 
अत्युच्च प्रेमकी एकान्त आकाङ्खा उसके मनमै उत्पन्न हो जाती है 
तब उसका हृदय भगवछ्रेमके लिये रोने लगता है । उसके हृदयका 
आर्तनाद्‌ अन्तर्यामी आनन्दमय प्रभु सुनते हैं, और तब कृपा करके 
वे अपने किसी प्रेमी भक्तको आदेश या संकेत करके उसके 
समागममें भेज देते हैं । वहाँ पहले उसके प्रेमकी परीक्षा होती 
है । यदि उसका प्रेम कामनाञन्य और अनन्य होता है, और वह 
अपने आचरण और व्यवहारसे उस प्रेमी भक्तके हृदयमें पात्रताका 
बिश्वास पैदा कर देता है, तब वे उसका सन्देश भगवानूके पास 
पहुँचाते हैं. और भगवान्‌की आज्ञा प्राप्त करके क्रमशः प्रमका 
रहस्य उसके सामने खोलते हैं और धीरे-धीरे, ज्यों-ज्यों उसकी 
पात्रता बढ़ती है त्यों-ही-त्यों भगवान्‌की आज्ञासे वे उसे भगवानके 

प्रेमराज्यमें उत्तरोत्तर आगे बढ़ाकर ले जाते हैं और अन्तमें उसपर , 
भगबानूकी पूर्ण करपा होनेसे वह भगवश्लेमको प्राप्त कर लेता है । 
राजा या उसका प्रेमी तो अन्तर्यामी न होनेसे किसीके धोखेमें भी 
आ सकता है, परन्तु मगवान्‌ और भगवान्‌की इच्छासे नियुक्त होने- 
वाळे प्रेमी भक्त कभी धोखा नहीं खाते | अतएव जिसको भगव्रत्रेमकी 
प्राप्तिकी इच्छा हो, उसे देवर्षिके बतलाये हुए साधनोंमें तत्पर होकर 
पहले पात्र बनना चाहिये, जिससे उसपर भगवानकी कृपा हो 
और वह भगवछ्लेमी पुरुषोंके सङ्गका पात्र समझा जाय | साथ ही 
ऐसे भगवत्मेमी पुरुषोंके सङ्गकी इच्छा प्रबळळूपसे बढ़ानी चाहिये, 
क्योंकि इनके सङ्घ बिना भगवस्प्रेमकी प्राप्ति महान्‌ कठिन है । इसीसे 
भगवान्‌ अपने निर्मल प्रेमके प्रचारार्थ ऐसे भक्तोंको, मुक्तिके 
अधिकारी होनेपर भी, उनके मनमें ग्रेमकी वासना जाग्रत रखकर 
उन्हें सायुज्य मुक्ति नहीं देते, और इसीसे प्रेमी भक्तगण इस प्रेम- 
लीला-सुखको छोड़कर मुक्तिकी कभी चाह नहीं करते । वे मुक्त होकर भी 
केवळ प्रेमवितरणके लिये ही संसारमे आया करते हैं या निवास करते हैं। 
वे अहैतुक कृपाळ होते हैं । हमारी तीव्र इच्छा पावेंगे तो 

भगवानका संकेत प्राकर अपने पुण्यमय दर्शन-स्पर्श-माषण और 
अपनी महती कृपासे हमें अवश्य प्रेमदान करेंगे; क्योंकि वे तो प्रेमी ` 
जनोंकी खोजमें ही रहते हैं । उनका काम ही प्रेमदान करना है। 
अतव उन्हीं भगवत्सड्री प्रमी महानुभावोंका सङ्ग प्राप्त करो, उन्हींकी 
कृपाकी इच्छा करो ! 

कुसङ्गति है 
दुःसङ्गः सर्वथैव त्याञ्यः ॥ ४३ ॥ 
४३-दुःसङ्गका सर्वथा ही त्याग करना चाहिये । 
सत्सङ्गका महत्त्व बतलाकर अब देवर्षि दुःसङ्गका निषेध करते 
हैं । जिस प्रकार सत्सङ्गसे भगत्रत्कथा, भगवचर्चा, भगवन्नाम, भगत्रत््रीति, 
सदाचार, शान, विवेक, वैराग्य, सत्‌ अभ्यास, सेवा, सरलता, नम्रता, 
क्षमा, तितिक्षा, शौच, दया, अहिंसा, सत्य, ब्रह्मचर्य, निरभिमानता 
और शान्ति आदिके प्रति प्रवृत्ति होती है और मनुष्य सदाचारपरायण 
परमभक्त बन सकता है; इसी प्रकार इसके विपरीत दुःसङ्घसे 
विषयवार्ता, जगच्चर्चा, लोकनिन्दा, भोगप्रीति, दुराचार, उच्छुङ्खलता, 
अविवेक, विषयलोलुपता, दुष्ट अभ्यास, मान, दम्भ, घमण्ड, क्रोध, 
असहिष्णुता, अपवित्रता, निर्दयता, हिंसा, असत्य, इन्द्रियलम्पटता, 
अभिमान और अशान्ति आदिके प्रति प्रवृत्त होकर मनुष्य पापपरायण 
और अत्यन्त विषयासक्त हो जाता है | दुःसङ्गसे आसुरी सम्पत्तिके 
सभी दुर्गुण और दुराचारोंका विकास और विस्तार होता दै । 
ढु:सङ्गसे, मनुप्यके समस्त सदूगुणोंका विनाश, दोकर उसका र] 

हो जाता है । परम सुशीला, स्नेहमयी प्रेमप्रतिमा देवी कैंकेयी 
मन्थराकी कुसङ्गतिके कारण ही महाराज दशरयके, भरतके, अपने 
और तमाम अयोध्यावासियोंके परम शोकका कारण बनी थीं और 
इसीसे उन्हें अन्तमें दुःखप्रद वैधव्यका सहन करना और प्राणप्रिय 
भरतका अप्रीतिभाजन होकर रहना पड़ा था । शकुनिकी कुसङ्गति 
ही महाभारतके भयानक संहवारमै एक प्रधान कारण हुई । 
श्रीमद्वागवतर्मे भगवान्‌ कपिलदेव माता देवहृतिजीसे कहते हैं 


यद्यसद्भिः पथि पुनः शिइनोदरकतोद्यमैः। 
मास्थितो रमते जन्तुस्तमो विशति पूवंचत्‌॥ 
सत्ये शौच दया मौनं बुद्धिः श्रीह्वीयशाः क्षमा । 
छामो दमो भगइचेति यत्खङ्गाद्याति संक्षयम्‌ ॥ 
तेष्वशान्तेषु मूढेषु खण्डितात्मस्वसाधुपु | 
खङ्गं न कुयौच्छोच्येषु योषित्क्रीडाम्गेछु च ॥ 
(IRR RRR ) 
“जो मनुष्य झिइ्तोदरपरायण ( खी और धनमें ही आसक्त ) 
नीच पुरुषोंका सङ्ग करके उनके अनुसार बर्ताव करने ळगता है 
बह उन्हींकी भाँति अन्धकारमय नरकोंमें जाता है । क्योंकि दुष्टसङ्गसे 
सत्य, पवित्रता, दया, मननशीळता, बुद्धि, छजा; श्री, कीर्ति, क्षमा, 
मनका वशर्मे रहना, इन्द्रियोंका वशमें रना और ऐश्वर्य आदि सब 
गुण नष्ट हो जाते हैं । अतएव उन अशान्तचित्त, मूर्ख, नध्बुद्धि, 
स्रियोके हाथके खिलौने बने हुर, शोचनीय, असाधु दु मनुष्योंका 
सङ्ग कभी नहीं करना चाहिये |? 


४८ प्रेम-दृ्ीन 


अतएुंब दु:सङ्गका त्याग तो समीके लिये आवश्यक है, पर 
भगवस्प्रेमकी इच्छा करनेवालोंको तो दु:सड़का त्याग बडी ही सावधानीसे 
करना चाहिये । भगवान्‌ श्रीरामचन्दजीने विभीषणसे कहा है... 

वरु भळ बाल नरक कर ताता । पुष्ट संग जनि देष बिधाता ॥ 

“हे विभीषण ! नरकमें रहना अच्छा हे, परन्तु विधाता कभी 
ढुष्टका सङ्ग न दे ।' दु्-सङ्गसे केवल दुराचारी मनुष्योंका ही सङ्ग 
नहीं समझना चाहिये । इन्द्रियोंका कोई भी विषय, जो हमारे मनमै 
असद्विचार तथा विषयोंकी लालसा उत्पन करे और भगवद्माधिके मारसि 
हमारे चित्तको चलायमान कर दे, दुःसङ्ग हो.सकता है | हमें न 
कोई ऐसी चेतन वस्तु या जड दृश्य देखना चाहिये, न ऐसी बात सुननी 
चाहिये, न ऐसी चर्चा करनी चाहिये, न बैसे स्थानमें जाना चाहिये, 
न वैसी पुस्तक या पत्रिका पढ़नी चाहिये, न वैसा चित्र देखना 
चाहिये, न वैसी वस्तु खानी, सूँघनी या स्पर्श करनी चाहिये और 
न वेसा विचार ही करना चाहिये, जिससे हमारे चित्तमें विषयचिन्तनकी 
पबल्ता हो जाय । याद रखना चाहिये कि मनुष्यमे अच्छे और बुरे 
भावोंकी उत्पत्ति और वृद्धिमे कम-से-कम ये दस बातें प्रमान कारण 

| होती हैं स्थान, अन, जळ, परिवार, अड़ोस-पड़ोस, दृश्य, साहित्य, 

आलोचना, आजीविकाका कार्य और उपासना । यदि ये सत्र 
सात्विक होते हैं तो इनके सेवनसे सास्विकता बढ़ती है | इन्हींका 
सेवन सत्सङ्ग है । और यदि ये राजस या तामस हैं तो इनका सेवन 
ढुःसङ्ग है और उससे अज्ञानकी वृद्धि होकर तमाम दोषोंका विकास 
हो जाता है । अतएव दुःसङ्गका सत्र प्रकारसे सर्वथा त्याग करना 
चाहिये | 


MM SM २ 

कामक्रोधमोहस्मृतिम्र॑शबरुडिनाशसर्वनाशकारण- 
त्वात्‌ ॥ ४४ ॥ 


४४-क्योंकि वह ( दुःसज्ञ ) काम, क्रोध, मोह, 
स्मृतिभ्रंश, बुद्धिनाश एवं सर्वनाशका कारण है । 

भगवत्सम्त्रन्वी तच्व-रह्ृस्य तथा ळीला-कथाओंको छोड़कर 
इन्द्रियोंकी भोगके समय तृप्ति देनेवाले लौकिक विषयोंका चिन्तन 
ही सर्वनाशकी जड़ हैं । चित्त निरन्तर या अधिक समयतक जिस 
विषयका चिन्तन करता हैं, उसीमें उसकी आसक्ति होती है । 
दुःसङ्गसे--सांसारिक विषयों और विषयी पुरुषोंके शरीर, वाणी और 
मनद्वारा किये हुए सङ्गे खाभाविक ही विषयासक्ति बढ़ती है । 
आसक्तिसे कामना होती है, यह कामना ही समस्त पापोंका मूल है, 
कामनाकी वृप्तिसे अधिक प्राप्तिके लिये लोभ उत्पन्न होता है और 
अतृप्तिसे वही कामना क्रोधक रूपमें परिणत हों जाती हैं । इसीलिये 
श्रीमद्भगवद्गीतामें भगवान्‌ श्रीकृष्णने राग या आसक्तिरूपा रजोगुणसे 
उत्पन्न कामको ही पापोके होनेमें प्रधान कारण बतलाया है। 
अर्जुनने पूछा कि “भगवन्‌ ! मनुष्य न चाहता हुआ भी जबर्दस्ती 
पकड़ा-सा जाकर किसकी प्ररणासे पाप करता है !” इसके उत्तरमें 


भगवान्‌ स्पष्ट कहते हैं 
काम एप. क्रोध एव रजोगुणसमुद्धवः । 
महाशनो महापाष्मा विद्धश्नेनमिद चैरिणम्‌ ॥ 
(गीता ३। २७) 


९० र प्रेम-दर्शन 


“रजोगुणसे उत्पन्न यह काम ही क्रोध है, इस महापापी 

कामका पेठ कभी नहीं भरता; इस विषयमें तुम इस कामको ही 
( पाप करानेवाला ) अपना शत्रु मानो ।' यद्यपि कामसे लोम और 
क्रोध दोनों ही उत्पन्न होते हैं, परन्तु संसारमै मनमानी थोडी ही 
कामनाओंकी पूर्ति होती है; अधिकांशमें तो विफलता ही प्राप्त होती 
है । विफलतामे क्रोध उत्पन्न होता है; क्रोधकी उत्पत्ति हो जानेपर 
मलुष्य विवेक-विचारशून्य हो जाता है । उसे हिताहित कुछ भी नहीं 
सूझता, वह पिशाचकी भाँति केवल विनाशका ही प्रय्न करता है। 
इस मोहमें उसकी स्मृति नष्ट हो जाती है और स्मृति भ्रष्ट होनेपर 
बुद्धि मारी जाती है | बुद्धिके नट होनेपर बह इस लोक और 
परछोकके कल्याणपथसे गिर जाता है---उसका सर्वनाश हो जाता 
है | ठीक यही बात श्रीमगवानूने भी गीताके अध्याय २, इलोक 
६२-६३ में कही है-- 

ध्यायतो विषयान्‌ पुंसः सङ्गस्तेषूपजञ।यते। 

सङात्संजायते कामः कामात्क्रोधो ऽभिज्ञायते ॥ 

क्रोधाद्भवति संमाहः संमोहात्स्मृतिविश्रमः । 

स्व॒तिभ्रंशाद्‌ बुद्धिनाशो बुद्धिनाशात्प्रणशयति ॥ 

'विषयोंके चिन्तनसे मनुष्यकी विपर्योमे आसक्ति होती है, 

आसक्तिसे कामना उत्पन होती है, ( कामकी तृप्तिमें बाधा होनेसे ) 
उस कामपे ही क्रोव उतपन्न होता है, क्रोधे सम्मोह होता है, 
सम्मोहसे स्मृतिश्रंश, स्मृतिश्रंशसे बुद्धिनाश और बुद्धिनाशसे 
( पुरुषका ) सर्वनाश हो जाता है |? 


ब्रेमरूपा भक्तिमे प्रधान बाधा कुसङ्घति है ०१ 


सर्वनाशके कारणभूत विषयोंका चिन्तन होनेमें विषय और 
विषयी पुरुषोंका सङ्ग ही प्रधान है, यही दुःसङ्ग है; अतएव इसका 
सर्वथा त्याग करना चाहिये । 


तरङ्गायिता अपीमे सङ्गात्समुद्रायन्ति ॥ ४ ५ ॥ 

४५-ये ( काम-क्रोधादि ) पहले तरङ्गकी तरह (क्षुद्र 
आकारमें ) आकर मी ( दुःसङ्गसे विशाल ) समुद्रका 
आकार धारण कर लेते हैं । 

जबतक दोषोंका समूल विनाश न हो जाय, तबतक तनिक-से 
दोषपे भी डरते ही रहना चाहिये; जेते ईंधनमें द्री दुई जरा-सी 
चिनगारी हवाके जोरसे विशाळ अग्निका रूप धारण कर लेती है, 
इसी प्रकार दबा हुआ जरा-सा भी दोष कुसङ्ग पाते ही पनपकर 
विशाल रूप धारण कर लेता है । पहले-पहले जब मनमें काम- 
क्रोधका विकार उत्पन्न होता है तो उसकी एंक ल्हस्सी ही आती 
है, परन्तु कुसङ्ग पाते ही वह लहर समुद्र बन जाती है, फिर चारों 
ओरसे सारे हृदयपर उसीका अधिकार हो जाता हैं, सद्विचारके 
प्रवेशकी भी गुंजाइश नहीं रद जाती; उससे सर्वनाश ही होता है । 
अतएव यह नहीं समझना चाहिये कि हमारे अंदर सदूगुण अधिक 
हैं और दोष कम हैं, इससे कुसङ्गसे हमारी क्या हानि होगी ! वरं 
सदा-सर्वदा अत्यन्त साववानीके साथ सब प्रकारसे कुसङ्गका त्याग 
ही करना चाहिये । म 


वी ~ 


मायास कौन तरता है? ' 

* _ कस्तरति कस्तरति मायाम्‌ ? यः सङ्गाँस्त्यजति 
यो महानुभावं सेवते, निर्ममो भवति ॥ ४६ ॥ 

४६-( प्रश्न ) कौन तरता. है -? (दुस्तर ) मायासे 
कौन तरता है ? (उत्तर) जो सब सङ्गोंका परित्याग 
करता है, जो महानुभायोंकी सेवा करता है और जो 
ममतारहित होता है । 

नदीमें तेरनेवाले मनुष्पके लिये सबसे अधिक आवश्यक काम 
होता है हाथों और पेरोंसे नदीके जलको फेंकते जाना, निरन्तर 
जलको - काटते रहना; तभी नया तेराक नदीके पार जा सकता 
है । जलको फेंकना छोड़ दे तो तत्काल डूब जाय । इसी प्रकार 
इस महाभयावनी दुस्तर मायानदीको तेरकर जो उस पार जाना 
चाहते हैं, उन्हें अहक्कार और विषयासक्तिरूपी जलको बराबर 
अळा फेंकते रहना चाहिये | अहङ्कार और आसक्तिरूपी जलसे 
ही यह मायानदी भरी है; जो अहङ्कार और आसक्तिको दूर नहीं 
फेंक सकता, इनका त्याग नहीं करना चाहता, वह इस मायानदीके 
जळमें रमकर अतळ तलमें डूब जायगा । इसलिये सङ्घत्याग अवश्य 
करना चाहिये; परन्तु हाथ-पैर मारते-मारते भी उनके थक जानेकी 
अथवा श्वास टूट जानेकी सम्भावना हैं, अतएव बीच-बीचमें ऐसा 
अबलम्बन चाहिये जहाँ कुछ देर ठहरकर वह विश्राम ले सके । इस 
मायानदीमें भी केवळ सङ्गस्यागसे काम नहीं चलता, इसमें मी 
विश्मस्थल चाहिये | वे विश्रामस्थल संपे सुधामय वचन डी हैं 


५ 


मायासे कौन तरता है? दहे 


जिनके सहारेसे नवीन बल प्राप्त होता है और उस बढसे मनुष्य 
मायासमुद्रके पार पहुँच जा सकता है । वस्तुतः संतसेवी “साधकको 
अपने बळसे तैरना पड़ता ही नहीं, वह तो संत महानुभाँवोकी 
कृपारूपी सुदृढ जह्दाजपर सबार होकर अनायास ही तर जाता ह्रै। 
` इसीलिये देवर्षि महानुभाबोंकी सेवा करनेको कहते हैं । 
श्रीमद्भागवतमें भगवान्‌ कहते हैं--- 
निमज्ज्योन्मज्जतां घोरे भवाब्धौ परमायनम्‌ । 
सन्तो त्रह्मविदः शान्ता नौर्डढेवाप्स मज्जताम्‌ ॥ 
(११। २६। ३२ ) 
'जळमें डूबते हुए लोगोंके लिये दृढ नौकाके समान इस 
भयङ्कर संसारसागरमें गोते खानेवालोंके लिये ब्रह्मवेत्ता शान्तचित्त 
संतजन ही परम अवलम्बन हैं ।? 
महानुभाव संतोंकी सेवासे पाप-ताप और मोह अनायास ही 
दूर हो जाते हैं । 
यथोपश्रयमाणस्य भगवन्तं विभावछुम्‌। 


शीतं भयं तमोऽप्येति साधून्‌ संखेवतस्तथा ॥ 
(११ | २६। ३१) 


“जिस प्रकार भगवान्‌ अग्निदेवका आश्रय लेनेपर शीत, भय 
और अन्धकार तीनोंका नाश हो जाता है, इसी प्रकार संत पुरुषोंके 
सेवनसे पापरूपी शीत, जन्म-मृत्युछूपी भय और अज्ञानरूपी अन्धकार 
ये कोई भी नहीं रहते ।? 

निर्मल हरिभक्तिकी प्रापतिके लिये तो महापुरुषोंकी चरणसेवा 
ही प्रधान है । श्रीमद्भागवतमें भक्तराज , प्रह्माद और ज्ञानिप्रवर 
अवध तशिरामणि जडभरतके वचन हैं--- र; 


नैषां मतिस्तावदुरुक्रमाङ्‌घिं 
स्पृशत्यनथीपगमो यदर्थः । 

- मह्दीयसरां पादरजोऽभिषेकं 
निष्किञ्चनानां न बुणीत यावत्‌ ॥ 


(७।५।३२) 
रहृगणेतत्तपसा न याति 


न चेज्यया निर्वपणादू शृहाद्वा । 
नच्छन्द्खा नेव जळाग्निसूयै- 
रबिना महत्पाद्रजोऽभिषेकम्‌ ॥ 
(५। १२। १२) 
प्रहाद कहते हैं कि 'हे पिता ! जिन भगवान्‌ श्रीहरिके 
चरणोंका स्पर्श समस्त अनथोकी निवृत्ति करनेवाळा है, उन 
श्रीहरिचरणोंमें तबतक प्रेम नहीं होता जबतक अकिञ्चन ( सब 
कुछ भगवानको अर्पण कर चुकनेवाळे ) साधु महान्‌ पुरुषोंकी 
चरणघूलिसे मस्तकका अभिषेक न किया जाय |! 
महात्मा जडभरत राजा रहूगणसे कहते है 


हि रहूगण | यह भगवत्तत्वका ज्ञान और भगबय्रेम तप, यज्ञ, 
दान, गहसात्रमद्वारा परोपकार, वेदाध्ययन और जळ, अग्नि एवं सूर्यकी 
उपासनासे नहीं मिळता | यह तो महापुरुषोंके चरणोंकी धूहिमें 
स्नान करनेसे अर्थात्‌ उनकी चरणसेवासे ही मिङता है |? 


परन्तु इतना स्मरण रहे कि महापुरुषोंकी सेवाका अर्थ केवळ 
उनके समीप रहना या उनके शरीरकी सेवा करना ही नहीं है । 
उसकी भी यथायोग्य अवरलकता और सार्थकता है; परञ्नु'जबतक 


मायासे कौन तरतां है! ९५ 


हम उनके आज्ञानुसार क्रिया नहीं करते, उनके इसारेपर नहीं चते 
एबं उनकी रुचिके अनुसार अपना जीवन निर्माण नहीं करते तब- 
तक सेवामें त्रुटि ही समझनी चाहिये । अतएब इस बातको समझकर 
सर्वदा और सर्वया महानुभावोंकी सेवा करनी चाहिये । 

परन्तु इसमें ममता एक बड़ी बाधा है । ममताके बन्धनसे 
संतसेवा हो ही नहीं सकती । घर मेरा, शरीर मेरा, परिवार « 
मेरा, धन मेरा, सम्बन्धी मेरे, मकान मेरा, जमीन मेरी--इस प्रकार 
मेरे-मेरेके अनगिनत बन्धनोमे जीव बैँवा है; इन ममताके बन्धनोंको 
तोइना होगा। अव्य ही सक्सङ्ग और संतोंकी सेवारूपी दिव्य 
मणिदीपकके प्रकाशसे ममतारूपी अन्धकारमयी रात्रिका अन्धकार 
बहुत कुछ कम हो जाता है, तथापि पहले संतसज्ञमें जानेके लिये 
भी तो ममताको कम करनेकी आवश्यकता है | अतएव संसारके 
इन ममत्वके विषयोंको दुःखरूप, अनित्य और अज्ञानमूलक समझकर 
इनके प्रति मेरे भावको सर्वथा त्याग करना चाहिये | यह समझना 
चाहिये कि संसारमें मेरा कुछ भी नहीं है । जिस शरीरको मनुष्य 
मेरा ही नहीं वरं “मैं! कहता है वह भी नष्ट हो जाता है, तब 
फिर अन्य वस्तुओंमें मेरापन समझना तो मूर्खता ही है । मायासे 
तरनेके लिये इस मेरेपनका नाश जरूर करना चाहिये । जो ऐसा 
करता है वह मायासे तर जाता है । 


यो विविक्तस्थानं सेवते, यो छोकबन्धमुन्मूल- 
यति, निखेगुण्यो भवति, योगक्षेमं त्यजति ॥४७॥ 


केको”. क $ है 
a प्रेम-द्शंल 


४७-जो निर्जन स्यानमें निवास करता है, जो लौकिक 
बन्थनोंको तोड़ डालता है, जो तीनों गुणोंसे परे हो जाता 
है और जो योग तथा क्षेमका परित्याग कर देता है । 

मायासे तरनेके लिये पूर्वसूजमें तीन उपाय बतळाये गये है, 
अब इस सूत्रमे चार उपाय बतलाये जाते हैं और अगले दो 


- सूजोमे क्रमशः पाँच उपाय या लक्षण और बतलायेंगे । 


अमताका त्याग दिन-रात ममत्वकी वस्तुओंके बीचमें रहनेसे 
नहीं होता; सङ्गे तो ममता उलटी बढ़ती है, अतएव साधकको 
एकान्त-सेवन करना चाहिये । श्रीमगवानूने गीतामे-- 
विविक्तदेशसेवित्यमरतिञनसंसदि ॥ 
(१३।१०) 
एकान्त स्थानमें रहने और मनुष्योंकी भीड़-भाड़में प्रीति न 
रखनेकी आज्ञा दी है | भलुष्य कितना भी साधन करनेकी चेष्टा 
? परतु जत्रतक वह विषय-वासनासे जकडे हुए जनसमुंदायमें 
और मोहक विषयोंसे भरे इए स्थानोंमें रहेगा तत्रतक भगवान्‌में उसका 
मन लगना बहुत कठिन है, इसीलिये साधकको एकान्त देशमें रह- 
कर भक्तिका साधन करना बतलाया गया है | साथ ही भगवानूके 
साथ प्रेमका बन्धन बाँधनेके लिये छोकबन्धनको तोड़ना आवश्यक 
है । एकान्तदेशसेवनसे लोकसङ्ग छूट जानेके कारण लोकबन्धन 
खयमेव ही ढीला हो जायगा | इसके अतिरिक्त भगवानके रहस्य, 
प्रभाव और तत्त्वके साथ बृत्युमय और दुःखाळय इस छोककी तुळना 
करके बारंबार विचार करनेपर लोकबन्धन आप ही टूट जाता है । 
इसके बाद भक्तिके साधकको सख, रज और तम--इन 
तीनों गुणोंसे परे होना पड़ेगा । संसारका प्रकाश इन गुणोंसे ही 

होता है । गुणोंका ही कार्य यह संसार है, अतएव इस संसारके 
पदार्थोमें अनासक्ति या विरक्ति होना ही निखैगुण्य या असंसारी होना 
है । जो मनुष्य विषयासक्त और विप्रयकामी है, वही गुणबद्ध है और 
जो भगवदासक्त और भगतरग्रेमी है वही निम्नेगुण्य है । जो निखेगुण्य 
होगा वह योगक्षेमकी चिन्ता क्यों करने लगा ? संसारमें तो उसका 
कोई प्रलोभन ही नहीं है, क्योंकि वह निखेयुण्य है; और मोक्षकी 
सिद्विसे भी वह निःस्पृह है, क्योंकि वह भगवानूका प्रेमी है । 
अप्राप्तकी प्राप्तिको 'योग' और प्राप्तके. संरक्षणको 'क्षेम” कहते हैं । 
इसमें केवळ भोजनाच्छादनका भाव ही नहीं है; पारमार्थिक अर्थमें 
तो योगका अर्थ है भगवि या भगव््ाप्तिका सफल साधन, और 
क्षेमका अर्थ है भगवत्-ग्राप्तिके साधनका संरक्षण । प्रेमी भगवद्भक्त 
इन दोनों ही अर्थॉमें योगक्षेमकी परवा नहीं करता, वह तो 
भगवद्येममें ही मलत रहकर भगत्रछेरणासे सदा-सर्ददा भगवदनुकूळ 
खाभाविक कर्म करता रहता है । भक्तका योगक्षेम स्वयं भगवान्‌ ही 
चलाते हैं । श्रीभगवानने गीतामें खयं कहा है-- 
अनन्याश्चिन्तयन्तो मां ये जनाः पर्युपासते । 


तेषां नित्याभियुक्तानां योगक्षेमं वहाम्यहम्‌ ॥ 
(९। २२) 


(जो अनन्य भक्त निरन्तर मेरा चिन्तन करते हुए मेरी 
निष्काम उपासना करते हैं उन नित्य मुझमें ठगे रहनेवाले भक्तोंका 
योगक्षेम मैं खयं वहन करता हूँ ।!% 

# ्रीजगन्नाथपुरीमे एक सरल हृदयके सदाचारी ब्राह्मण 
सपरिवार रहते थे | उनो गीर्तासे बड़ा प्रेम था) वे दिन-रात गीतका 
अध्ययन और मनन किया करते थे | अवश्य ही उनका सफाम भाव 
अभी दूर नहीं हुआ था; परन्तु थे वे बड़े विश्वासी। एक दिन वे गीताके 
प्रत्येक शब्दका क्रियात्मक अर्थ देखना चाहते थे । पाठ करते समय 

भोजनादिकी चिन्ता तो साधारण विश्वासी भक्तको भी नहीं 
करनी चाहिये £ जो भोजनादिके लिये भगवान्‌का भरोसा न रखकर 
न्याय और सत्यमार्गका तथा सदाचारका त्याग कर पापकी शरण 
छेते हैं. वे तो एक प्रकारसे नास्तिक ही हैं | कहा है-- 
भोजनाच्छादने चिन्तां बृथा कुर्वन्ति वैष्णवाः । 
योऽसौ विश्वस्भरो देवः स कि दासालुपेक्षते ॥ 


जब उपर्युक्त इलोकका “वहाम्यह्म? शब्द आया, तब ब्राह्मण सोचने 
'छगे कि क्या भगवान्‌ अपने भक्तके लिये आवश्यक वस्तुएँ स्वयं ढोकर 
'उधके घर पहुँचा आते हैं ! नहीं, नहीं | ऐसा नहीं हो सकता । भगवान्‌ 
किसी दूसरे साधनसे संग्रह करा देते होंगे। यह विचारकर त्राह्मणने 
“वदाम्यहम्‌? का अर्थ ठीक न बैठते देख गीताके उक्त पदको काटकर 
उसकी जगह ऊपर “करोम्यहम्‌' लिख दिया । ब्राह्मण सिक्षाइत्तिसे 
जीवननिर्वाह करते थे । मगवानकी अपार माया है; एक दिन मूसलाधार 
दृष्टि होने लगी । ब्राह्मणदेवता उस दिन घरसे न निकल सकनेके 
कारण दिनभर सपरिवार भूखे ही रहे | दुसरे दिन वर्षा बंद होनेपर 
ब्राह्मण भीलके लिये चले | उनके घरसे जानेके थोड़ी ही देर बाद एक 
खूनसे लथपथ अत्यन्त ही सुन्दर बाळक ब्राह्मणके घरपर आकर ब्राह्मणी- 
से बोला--“पण्डितजी महाराजने यह प्रसाद भेजा है ।? ब्राह्मणी बालकके 
मनोहर बदनको देखकर और उसके मीठे वचन सुनकर मुग्ध हो गयी, 
परन्तु उसके शरीरसे खून बहता देखकर उसे बहुत ही दुःख हुआ। 
उसने आँसूभरे नेत्रोसे पूछा- “तुमको किस निङुरने मारा है ?? बाळकने 
ब्राह्मणीके पतिका नाम लेकर कहा . कि “मुझको ब्राह्मणदेवताने मारा 
है । बाह्मणी तो अचरजमें हूब गयी; कहने लगी--4ै तो बड़े सीधे- : 
मद्रेश अक्रोधी और परम भागवत हँ; तुम-सरीखे नयन-मन-छभावन 
एआळकको वे क्‍यों मारने. लगे १: बाळकने कद्घा--मैं -तच कहता।हूँ 

“वेण्णव आहारादिके लिये व्यर्थ ही चिन्ता करते हैं । जो 
भगवान्‌ समस्त विश्वके सत्र जीवोंका भरण-पोषण करते हैं ने क्या 
अपने सेत्रकोंको कभी मूळ सकते हैं ?' 


यः कर्मफलं त्यजति, कमोणि संन्यस्यति ततो 


निद्वेन्द्रो भवति ॥ ४८ ॥ 

माँ | उन्होंने ही एक झूलसे मेरे बदनको काट डाला है, उन्होंने क्‍यों 


ऐसा किया, इस बातको तो वे ही जानें |? 


इतना कहकर और प्रसाद रखकर बालक वहाँसे चल दिया; 
ब्राह्मणीको अन्यमनस्क दोनेके कारण - उसके जानेका पता नही. लगा | 
बह कुछ भी न समझकर अति दुःखित चित्तसे स्वामीके घर आनेकी 
बाट देखने ठगी | समयपर ब्राह्मण घर आये । त्राह्मणीने विनयके साथ, 
किन्तु रोष और विषाद भरे गब्दोमै सारा वृत्तान्त ब्राह्मणको कह सुनाया | 
पण्डितजी ग्रदिणीकी बात सुनकर अवाक्‌ हो गये । गीताके इलोकपर 
न्हरताळकी कलम फेरनेकी घटनाको स्मरण कर वे व्याकुल हो उठे । 
उनकी आँखोंसे आँसुओकी धारा बहने लगी | ब्राह्मण अब समझे कि 
सचमुच ही भगवान्‌ अपने विश्वासी भक्ते लिये स्वयं सिरपर ढोकर 
आहारादि पहुँचाते हैं | गीता श्रीभगवानूका अङ्ग है । गीताका शलोक | 
काटनेसे भगवानके शरीरपर चोट छगी है । ब्राह्मण अपनी करनीपर 
पश्चात्ताप करते-करते मूछित होकर प्रथ्वीपर गिर पडे । भगवानूने उन्हें दर्शन 
देकर कृतार्थ किया | कुछ समय बाद उठकर वे भगवानसे क्षमाआर्थना 
करने लगे और भावविहळ॑ होकर गीताके चारों ओर 'यहाम्यहम! 
“बहदाम्यद्दम्‌? लिखने छगे ! श 


१०० प्रेम-द्शन 


४८-जो कर्मफलका त्याग करता है, कर्मोका भी 
स्याग करता है और तब सब कुछ त्याग कर जो निनद 
हो जाता है । 

योगक्षेमकी चिन्ताका त्याग करनेवाला कर्मफछका त्यागी 
होता ही है, अथवा योगक्षेमके त्यागके लिये भी कर्मफळके त्यागकी 
आवश्यकता होती है | वस्तुतः अब यहाँसे प्रेमी भक्तके छक्षणोंका 
आरम्भ हो गया है । ये भक्तिके साधकोंके छिये आदर्श साधन हैं 
और सिद्ध प्रेमी मक्तोके खाभाविक गुण | भक्त जो कुछ करता है 
वह भगवानके छिये ही करता है, उसे उसका अपने लिये कुछ 
भी फळ नहीं चाहिये । उसकी न कर्ममें आसक्ति है और न 
उसके फलमें; बह तो यन्त्रवत्‌ कर्म करता रहता है । परन्तु 
जहाँतक उसे यह स्मरण रहता है कि मैं यन्त्र हूँ, भगवानके छिये 
कर्म करता हूँ, बहाँतक वह कर्मफलका ही त्यागी कहा जा सकता 
है; कर्मका त्यागी तो तब होगा जब उसे यह भी पता नहीं रहेगा 
कि मैं भी कुछ करता हूँ । जब मन-बुद्विके पूर्ण समर्पणसे भगवान्‌ 
उसके अङ्गारको सर्वथा हरण करके खयं ही उसके हृदयमन्दिरमें 
बेठकर कर्म करने-कराने ळोगे, तब वह कर्मोका सम्पूर्ण त्यागी 
होकर सर्वथा निर्हन्द्र हो जायगा | फिर उसे सुख-दुःख, हानि- 
छाम, अपना-पराया, मैं-त्‌ आदि इन्द्रोंसे कोई प्रयोजन ही नहीं 
रह जायगा | परन्तु जबतक ऐसी खाभाविक स्थिति न हो तबतक 
साधनरूपसे कर्मफलका त्याग और भगवद्विरोधी अथवा अनावश्यक 


कर्मोका खरूपसे त्याग करके निढन्द होनेकी चेश करनी 
चाहिये । श्रीभगवान्‌ कहते दै-- 

जऔैगुण्यतिवया वेदा निस्रैणुण्यो भवाजुन। 
निट्देन्द्धो नित्यलस्वस्थो निर्योगक्षेम आत्मवान्‌ ॥ 
(गीता २। ४५) 
'हे अर्जुन ! बेद तीनों गुर्णोके प्रकाशहूप संसारको प्रकाश 
करनेवाले हैं; अतएव निस्त्रैगुण्य अथवा असंसारी ( निष्कामी ), 
छुख-दुःखादि इन्द्रोसे रहित, योगक्षेमकी इच्छा न करनेवाला) 
नित्य सें स्थित और परमात्मपरायण हो जाओ ।' 


बेदानपि संन्यस्यति केवलमविच्छिन्नानुरागं 


लभते ॥ ४६ ॥ 

४९- जो वेदोंका भी मलीमाँति परित्याग कर देता है 
और जो अखण्ड असीम भगवत्प्रेम प्राप्त कर लेता हे 

साधनकी इष्टे उपर्युक्त श्रीमद्भगवद्गीताके लोक (२ | ४५) 
के अनुसार तीनों गुणोंके प्रकाशरूप संसारको प्रकट करनेवाले 
बेदोंके त्यागपते, निष्कामी बननेका अर्थ बहुत ही ठीक है । सकाम 
भावका त्याग ही वेदत्याग है । परतु देवषिं नारद यहाँ जिस 
प्रमाबस्थाका वर्णन कर रहे हैं, उस अवस्थामे तो भक्त केवळ एक 
अविच्छिन्न अखण्ड भगवळमके महान्‌ सागरमें इूबकर तन्मय हो 
जाता है; इसमे बेदोंका आश्रय खयमेव ही छूट जाता है, उससे फिर 
लैकिकजेदिक कोई-सी भी क्रिया यथाविषि नहीं हो सकती । सारे 
नियर्मोका अपने-आप टूट जाना ही इस प्रेमका एक नियम है । यह भी 
शात्रविधि ही है । इस स्थितिमें वेद अपने अनुयायीको वेदोंका परमफछ 
प्राप्त करते देखकर, उसकी चरम तृप्तिपर खयं तृप्त होकर उसे छोड 


१०२ ` प्रेम-दर्शन 
देते हैं । यह वेदत्याग तिरस्कारमूलक नहीं है, वरं तृतिमूछक है । 
वह जान-वूझकर वेदोंको नहीं छोड़ता, वेद ही उसे पूर्णकाम समझकर 
अपना आधिपत्य उसपरसे उठा लेते हैं | इस अवस्थामें वह प्रेमी 
भक्त विधि-निषेधमय वेदोंको लोंधकर बस, केवल. एक अंनिर्वचनीय 
हरिप्रेममें ही मतवाला रहता है; वह भगवद्पेमकी एंक जीती-जागती' 
मूर्ति होता है । खयं भगवान्‌ हीं:उसके शरीरमै दिव्य परमके रूपमे 
प्रकट होकर लीला करते हैं । - Bie NP PPR 
स तरति स तरति स लोकांस्तारयति ॥ ५० ॥ 
_ ५०-बह तरता है, बह तरता है, बह लोकोंको तार 
दता हैं | 
देवर्षि नारद आनन्दमे भरकर पुकार रहे हैं कि जो इस प्रकार 
भगवानूके प्रेममे मतवाला हो जाता है वह खयं तो तर ही गया, अपि 
उ वह समस्त ठोकोको भी तार देता है | वही सच्चा तरन-तारनं 
होता है | भगवानूने भी श्रीमद्भागवतमें कहा है--'मद्क्तियुक्तो 
सुवनं पुनातिः--ऐसा मेरा भक्त त्रिभुवनको पबित्र कर देता है । 
डियालीसवें सूत्रमें मायासे कौन तरता है, यह प्रश्न करके 
यहाँतक उसका उत्तर दिया गया । चार सूत्रम परमके साधन और 
प्रेमियोंके लक्षण बतळाये गये | अब आगे उस प्रेमका रूप बतलाया 
जायगा, जिसको पाकर प्रेमी महानुभावगण इस दुर्लभ स्थितिको 
खाभाविक गुणोंके रूपमें अनायास ही प्राप्त हो जाते हैं । 


+ 5 र 


प्रेमहपा भक्ति और गोणी भक्तिका खर्प. 
अनिर्वचनीयं प्रेमखरूपम्‌ ॥ ५१ ॥ 


५१-प्रेमका खरूप अनिर्वचनीय है । 

प्रम और परमात्मामें कोई अन्तर नहीं; जिस. प्रकार वाणीसे 
ब्रह्मका वर्णन असम्मव है, वेद 'नेति-नेति? कहकर चुप हो जाते 
हैं, इसी प्रकार प्रेमका वर्णन भी वाणीद्वारा नहीं हों सकता । 
संसारमै भी हम देखते हैं कि प्रिय वस्तुके मिलनेपर, उसका 
समाचार पानेपर, उसके स्पर्श, आलिङ्गन और प्रेमालापका 
सुअवसर मिलनेपर हृदयमें जिस आनन्दका अनुभव होता है, 
उसका वर्णन वाणी कमी नहीं कर सकती । जिस प्रेमका वर्णन 
वाणीके द्वारा हो सकता है, वह तो प्रेमका सर्वथा बाहरी रूप है । 
प्रेम तो अबुमवकी वस्तु है । भगवान्‌ श्रीराम लंकामें स्थित 
जगजननी जानकीजीको सँदेशा कहलाते हैं--- 

तत्व प्रेम कर मम अरु तोरा । जानत प्रिया एकु मु मोरा ॥ 

सो मचु सदा रहत तोहि पाहीं । जानु प्रीति रसु एतनेहि मादी ॥ 

प्रेमका अनुभव है मनमें, और मन रहता है सदा अपने 
प्रमीके पास | फिर भळा, मनके अभावमें वाणीको यत्किञ्चित्‌ भी 
बर्णन करनेका असली मसाळा कहाँसे मिले £ अतएव प्रेमका जो 
कुछ भी वर्णन मिळता है वह केवळ सांकेतिकमात्र है-बाद्य है । 
प्रेमकी प्राप्ति हुए बिना तो प्रेमको कोई जानता नहीं, और प्राप्त 
होनेपर वह अपने मनसे हाथ धो बैठता है । जळमें मुखसे शब्दका 
उच्चारण तमीतक होता है जबतक कि मुख जळते बाहर रहता है, 
जब मनुष्य अतळतलमें इब जाता है तब तो इबनेवालेकी लाशका 

पता छाना भी कठिन होता है | इसी प्रकार जो ग्रेमसमुद्रमें दब 
चुका है, वह कुछ कह ही नहीं सकता | और ऊपर-ऊपर 
डुबकियाँ मारने और इबने-उतरानेवाळे जो कुछ कहते हैं सो केवळ 
ऊपर-ऊपरकी ही बात कहते है 


डूबे सो बोले नहीं, बोले सो अनजान । 
गहरी प्रेम-सञ्मुद कोउ डूबे चतुर सुजान ॥ 


सूकाखादनवत्‌ ॥ ५२ ॥ 

५२-गूँगेके खाइकी तरह । ट 

जैसे गूँगा गुड़ खाकर प्रसन्न होता है, हँसता है, परन्तु 
युडका खाद नहीं बतला सकता; इसी प्रकार प्रेमी महात्मा प्रेमका 
अडुभव कर आनन्दमें निम्न हो जाते हैं, परन्तु अपने उस 
अठुमबका खरूप दूसरे किसीको भी बतळा नहीं सकते । इस 
प्रेममे तन्मयता होती है । इसलिये प्रेमी यह नहीं जानता कि मैं 
क्या हूँ और क्या जानता हुँ । इसीसे श्रीराधाने एक समय कहा 
है कि 'हे सलि | मैं क्ृष्णप्रेमकी बात कुछ भी नहीं जानती, नहीं 
समझती, और जो कुछ जानती हूँ उसे प्रकट करनेयोग्य भाषा 
मेरे पास नहीं है। मैं तो इतना ही जानती हूँ कि जब हृदयके 
दिर उनका स्पर्श होता है, तभी मेरा सारा ज्ञान चला जाता है |! 


7 त यी म या 


४ पाठभेद ०प्रकास्यते” | 

यह तो निश्चित है कि वागीद्वारा प्रेमका स्वरूप नहीं बतलाया 
जा सकता, परन्तु जत्र कोई प्रेममदसे छक्रे हुए भाग्यवान्‌ महापुरुष 
तन-मनकी सुधि भुलाकर दिव्य उन्मत्तवत्‌ चेश करने छगते हैं 
तत्र प्रेमका कुछ-कुछ प्रकाश छोगोंको प्रकट दीखने लगता है । 

- उस समय ऐसे महात्माकी केवळ वाणीसे और नेत्रोसे ही नहीं, 

शरीरके रोम-रोमसे प्रेमकी किरणें अपने-आप ही निकलने छगती 
हैं । यह प्रेमका प्राकञ्य साक्षात्‌ भगवानका ही प्रकाश है । ऐसा 
प्रकाश किसी विरले ही प्रेमी महापुरुषमें होता है । 

गुणरहितं कामनारहितं प्रतिक्षणवर्धमान- 

विच्छिन्नं सूट्ष्मतरमनुभवुरूपम्‌ ।। ५४ ॥ 

५४-यह प्रेम गुणरहित है, कामनारहित है, प्रतिक्षण 
बढ़ता रहता है, बिच्छेद्रहित है) सहमसे भी खईमतर है 
और अनुभवरूप है । 

किसी गुणको देखकर जो प्रेम होता है वह तो युण न 
दीखनेपर नट हो जा सकता है । परन्तु .असठी प्रेममें गुणोकी 
अपेक्षा नहीं है । प्रेमीको अपने प्रेमास्पदं गुण-दोष देखनेका 
अवकाश ही कहाँ मिळता है, वहाँ तो स्वाभाविक सहज प्रेम होता 
है | अथत्रा यों कह सकते हैं कि प्रेम गुगातीत होता है । वह 
तीनों गुणोके दायरेसे परेकी वस्तु है । 

प्रेममें कुछ भी कामना नहीं होती, क्योंकि प्रेममें प्रमास्पदको 
सुखी देखनेकी एक इच्छाको छोड़कर अन्य किसी स्वार्थकी वासना ही 
नहीं रहती । उसका तो परम अर्थ केवळ प्रेमास्पद ही हैं ! जहाँ कुछ 

भी पानेकी वासना है वहाँ तो प्रेमका पवित्र आतन कुटिळ कामके द्वारा 
कलङ्कित हो रहा है अतएव ग्रेममें कामनाका लेश भी नहीं है । 
सच्चा प्रेम कभी घटता तो है ही नहीं, वरं वह सदा बढ़ता 
दी रहता है । प्रेममे कहीं परिसमाति नहीं है । प्रेमीका सदा . यही 
भाव रहता है कि मुझमें प्रेमी कमी ही हे । किसी भी अवस्थामें 
. उसे अपना प्रेम बढ़ा हुआ नहीं दीखता, अतएव उसकी प्रत्येक 
| चेश खाभाविक ही प्रेम बढ़ानेकी होती है । इस विच्छेदरहित. 
| प्रमकी सतत वृद्धिका क्रम कभी हूटता ही नहीं | यह बिशुद्ध प्रेम 
> rx Es 
दिन दूना, रात चौगुना बढ्ता ही रहता है । 
प्रेम सदा बढ़िबो करे, ज्यों सलिकला सुबेष । 
पै पून यामें नहीं, ताते कबहुँ न सेप ॥ 
यह-प्रेम हृदयकी गुप्त गुह्ामे रहनेवाला होनेके कारण सूक्ष्म- 
से भी सूक्ष्मतर होता है और केवळ अनुभवमें ही आता है । प्रेमी 
रसखानजी मानो इसी सूत्रका अनुवाद करते हुए कहते हैं-_ 


बिचु जोबन गुन रूप धन, बिजु स्वारथ हित जानि । 
सुद्ध, कामनाते रहित, प्रेम सकळ रसखानि ॥ 
अति सूच्छम, कोमळ अतिहि, अति पतरो, अति दूर । 
प्रेम कठिन सबते सदा, नित इकरस भरपूर ॥ 
रसमय स्वाभाविक, बिना स्वारथ, अचल महान । 
सदा पुक रस बढ़त नित सुद्ध प्रेम रसखान ॥ 


यह प्रेम परम आनन्दमय है और आनन्दमय श्रीहरिके साथ 
मिलाकर प्रेमीको आनन्दमय बना देता है | 

तत्प्राप्य तदेबावलोकयति तदेव श्रृणोति तदेव 


भाषयति* तदेव चिन्तयति ॥ ५५ ॥ 
हि स प्रेमको पाकर प्रेमी इस प्रेमको ही देखता है, 
प्रेमको ही सुनता है, प्रेमका ही वर्णन करता है और प्रेमका 
ही चिन्तन करता है. । 
परम प्रेमके दिव्य रसमें इवा हुआ प्रेमानन्दमय प्रेमी सर्वत्र 
अपने प्रेममय, रसमय प्रियतमको ही देखता है । उसे कहीं दूसरी 
वस्तु दीखती ही नहीं । ऐसी ही स्थितिमे एक गोपी कहती है--- 
जित देखों तित स्थाममई है। 
स्थामकुंज बन जमुना स्यामा, स्याम गगन घनघटा छह हैं ॥ 
सब रंगनमें स्याम भरो है, छोग कहत यह बात नई है। 
मैं बौरी, की छोगन ही की स्याम पुतरिया बदुळ गई है ॥ 
चंद्रसार रबिसार स्याम है, झछूगमद स्पास काम बिजई है। 
नोळकंठको कंड स्याम है, मनो स्यामता बेळ बई हैं ॥ 
श्रुतिको अच्छर स्याम देखियत, दीपसिखापर स्यामतई है । 
नर देवनकी कोन कथा है, अलख ब्रह्म छबि स्याममई दै ॥ 
दूसरा भक्त कहता है 
बाटनमै घाटनमें बीधिनमें बागनमें, 
बुच्छनमें. बेलिनमें बाटिकामें बनमें । 
द्रनमें दिवारनमें देहरी दरीचनमें, 
हीरनमें हारनर्मे भूषनमें तनमे ॥ 
काननमें कुंजनमें गोपिनमें गायनमें, 
गोकुछमें गोधनमें दामिनमें घनमें । 


TS 
ह क्िंसी-किसी प्रतिमं “तदेव भाषयति” नहीं हे । 

जहाँ-जहाँ देखीं सहाँ स्याम ही दिखाई देत, 
सािगरात छाई रह्यो नैननमें मनमें ॥ 


कहि न जाय सुखसों कछू स्याम-प्रेमकी बात। 

नभ जळ थळ चर भचर सब स्यामहि स्याम दिखात ॥ 

मह्य नहीं, माया नहीं, महीं जीव, नहि काळ । 

अपनीहू सुधि ना रही, रह्यो एक नेँदुछाछ ॥ 

को कार्लो केहि विधि कहा, कहे हृरैकी घात। 

हरि हेरत हिय हरि गयो हरि सर्वत्र ललात ॥ 

ऐसी अवस्थामें उसके कानमें जो कुछ भी आवांज आती है 

वह केवळ प्रेममयके परेमसंगीतकी स्वरळहरी ही होती है; वह सर्वदा 
उसकी मुरळीकी मीठी तानमे मस्त रहता है । इसी प्रकार उसके मुखसे 
भी प्रेममयको छोड़कर दूसरा शब्द नहीं निकळता । वह प्रेममयका 
गुण गाते-गाते कभी थकता ही नहीं, बात-बातमें उसे केवळ दिव्य 
प्रमरसाम्रतका ही अनुपम स्वाद मिळता रहता है और वह अतृप्त रसनासे 
सदा उसी अम्ृतरसपानमें मत्त रहता है । उसके चित्तमें तो दूसरेके 
लिये स्थान ही नहीं रह गया । वहाँ एकमात्र प्रियतमका ही अखण्ड 
सात्राज्य और पूर्ण अधिकार है । ऐसा जरा-सा भी स्थान नहीं, जहाँ 
किसी दूसरेकी कल्पनाकी स्मृति छायोहूपसे भी आ सके । चित्त 
साक्षात्‌ प्रियतमके प्रेमका स्वप ही बन जाता है; इस अवस्थाका 
अनुमान करते इए कति कहता है-- 

काचन दूधरों नाम सुने महिं एकहि रंग रेंगो यद्द डोरो। 

घोखेई दूधरो नाम कहे, रसना सुख बोंधि हळाहळ घोरो ॥ 

ठाकुर चित्तकी वृत्ति यह, हम कैसेहुँ टेक तजैं नहि भोरो । 

वावरी घे अखिया जरि जायें जो साँचरो छोँड़ि निहारत्ति गोरो ॥ 

समस्त अङ्ग केवळ उसीका अनुभव कर रहे हैं । सम्पूर्ण 
इन्द्रियाँ उसीको विषय करती हैं । आँखें अहर्निश सम्पूर्ण विश्वको 
इयाममय देखती हैं । कान सदा उसीकी मधुरातिमधुर शब्द- 
ब्रह्ममयी वेणुष्चनि सुनते हैं। नासिका नित्य-निरन्तर उसी 
नटवरके अङ्गसौरभको ही सूँघदी है । जिल्ला अविच्छिन्नरूपसे 
उसी प्रेमसुधाका आल्लादन करती है और शरीर सर्वदा उसी 
अखिल सौन्दर्यमाधुर्यरसाम्बुधि रसराज परम सुखस्पर्श आनन्द- 
कन्द श्रीनन्दनन्दनके अनुपम स्पर्श-सुखका अनुभव करता है । 
आकाडामें वही शब्द है, वायुमें वही स्पर्श है, अझ्िमें वही 
ज्योति दवै, जळमें वही रस है और पृथ्वीमें वही गन्ध बना हुआ ह्वै। 
सबमें वढी भरा है । सब्रमें वढी अपनी अनोखी रूपमाधुरीकी झाँकी 
दिखा रद्दा है । सर्वत्र प्रेम-द्वी-प्रेम, आनन्द-ही-आनन्द है । समस्त 
विश्व प्रेममय, आनन्दमय, रसमय या श्रीकृष्णमय है । सत्र कुछ 
आनऱदसे और सोन्दर्य-माधुर्यसे भरा है । दृश्य, दश सभी मधुर 
हैं; हम-तुम सभी मधुर हैं । उस परमानन्द-रस-छुधामय मधुरा- 
घिपतिका सभी कुछ मधुर है। 'मधु वाता ऋतायते, मधु 
क्षरन्ति सिन्धत्रः, माध्वीर्नः, सन्स्रोषतीः। मधुमत, पार्थिव रजः 
सर्वत्र मधु-ही-मधु । इस प्रकार प्रेमी भक्तकी दृष्टिमे सर्वत्र प्रेममय 
भगवान्‌ हैं और भगवानकी दटिर्मे भक्त । भगवानने कहा ही है--- 


यो मां पच्यति सर्वत्र सर्वे च मयि पद्दयति । 
तस्याव॑ न प्रणच्यामि ख च मे न प्रणच्यस्ति ॥ 
( गीता ६) ३० ) 


पे 
११० प्रेम-दर्शन 

“जो मुझे सर्वत्र देखता है और सबको मुझमें देखता है, 
न कमी मैं उसकी आँखोसे ओझळ होता हूँ और न वह मेरी 
आँखोंसे ओझळ होता है ।? 

इस अवस्थामें प्रेमी भक्त जिस नित्य महान्‌ दिव्य प्रेमामृत- 
रससागरमें मझ रहता है, वह सर्वथा अनिर्वचनीय है । यही 
प्रेमाभक्ति या पराभक्तिका खरूप है | यही महान्‌ भूमानन्द है, 
इसी सर्वन्यापी भूमानन्दके साथ अल्प सुखका तारतम्य दिखळाती 
हुई श्रुति कद्दती है-- 

यज्ञ नान्यत्पश्यति नान्यच्छुणोति नान्धद्विज्ञानाति ' 
ख़ भूमाथ यत्रान्यत्पद्यत्यन्यच्छुणोत्यन्यद्धिजानाति 
तद्दपं यो वै भूमा तदञ्चतमथ यद्टपं तन्मत्येम्‌ । | 

( छान्दोग्य ७ | २४। १) | 

“जहाँ दूसरेको नहीं देखता, दूसरेको नहीं सुनता, दूसरेको 
नहीं जानता वही भूमा है । और जहाँ दूसरेको देखता है, 
दूसरेको सुनता है, दूसरेको जानता है वह अल्प है | जो भूमा 
है वह अमृत है और जो अल्प है वह मरा हुआ है |? इसीळिये 
प्रेम सदा मधुर, अविनाशी, सनातन और सत्य है। 


मोणी त्रिधा गुणभेदादातीदिभेदादा ॥ ५६ ॥ 


५६-गोणी भक्ति गुणभेदसे अथवा आर्तादिभेद्से 
तीन प्रकारकी होती है । 

पिछले सूत्रतक उस परा या मुख्या भक्तिका विवेचन डुआ 
जिसमें प्रेमी भक्त उस प्रेमाभक्तिसे अपने प्रियतम . भगवानूके 
प्रेममप खरूपको प्राप्त हो जाता है । इसीको श्रीमद्भागक्लमें 


MIT ST तो 


प्रेमरूपा भक्ति और गोणी भक्तिका खरूप १११ 


अहैतुकी-निर्युण भक्ति तथा गीतामें ज्ञानीकी भक्ति कहा है । 
अहैतुकी भक्तिमें भक्तकी चित्तव्रत्ति और कर्मगतिका प्रवाह 
अविच्छिनरूपसे खाभाविक ही भगवानूकी ओर बहता रहता है 
अर्थात्‌ उसका चित्त निरन्तर निष्काम अनन्य प्रेमभावसे भगवानमें 
लगा रहता है और उसकी समस्त क्रियाएँ श्रीभगवानूके लिये ही 
होती हैं ( भागवत ३ | २९ | ११-१२ ) और गीतोक्त दुर्लभ 
तत्त्वज्ञानी महात्मा भक्त भी सब कुछ वासुदेव ही देखता है । 
(अध्याय ७। १९) ये दोनों तो भगवत्खरूप ही हैं। 
अब यहाँ इस भक्तिकी अपेक्षा निम्नश्रेणीकी गोणी भक्तिका वर्णन 
किया: जाता है। यह गौणी भक्ति सात्तिकी, राजसी और 
तामसी-मेदसे अथवा आर्त, जिज्ञासु और अर्थार्थी-मेदसे तीन प्रकारकी है । 

जो भक्ति पापनाशके उद्देश्यसे सब कर्मफलोको भगवानमें 
समर्पण करनेके रूपमें अथवा जिसमें पूजन करना कर्तव्य है, 
यह समझकर भेद-दृष्टिसे पूजा की जाती है, वह सालिकी है 
( श्रीमद्वागवत ३। २९ । १०) | 

जो भक्ति विषय, यश और रेख्रर्यकी कामनासे भेदइछि- 
पूर्वक केवळ प्रतिमादिके पूजनके रूपमें ही की जाती है वह 
राजसी है ( श्रीमद्भागत ३ । २९ । ९) | 

जो भक्ति क्रोधसे हिंसा, दम्म और मत्सरताको लेकर भेद- 
दृष्टिसे की जाती है वड तामसी है ( श्रीमद्वागवत ३। २९। ८ )। 

इसी तरह आत, जिज्ञाछु और अर्थार्थी पुरुष त्रिविध 
उपासनासे तीन. प्रकारकी' भक्ति करते हैं; अर्थात्‌ भक्तोंके भाष- 
भेदसे गौणी मक्तिके तीन भेद होते हैं । 


| 

गौणी भक्तिके साधनोंसे यद्यपि साक्षात्‌ भगत्रप्रा्ति नहीं 
होती, तथापि इस गौणी भक्तिके साधक भी सुकृती ही होते हैं 
और उन्हें भी भगवत्कृपासे इसका अनुष्ठान करते-करते अन्तमें 
भगवद्माप्तिकी मुख्य साधनखरूपा या साक्षात भगवस्खरूपा 
प्रेमाभक्तिकी प्राप्ति होती है | भगवान्‌की भक्तिमें यही विशेषता है 
कि इसका अन्तिम फल दुर्लभ भगवल्मेमकी प्राप्ति ही है। 
इसीसे गौणी भक्तिको भी श्रेष्ठ और पुण्यात्मा पुरुषोंद्वारा ही 
होनेवाळी माना गया है | क्योंकि भक्तिमात्रमे ही भगवानका भजन, 
भगवानका आश्रय, भगवानका ध्यान किसी-न-किसी रूपमें रहता 
है; और भगवद्धजन, भगवदाश्रय तथा भगवानूके ध्यानका फळ सीधा 
भगव्माप्रि ही होता है । अतएव किसी प्रकारे भी हो, भगवान्‌की 
भक्ति मनुष्यको अवश्य ही करनी चाहिये । परन्तु जहाँतक हो सके 
सात्तिकी भक्ति अथवा त्रिमुवनके बैभवको भी अनर्थ एवं भगवान्‌को 


ही परम अर्थ-परम धन मानकर उसीके प्रेमकी प्राप्तिके लिये सच्चे 
अर्थार्थीके भावसे निष्काम भक्ति करनी चाहिये । 


उत्तरसमादुत्तरस्मासूवपूबी श्रेयाय भवति ॥५७॥ 
५७-( उनमें ) उत्तरउत्तर ऋमसे पूर्व-पूर्व क्रमकी 


. भक्ति कल्याणकारिणी होती है । 


तामसीकी अपेक्षा राजसी और राजसीकी अपेक्षा सात्विकी 
भक्ति उत्तम है | इसी प्रकार अर्थार्थी भक्तकी अपेक्षा जिज्ञासुकी और 
इन दोनोंकी अपेक्षा आर्तकी भक्ति विशेष कल्याणकारिणी होती है । 


भक्तिकी सुलभता ओर महत्ता 
अन्यस्मात्‌ सौलभ्यं भक्ती ॥ ५८ ॥ 
५८-अन्य सबकी अपेक्षा भक्ति सुलम हे । 
इससे पहले भक्तिकी महिमा और कर्म, योग तथा ज्ञानादि- 
की अपेक्षा उसकी श्रेष्ठताका वर्णन किया गया है । अब सूत्रकार 
यह दिखळाते हैं कि इस प्रकार सर्वश्रेष्ठ होनेपर भी भक्तिकी प्राप्त 
अन्यान्य फळोंकी अपेक्षा सहज और सुल्म है । भक्तिकी ग्राप्तिमें न 
न श्रेष्ठ कुछ प्रयोजनीय है और 


विद्याकी आवश्यकता है न धनकी, 
कठोर तपकी, 


न उच्च वर्णाश्रम, न वेदाध्ययनकी आवश्यकता है न कठे 
न विवेककी जरूरत है न कठिन वैराग्यकी | आवश्यकता है केबल 
सरल भावसे भगवानूकी अपार कृपापर विश्‍वास करके उनका सतत 
प्रेमभावसे स्मरण करनेंकी । फिर खुळमता तो प्रत्यक्ष ही दीखने लगती 
है । भगवत्कृपा सवपर सदा-सर्वदा है । मनुष्य विश्वास नहीं करता, 
इंसीसे वह बञ्चित रह जाता है । भगवानने तो गीतामें डंकेकी चोट 
कहा है कि 'मैं संब प्राणियोंका सुद्दद्‌ हूँ, और जो मुझे सुहृद जान 
लेता है वह उसी क्षण शान्ति पा जाता है?-- ॥ 


खुहदं सर्वभूतानां श्ञात्वा मां झान्तिसूच्छति ॥ 


(५॥ २९) 


` ` मनुष्यको चाहिये कि वह भगवत्कुपापर विश्‍वास करके यह मान 
हे कि में भगवत्कपाके समुद्रमे इव रहा हैं । मेरे उपर-नीचे, इ्द-गिर्द, 
मूत-भविष्यत्‌--सब स्थानों और सब काळमें भगवत्कृपा भरपूर है । 
ऐसा मानते ही वह उस भगवत्कृपाके प्रतापसे तुरंत पाप-तापसे 


मुक्त होकर भगवान्‌की भक्तिका अधिकारी हो जाता हैं । मगवत्क्रपा- 


प्रे) द० <-- 

पर इस प्रकार विश्वास और निश्चय करके भगवानूके अनन्य स्मरण- 
का अभ्यास किसी भी अवस्थामे बालक, बृद्ध, युवा, त्री, पुरुष, 
ब्राह्मण, शद्ग कोई भी कर सकता है । इसमें न कुछ छोड़ना है और 
न ग्रहण करना हे । सदा सवपर भगवत्कृपा होनेपर भी हमें जो विश्वास 
नहीं है, बस, उस विश्वासको स्थिर कर लेना है | फिर भक्तिकी 
ग्रा्तिके सभी साधन अपने आप सहज ही सिद्ध हो जायँगे- 
( “तस्याहं सुळमः पार्थः-गीता ८ | १४ )। भक्ति किसी और 
साधनसे नहीं मिलती, यह भजनसे ही मिळती हे । 
प्रमाणान्तरस्यानपेक्षखात्‌ खयंप्रमाणत्वात्‌ ॥ ५६ ॥ 

५९-क्योंकि भक्ति खयं प्रमाणरूप है, इसके लिये 
अन्य प्रमाणकी आवश्यकता नहीं है । 

भक्तिके मार्गपर चलनेवाले पुरुषोंको भक्तिछुखका प्रमाण अपने 
आप ही मिलता रहता है । उन्हें खयमेव अनुभव होता रहता है, 
दूसरे किसी प्रमाणकी इसमें आवश्यकता नहीं है । पतिसुखके 
आनन्दका अनुभव भार्या वननेपर ही मिल सकता है; यह कुमारी 
कन्याको समझानेकी बात नहीं हैं । इसी प्रकार भक्तिसुखका अनुभव 
भक्तोंको ही होता है, यह कहकर बतलानेकी बात नहीं है | जो 
उप्यात्मा महानुभाव सब कामनाओंका त्याग कर एकमात्र भगवखरेमकी 
कामनासे ही भगवत्कृपाका आश्रय लेकर भगवान्‌का सदा-सर्वदा 
प्रेमपूर्वक पुलकित चित्तसे भजन करते हैं, वे ही भक्तिसुखका 
अनुभव करते हैं । 

शान्तिरूपात्परमानन्दरूपाञ्च ॥ ६० ॥ 

६०-भक्ति शान्तिरूपा और परमानन्दरूपा है | 


या . iui, 

शान्ति और परम आनन्द साक्षात्‌ भगवान्‌का खरूप है । 
आपने प्रेमरूपमें खयं भगवान्‌ ही अवतीर्ण होते हैं, इसीलिये यहं 
सगबल्मेम भी शान्ति और परमानन्दखरूप ही है । आनन्दमय 
खशवान्‌ खयं ही अपनी ह्लादिनी नान्नी आनन्दशक्तिको निमित्त 
जाकर प्रेम और प्रेमिकके रूपमें प्रकट होते हैं और खयं ही 
अओझास्पद बनकर अपने आनन्दका आप ही उपभोग करते हैं । यही 
उनकी आनन्दळीळा है । यहाँपर यह समझ लेना चाहिये कि जिन 
जगवानूकी भक्ति या प्रेम शान्तिरूप और परमानन्दरूप है, वे भगवान्‌ 
अ्ुणवादियोदरारा माने हुए प्रकृतिसम्भव सत्त्व, रज, तमरूप त्रिगर्णो- 
से युक्त “सगुण ब्रह नहीं हैं । भगवान्‌का दिव्य तनु उनके अपने 
व्ानन्दांश अपनी योगमायाके निमित्तसे नित्य ही प्रकट है । इसीळिये 
आल्माराम सुनि, जीवन्मुक्त महापुरुष, व्यास, नारद) शुकदेव, 
जनक, सनकादि महात्मा उनके एक-एक दिव्य गुण, दिव्य आभूषण, 
इ्ेन्य गन्ध, दिव्य मुरळी-्वनि और दिव्य सौन्दर्यपर मुग्ध हो जाते 
है | यदि मगवानमें इस जगत्प्रसविनी, आवरण करनेवाली मलिना 
आयाके ही गुणोंका विकास होता याइसीसे निर्मित उनका शरीर होता 
जो मायाकी ग्रन्थिको काटे हुए ब्रह्मंखरूप महात्माओंका उनकी ओर 
इतना आकर्षण कभी नहीं होता । निर्गुणवादी जिस मगवत्खरूपको 
अद्ध सचिदानन्दधन ब्रह्म कहते हैं, और वेद जिसे 'नेति-नेति! कह- 
कार सङ्केतसे समझाना चाहते हैं, वही मायातीत विज्ञानानन्दघन 
मात्मा भक्तोंके प्रियतमं भगवान्‌ हैं । उनको शान्ति और आनन्दके 
समुद्र कहनेसे भी उनका यथार्थ वर्णन नहीं होता | उनका जो 
ओम है, वही परम शान्ति और परमानन्दस्वरूप है । इसी प्रेमका 
व्हील देवर्वि नारदजी इस सूत्रमें कर रहे हैं । 


गेट, 


१७ ४९ 


त 


भक्तिके साधन ओर अन्तराय 
लोकहानौ चिन्ता न कार्या निवेदितात्मलोक- 
वेदत्वात्‌# ॥६१॥ 


६१--लोकहानिकी चिन्ता ( भक्तको ) नहीं. करनी 
चाहिये, क्योंकि वह ( भक्त ) अपने आपको और लौकिक 
वैदिक ( सब प्रकारके) कमोंको भगवानके अर्पण कर चुका 2० ' 
भक्त सब कुछ भगवानूके अर्पण कर चुकता है, इसलि 
उनके सम्बन्धमें किसी प्रकारकी चिन्ता करनेकी उसे क्या आवश्यकता 
है! उसको तो केबल एक प्रियतम भगवानके चिन्तनकी ही 
चिन्ता रहनी चाहिये | त्री, पुत्र, धन, जन, मानादि पदार्थ रहें 
या चले जायें, उसे इनकी कोई परवा नहीं; क्योंकि वह तो इन्हें 
पहले ही भगवानूके समर्पण करके सर्वथा अकिज्ञन हो चुका है । 
फिर उसके पास इनकी . चिन्ता करनेके लिये समय और चिन्ता 
करनेवाला चित्त भी कहाँ है ? उसके चित्तकों तो एकमात्र 
चिन्ताहरण चिन्तामणिकी चिन्ताने चुरा ळियाँ है । वे चतुर 
चौरचूडामणि कभी उसके चित्तको वापस देना ही नहीं चाहते. 
फिर वह चित्तके अभावमें किसी हानिकी चिन्ता ही केले 
करे? अतएव इस पथके पथिकको ळोकहानिकी कोई चिन्ता 
नए न स्स्स निधी ची 


क पाठभेद “लोकवेदशीलत्वात्‌? 

नहीं करनी चाहिये । उसे तो सबके सार अर्थ श्रीभगवान्‌का 
डो चिन्तन करना चाहिये | और भक्तके हृदयमें ऐसा ही 
झोता भी है । 

न तद्सिडो* लोकव्यवहारो हेयः किन्तु 
कळत्यागस्तत्साधनं च कार्यमेव ॥ ६२ ॥ 

६२--( परन्तु ) जबतक भक्तिमें सिद्धि न मिले तबतक 
लोकव्यवहारका त्याग नहीं करना चाहिये, किन्तु फल 
त्याग कर ( निष्काममात्रसे ) उस मक्तिका साधन करना 
चाहिये । 

प्रमकी प्राप्ति होनेपर लौकिक ( और वेदिक ) कर्म छूट 
जाते हैं, जान-वूझकर उनका खरूपसे त्याग नहीं करना पड़ता । 
समर्पणका अर्थ उनका मनसे समर्पण ही हैं | फिर जब प्रेमकी 
उच्च दशा ग्राप्त होती है तब विधि-निपेधके परे पहुँच जानेके 
कारण ये सब कर्म खतः ही उसे विधिके बन्धनसे मुक्त कर 
अलग हो जाते हैं । उस स्थितिका यही नियम है । परन्तु जो 
जान-बूझकर प्रेमके नामपर शात्रविधिका त्याग करता है, उसे 
भक्तिकी सिद्धि सहजमें नहीं होती । इसलिये सूत्रकार कहते हैं 
कि छोकव्यवहारका त्याग जान-बूझकर मत करो | फलकी कामना 
छोड्कर कर्म करते रहो । निष्काम कर्म करनेवाला खयमेव ही 
जोकहानिकी चिन्तासे छूट जाता है और उसके वे भगवद्यीस्यर्थ 
निष्कामभावसे किये हुए लौकिक कम भक्तिकी ग्राप्तिमं साधक 
जन जाते हैं । 


ॐ पाठमेद 'तत्सिद्धी' दै | 


११८ ग्रेम-दर्शान 


सत्रीघननास्तिकवैरिचरित्रं+ न श्रवणीयम्‌ ॥ ६ ३) 


६३-ख्ली, धन, नास्तिक और वेरीका चरित्र नहीं सुनना ` 


चाहिये । 

६२ वें सूत्रमें छोकव्यवहारका त्याग नहीं करनेकी आइ 
दी गयी है, अतएव लोकव्यवहार तो करना चाहिये; परन्दु 
ग्रेमपथके पथिकको ळोकव्यवहारमें भी स्री, धन, नास्तिक और 
शत्रुके चरित्र-श्रवणसे तो बचना ही चाहिये | 

( १ ) जिसका मन खीकी चिन्तामें ळग गया, वह भगवानूकी 


चिन्ता किसी प्रकार नहीं कर सकता । ख्रीकी-चिन्तासे कामक | 


उत्पत्ति. होती है और काम ग्रेममार्गमें सबसे बडा बाधक है । खी- | 


सम्बन्धी बातोंके सुनने, पढ़ने और देखनेसे ही खी-चिन्तन होता है ॥ 
अतएव साधकको चाहिये कि ख्रीसम्बन्धी बातचीत न करे, छी- 
सम्बन्धी बात या गान न सुने, स्रीसम्बन्धी चित्र न देखें, 
खीसम्बन्धी पुस्तक या अन्य साहित्य न पढे, ऐसे नाटक, सिनेम्छ 
आदि न देखे, खीचरित्रपर कुछ भी आलोचना न करे, लियोळि 
सम्बन्धमे लेखादि न लिखे, खियोंमें रहे नहीं और ख्रियोसे अनावश्यक 
मिळे नहीं | जो साधक गृहस्थ हों उन्हें अपनी विवाहिता पढीके 
सिवा यथासाध्य अन्य ल्लियोंसे मिळनेसे बचना चाहिये | ख्रीसम्बन्धी 
चर्चा करना-सुनना, खियोके चित्रादि देखना तो समीके लिये हानि- 
कारक है । श्रीमद्भागवतमें तो कहा है-- 

न तथास्य भवेन्मोहो वन्घश्चान्यप्रसङ्गतः | 

योपित्सज्ञाद्यया पुंसो यथा तत्सङ्गसङ्गतः ॥ 


ला. 


ऋ पाठभेद “स्रीषननास्तिकचरित्रं? 

_ 'लियोंके सङ्गे और लियोंका सङ्ग करनेवालोंके सङ्घसे मबुष्को 
जसा मोह और बन्धन प्राप्त होता है वैसा अन्य किसीके भी सङ्गसे 
नहीं होता |? आगे चलकर पञ्चम स्कन्धमें स्रीमें आसक्त रहनेवाले 
पुरुषोंकी सङ्गतिको “नरकका द्वार? बतळाया है । जैसे पुरुषोंके लिये 
ख्रीका सङ्ग त्याज्य है, इसी प्रकार ब्रियोंके लिये भी पुरुषोंका सङ्घ 
सर्वथा त्याज्य है । 

( २ ) धनके चिन्तनसे ठोमकी उत्पत्ति होती है । जहाँ चित्त- 
में धनका लोभ जाग्रत हुआ, वहीं न्यायान्यायकी बुद्धि मारी जाती 
हे और मनुष्य सत्पथको त्याग कर अन्यायके मार्गपर चळने लगता 
है । अतएव धन और धनियोंकी भोग और गर्वभरी बातें नहीं खुननी- 
देखनी चाहिये । 

( ३ ) जिनका ईश्वर और शाक्षोंपर विश्वास नहीं है, वे ही 
नास्तिक हैं । ईश्वरका अस्तित्व न माननेवाले नास्तिकोंके समान जगद 
के जीवोंका शत्रु शायद ही कोई है । इसमें क्या रक्खा है ? उसमें 
क्या है ? ईश्वर केवळ ढोंग है, किसने ईश्वरको देखा है : आत्मा तों 
कल्पनामात्र है ।' ऐसी बातें बकनेवाले और ईश्वर तथा शात्रोकी 
निन्दा करनेवाले कुतर्कियोंका सङ्घ करने तथा उनके चरित्र सुननेसे 
ईश्वरमें अश्रद्धा पैदा होती है और ईश्वरे अश्रद्धाके समान पतनका साधन 
और कोई-सा मी नहीं है । अतएव नास्तिकोंसे सदा बचना चाहिये । 

( ४ ) वास्तवमें भक्तके मन उसका कोई भी शत्रु नहीं है । 
जो सब जगतमें अपने प्राणाराम परमात्माको व्याप्त देखता है, जो 
जगतको श्रीकृष्णमय देखता है, वह कैसे किसको अपना वैरी मान 
सकता है । देवदेव श्रीमहादेवजीने कहा हे 


| I के 


१२० प्रम-दशन 

उमा जे राम चरन रत बिगत काम मद क्रोध | 

निज प्रभुमय देखहि जगत केहि सन करहिं बिरोध ॥ 

परन्तु जबतक भक्तिकी सिद्धि न हो, तबतक साधकको 
ऐसी भावना करनी चाहिये और मन-ही-मन यह निश्चय करना 
चाहिये कि सब कुछ मेरे प्रभुका ही खरूप है । ऐसी अवस्थामें यदि 
कोई दूसरा मनुष्य श्रमवशा साधकसे द्वेष या तेर रक्खे तो उसकी 
उन वैरसम्बन्धी बार्तोको, जहाँतक हो, सुनना ही नहीं चाहिये । 
क्योंकि उनके सुननेसे क्रोध उत्पन्न होनेकी सम्भावना रहती है । 
अतएव अपनी ओरसे तो अपने न जीते हुए मनके सिवा किसीको 
शत्रु माने ही नहीं, और दूसरा कोई शत्रुता रखता हो तो उसपर भी 
विचार न करे । 

खरीके चिन्तनसे काम, धनके चिन्तनसे लोभ, नास्तिकके 
चिन्तनसे ईश्वरम अविश्वास और वैरीके- चिन्तनसे क्रोध उत्पन्न 


हाता हैं । अतएव इन चारोंके चरित्रको यथासाध्य सुनना ही 
नहीं चाहिये | 


अभिमानद्म्भादिकं त्याज्यस्‌ ॥ ६४ ॥ 


६४-अभिमान, दम्भ आदिका त्याग करना चाहिये । 
इसके पहलेके सूत्रमे खरी, धन, नास्तिक, वैरीका चरित्र न 
सुननेका आदेश दिया गया है । परन्तु वैसा करके यह नहीं मान 
लेना चाहिये कि मैं कामिनी-काञ्चनका त्यागी हूँ, मैं परम 
आस्तिक हूँ, मैं अजातशत्रु हूँ । अभिमान सर्वथा पतनका हेतु है । 
सम्पत्ति, सन्तति, शक्ति, स्वास्थ्य, विद्या, बुद्धि, कुछ, वर्ण, 


का.” अश 

आश्रम, आचार, रूप, पद, पुरुषार्थ आदि किसी भी वस्तुका 
अभिमान नहीं होना चाहिये । जो कुछ सदूवस्तु या सद्गुण प्राप्त 
हों, अथवा साधन ठीक चलता रहे तो उसमें भगवान्‌की कृपाको 
ही कारण समझना चाहिये । अभिमानसे बहुत बडी हानि होती 
है । अतएव अभिमानका सर्वथा त्याग करना चाहिये । यहाँतक 
कि निरभिमानताके अभिमानको भी छोड़ देना चाहिये । अभिमान- 
नाशका एक उत्तम उपाय दीनता, विनय और नम्रता है । नमन- 
भक्तिसे भी अभिमानका नाश होता हैं। इसी प्रकार दम्भका भी 
त्याग करना चाहिये । अपनेमें जो गुण न हों, धन-मानके लोभसे 
या खमावदोषसे उन गुणोंको दिखानेकी चेष्टा करना; बाहरसे 
धर्मात्मा, भक्त, त्यागी बनेका ढोंग करना दम्भ कहलाता है। 
दाम्भिक पुरुषका साधनपथ बहुत बुरी तरइसे रुक जाता है । 
ब्रह ऊपरसे अपना कपटवेष बनाये रखनेमें ही अपनी समस्त 
विद्या, बुद्धि और क्रियाकुशछताको समाप्त कर देता है । 
निरमिमानता और सरहता--ये दो भक्तिके साधनमें परम 
सहायकरूप हैं और अभिमान एवं दम्भ महान्‌ बाधक । ये दोनों 
आसुरी सम्पदाके दुर्गुण हैं । इनके साथ “आदि? शब्द जोड़कर 
सूत्नकारने आसुरी सम्पदाके अन्यान्य दुर्गणोंकी तरफ इशारा 
किया है । अतएव सभी आइरी जा समी आसुरी दुर्गुणोंका त्याग करना चाहिये । 

डर श्रीमछूगवरद्गीताके १६ वें अध्यायमें इलोक७से२० तक श्रीभगवान्‌ 
ने आसुरी सम्पत्तिका जो वर्णन किया है उसका भावार्थ इस प्रकार है-- 

आसुरी मनुष्य धर्माघमंविषयक प्रवृत्ति और निवृत्तिको नहीं जानते; 
इसलिये उनमें न पवित्रता है, न आचार है और न सत्य ही रहता है। वे 


छि ' के जय 

तदर्पिताखिलाचारः सन्‌ कामक्रोधाभिमानादिकं 
तस्मिन्नेव करणीयम्‌ ॥६५॥ 


६५-सब आचार भगवानके अर्पण कर चुकनेपर यदि 
काम, क्रोध, अभिमानादि हों तो उन्हें भी उस ( भगवान्‌ ) 
के प्रति ही करना चाहिये । 

जब सव कुछ भगवानके अर्पण कर दिया तो फिर काम, 
कोधादिका अर्पण दूसरे किसको किया जाय । प्रियतम ञः अपण दूसरे किसको किया जाय । प्रियतम भगवान्‌ जैसे जैसे 
आसुरी मनुष्य कहते हैं कि यह जगत्‌ असत्य) अप्रतिष्ठ ( धर्माधर्मव्यवस्थासे 
रहित ), ईइवररहित और अन्योन्यसम्भूत है अर्थात्‌ स्रीपुरुषमिथुनजनित 
हे । इस जगतूका और कोई कारण नहीं, यह केवल स््री-पुरुषके कामजनित 
संयोगसे ही उत्पन्न है | वे सब अल्पबुद्धि मनुष्य इस प्रकारकी दृष्टिका 
आश्रय करके मलिनचित्त, उग्रकर्मा और अहितकारी होकर जगतूके विनाश- 
के लिये ही जन्म अहण करते हैं। वे ढुष्पूरणीय ( किसी प्रकारसे भी पूरी न 
हों ऐसी ) कामनाओंका आश्रय करके दम्भ, अभिमान और मदके वशीभूत 
हो मोहवश असदाग्रह ( इस पड्यन्त्रसे अमुक मनोरथ पूर्ण हो जायगा, ऐसी 
वेद-शास्विरद्ध दुराशा ) स्वीकार कर अपवित्र ब्रत ( मद्य-मांसादि तथा 
चोरी, झूठ, कपटादिद्वारा सम्पादित नरकादि-उत्पादक कुत्रतोंको ) धारण 
कर शाखजविरद्ध कमों-पापकमोंमें प्रबृत्त होते हैं । अन्तिम श्वासतक अपार 
विषयचिन्ताओंसे घिरे हुए वे “कामोपभोग? ही परम पुरुषार्थ दै, इस प्रकार 
खिर निश्चय करके सेकड़ों प्रकारकी आश्याओंकी फॉसियोंसे बँघे हुए काम- 
क्रोधपरायण होकर कामभोगके लिये अन्यायपूर्वक ( चोरी, विश्वासघात 
आदिके दारा ) धन सञ्चय करनेकी चेष्टा करते है । आज मैंने यह पाया, 
यह मनोरथ भी पूरा होगा; यह धन मेरा है, फिर वह घन भी प्राप्त होगा । 
मैंने अमुक शत्रुको मार डाला, अब उन शन्रुओंको भी मारूँगा । मैं ईश्वर 
(के समान सवंशक्तिमान्‌ ) हूँ, मैं भोगी हूँ, में सिद्ध हूँ, मैं बलवान्‌ हुँ 


FE, "न 

अपने प्रेमी भक्तके ग्रेमके पात्र हैं, वैसे ही उसके काम, क्रोधादिके 
पात्र भी वही हैं | दूसरा तो कोई उसके मन है ही नहीं, तब 
इनका पात्र और कौन हो ? इसका अर्थ यह नहीं कि भगवानके 
प्रेमी मक्तोंमें भी विषयी पुरुषों-जेसे ही काम, क्रोध, अभिमान 
रहते हैं । आसुरी सम्पदाके दुर्गुणखरूप काम, क्रोध, अभिमानादि- 
के त्यागकी बात तो पहले ही कही जा चुकी है । फिर प्रेमी भक्त 
महात्माओंमें यह दूषित काम कहाँ । उनमें विषयासक्ति, हिँसा, द्वेष 
और क्रोध कहाँ । उन अमानियोंमें सानकी गन्ध भी कहाँ । इनका 
तो उनमें बीज ही नहीं है । अपने सुखकी जब कोई वासना ही 


जे सुखी हूँ, में घनी हूँ में बढ़े कुलवाला हूँ, मेरे समान जद इ गा द्र म मड माज ह मरेलमान जीर कीने मै यस 
करूँगा, में ( नाम) यश या खार्थके लिये ) दान करूँगा? मैं मौज करूँगा 
इस प्रकार अज्ञानसे मोहित होकर वे अनेकों विषयोंके चिन्तनमें लगे हुए. 
बिश्रान्त चित्तवाले, मोहजालसे ढके हुए, कामभोगमें आसक्त होकर महान्‌ 
दायक अपवित्र नरकोंमें पड़ते हैं। वे अभिमानी खयं अपनेको श्रेष्ठ 
समझते हैं ( अपनेमें पूज्यबुद्धि रखते हैं )) अकडे रहते हैं, घन, मान और 
मदके नशेमें चूर हुए वे केवळ दम्मपूर्वक छोगोंको धर्मात्मापनका स्वॉग 
दिखानेके लिये ( ईश्वरप्रीत्यर्थ श्रदाविश्वासपूर्वक नहीं ) अविधिपूर्वक 
नाममात्रका यज्ञ करते हैं। अहंकार? बल) घमंड, काम और क्रोघका 


आश्रय लिये हुए वे अपने तथा दूसरोंके शरीरमें ( आत्मारूपसे ) स्थित 
मार्गपर चलनेवाले साधुओंमें 


मुझ (भगवान्‌) से द्वेष करते हैं और सत्य 

दोषारोपण करते हैं। मैं उन मेरे द्वेषी? कू» नराधम और पापी मनुष्योंको 
संसारमै बार-बार आसुरी योनिर्योमें ही पटकता हूँ । हे अर्जन ! वे मूर्ख इस 
प्रकार जन्म-जन्ममे बार-बार आसुरी योनिको प्रात होकर मुझको ( भगवान्‌- 
को ) न पाकर ( मुझको पाना तो दूर रहा) मेरी प्राप्तिके योग्य मनुष्य- 
झरीरकों भी न पाकर ) और भी नीची योनियोंको प्रात होते हैं। 


हगि रा 

नहीं, तत्र ये दोष कहाँसे आवें ? उन भक्तोंके जीवनका उद्देश्य तो 
बस एक प्रियतमको सुखी करना ही हे-कृष्णसुखेकतात्प्य गोपी- 
भाववर्य |? उनके चित्तमें जगतूका संस्कार ही नहीं हे; वे तो लज्जा, 
शरणा, कुछ, शीळ, मान, देह, गेह, भोग, मोक्ष, सबकी सुघि 
झुलाकर केवळ अपने प्रियतम भगवान्‌पर ही न्योछावर हो चुके हैं । 
अतएव जैसे ये भक्त खयं दिव्य भाववाले होते हैं, वेसे ही इनके 
काम, क्रोध, अभिमान भी दिव्य होते हैं । इसीलिये परम विरागी 
जीवन्मुक्त मुनियोने इस प्रकारके भगवत्‌-रंग-रँगीले ग्रेमियोंकी ऐसी 
लीलाएँ गाने और सुननेमे अपनेको कृतार्थ माना है | जिनका चित्त 
सब ओरसे हट गया है, एकमात्र भगवान्‌ ही जिनकी कामनाकी वस्तु 
रह गये हैं, वे भक्त अपने उन भगवान्‌के दर्शनकी कामनाके वेगसे 
पीड़ित होकर रो-रोकर पुकारते है: 


दे देव हे दयित हे भुवनेकबन्धो 
हे कृष्ण हे चपल हे करुभैकसिन्धो । 
दे नाथ हे रमण हे नयनाभिराम 
हा हा कदा नु भवितासि पढ्‌ डोम ॥ 
( श्रीकृष्णकर्णामृत ) 
'हे देव ! हे प्रियतम ! हे विश्वके एकमात्र बन्धु ! हे हमारे 
मनोंको अपनी ओर बरबस खींचनेवाले ! हे चपल ! हे करुणाके 
एकमात्र सिन्धु ! हे नाथ ! हे रमण ! हे नयनाभिराम ! हा ! हा ! 
तुम कब हमारे इष्टिगोचर होओगे ? 


श्रीकृष्णगतप्राणा श्रीरुक्मिणीजी कहती हैं-... 


शती... 

श्रत्वा गुणान्‌ भुवनखुन्दर श्ण्वतां ते 
निर्विश्य कर्णविवरैहंरतो5ज्ञतापम । 
रूपं इशा डश्िमतामखिलार्थलामं 
त्वय्यच्युताविशति चित्तमपत्रपं मे॥ 
का त्वा सुकुन्द महती कुलशीळरूप- 
विद्यावयोद्वविणधामभिरात्मतुल्यम्‌ । 
धीरा पत्ति कुलवती न वृणीत कन्या 
काले नुसिंह नरलोकमनोऽभिरामम्‌ ॥ 
यस्याङ्घ्रिपङ्क जरजःस्नपनं मद्दान्तो 
वाज्डन्त्युमापतिरिवात्मतमोऽपहत्य । 
यह्यम्डुजाक्ष न लभय भवत्प्रसाद्‌ 
जह्यामखून्‌ बतकृशाञछतजन्मभिः स्यात्‌ ॥ 
( श्रीमद्भा० १० ५२ | ३७-२८१ ४३) 
“हे अच्युत ! हे त्रिमुवनसुन्दर ! जो कानोंके द्वारा हृदयमें 
प्रवेश करके सुननेवाळोंके अङ्गतापको हरण कर छेते हैं वे आपके 
दिव्य गुण, और जो नेत्रधारियोंकी दृष्टिका सबसे परम छाम है वह 
आपका दिव्य रूप, इनकी प्रशंसा सुनकर मेरा चित्त सारी छोक- 
लाजको छोड़कर आपपर अत्यन्त आसक्त हो गया है । हे मुकुन्द ! 
कुल, शीळ, रूप, विद्या, वय, द्रव्य और प्रभावमें आपके समान 
बस आप ही हैं । हे पुरुषोत्तम ! आप नरठोककें मनको मोहनेवाले 
हैं । हे पुरुषसिंह ! विवाहकाल ( आपसे मिळनका अवसर ) उपस्थित 
होनेपर ऐसी ( कौन प्रेमी भक्तरूपी ) कुलवती, गुणवती और बुद्धि- 
मती कन्या है जो आपके साथ गँठजोडा करनेकी इच्छा न करेगी £ 
हे कमळलोचन ! उमापति शंकरके समान महान्‌ देव अपने हृदय- 
का तम दूर करनेके लिये आपकी जिस चरणधघूलिमे स्नान करनेकी 

प्रार्थना करते रहते हैं, यदि वह चरणधूलि मुझे प्रसादरूपमें नहीं 
मिली तो यह निश्चय समझिये कि मैं त्रतादिके द्वारा शरीरको सुखाकर 
इन व्याकुल प्राणोंको त्याग दूँगी, और ऐसे करते-करते कभी सौ 
जन्मोमे तो आपका प्रसाद मुझको प्राप्त होगा ही |? 
भगवान्‌ श्रीकृष्णकी पटरानियाँ द्रोपदीसे कहती हैं--- 
न वयं साध्वि साम्राज्ये खाराज्यं भोज्यमप्युत । 
वैराज्यं पारमेष्टयं च आनन्त्यं दा हरेः पदम्‌ ॥ 
कामयामह एतस्य श्रीमत्पाद्रजः श्रियः। 
कुचकुङ्कमगन्घाढ'यं. मूर्धा बोढुं गदाभ्रतः ॥ 
( श्रीमद्धा० १० | ८३ | ४१-४२ ) 
“हे साध्वि ! हमें पृथ्वीके साम्राज्य, इन्द्रके राज्य अथवा इन 
दोनोंके भोग, अणिमा आदि ऐश्वर्य, ब्रह्मा पद, मोक्ष या वैकुण्ठकी 
भी इच्छा नहीं है | हम तो केवल यही चाहती हैं कि भगवान्‌ 
श्रीकृष्णकी कमलाकुचकुंकुमकी सुगन्धसे युक्त चरणघूलिको ही सदा 
अपने मस्तकोंपर लगाती रहें | मुक्ति तो ऐसे भक्तोके चरणोंपर 
लोटा करती है--- 
यदि भवति मुकुन्दे भक्तिरानन्द्सान्द्रा 
विलुठति चरणाग्रे मोक्षसाम्राज्यलक्ष्मीः | . 
“जिसकी श्रीमुकुन्दके चरणोंमें परमानन्दरूपा भक्ति होती है, 
मोक्षसाम्राज्यश्री उसके चरणोंमें लोटती है ॥ 
आदर्श प्रेममयी भक्तशिरोमणि गोपियाँ प्रियतम भगवानूके 
आँखोंसे ओझल हो जानेपर विलाप करती हुई कहती हैं-- 
विरचिताभयं वृष्णिघुये ते चरणमीयुषां संखतेर्भयात्‌। 
करसरोरुहं कान्त कामदं शिरसि घेहि नः श्रीकरग्रइम ॥ 


न HY Y " 


भक्तिके साधन और अन्तराय १२७ 


त्रजजनारतिहन चीर योपितां निजजनस्पयध्वंसनस्सित । 
भज सखे भवत्किङ्करीः स्स नो जलरुहानन चारु दशय ॥ 
प्रणतकामदं पद्मजाचिंतं धरणिमण्डनं ध्येयमापदि । 
चरणपङ्कजं शन्तमं च ते रमण नः स्तनेष्वर्पयाधिहन्‌ ॥ 
( श्रीमद्धा० १० । ३१। ५-६, १३ ) 
“हे यढुकुलझिरोमणि ! जो लोग संसारके भयसे तुम्हारे चरणों- 
की शरण लेते हैं, तुम्हारे करसरोज उन्हें अभय देकर उनकी 
अभिंळापाओंको पूर्ण करते हैं । हे प्रियतम ! अपने उन्हीं करकमलों- 
को, जिनसे आपने लक्ष्मीका हाथ पकड़ा है, हमारे सिरपर रखिये । 
हे ब्रजवासियोंके दुःखोंको हरनेवाले वीर ! आपकी मन्द मधुर 
मुसकान भक्तोंके गर्वको हरनेवाली है । हे सखे ! हम आपकी 
किंकरी हैं, कृपा करके हमें स्वीकार कीजिये और अपना सुन्दर 
मुखकमळ हमें दिखाइये । हे रमण ! हे आर्तिनाशन ! तुम्हारे 
चरणारविन्द प्रणत जनोंकी कामना पूरी करनेवाले हैं, लक्ष्मीजीके 
द्वारा सदा सेवित हैं, पृथ्वीके आभूषण हैं, विपत्तिकालमें ध्यान करने- 
से कल्याण करनेवाले हैं, हे प्रियतम ! उन परम कल्याणमल 
सुशीतळ चरणोंको हमारे तप्त हृदयपर स्थापित कीजिये ।' 
इस प्रकार ग्रेमी भक्त श्रीकृष्णके कामसे पीड़ित इए सदा 
उन्हींके लिये रोया करते हैं और उन्हें पुकारा करते हैं; और 
आँखमिचौनीकी-सी लीळा करनेवाले ठीलाविहारी भगवान्‌ जब 
उनकी प्रेम-पुकार सुनकर त्रिमुवनकमनीय, योगिजनदुर्लभ, देवदेव- 
प्रत्याशित, ऋषिमहर्षिमहापुरुषचित्ताकर्षक निखिलसौन्दर्यमाधुर्य- 
रसामृतसारमूत आनन्दकन्द मदनमोहन मन्मथमन्मथरूपमें मन्द-मन्द्‌ 
मुसकाते हुए और मरलीमें अपना दिव्य मोहन सुर भरते हुए सहसा 


000) चऑऔ 

प्रकट होकर अपनी प्रेमानन्दरसमाधुरी चारों ओर बिखेर देते है 
जब अपने सौन्दर्यमाधुर्यसुधासुशीतल वदनविधुकी झुक्न ज्योत्स्ना 
चारों ओर छिटका देते हैं, तब वहाँ उन भाग्यवान्‌ दिव्यचक्षु 
दिव्यभावापत्न भक्त महात्माओंके चित्तोंकी क्या अवस्था होती है, 
इसका वर्णन करनेकी शक्ति किसीमें भी नहीं है । यह अनिर्वचनीय 
रहस्य है | 

उस समय भक्तका अपना सब कुछ उनके चरणोंमें खयमेव 
न्योछावर हो जाता है और वह आनन्दोल्लासमें मत्त होकर सारे 
जगतूकी परवा छोड़कर पुकार उठता हे 

घर तजों, बन तजों, नागर नगर तजों, 

बंखीबट-तट तजों काहूपे न लजिहों। 
देह तजों, गेह तजौं, नेह कहो कैसे तजों, 


आज राजकाज सब ऐसे साज सजिहों ॥ 
बावरो अयो है लोक बावरी कइत भोकों, 


_  बावरी कहेते में काहू. . ना बरजिहों । 
कहेया सुनैया तजो, बाप और भैया तजों, 

देया तजों भैया ! पे कन्हैया नाहिँ 

जीना और मरना तुम्हारे ही लिये होगा, और तुम्हारे ही 
चरणोंमे होगा | मेरे हृदयकी यही एकमात्र कामना है । जव सब 
कुछ न्योछाबर हो गया तो फिर मरनेके बाद शरीरके ये पाँचों भूत 
अळग-अळग बिखरकर भी तुम्हारी ही सेवा करेंगे । 
कहीं ये पञ्चमूत जब मुझे छोड़कर अछग हों तब प्रियतमकी 


सेवासे हट न जायँ, इसीलिये विहलचित्तसे भक्त विधातासे प्रार्थना 
करता हें-.. 


तजिट्दों ॥ 


0 HN 

पञ्चत्व॑ तजुरेतु भूतनिवहाः स्वांशे विशस्तु स्फुटं 
घातारं प्रणिपत्य हन्तः शिरखा तत्रापि याचे वरम्‌ । 
तद्वापीछु पयस्तदीयसुकुरे ` ज्योतिस्तदीयाङ्गन- 
व्योति व्योम तदीयवत्मेनि घरा तत्ताळबरन्तेऽनिलः ॥ 
इसीका अनुवाद करते इए एक कबिने कहा है-- 
मरिवे डरो न बिधिदधि बस, पंचभूत करि बास । 
पी-बापी, मारग, सुकर, बीजन, अँगन अकाल ॥ 
पाँचों तत्त तो अळग-अळग होंगे ही, हे प्रभो ! आप इतना 
कर दीजिये कि जलका भाग उस कुँएमें जाकर मिल जाय जिसके 
जळको मेरे प्रियतम नहाने और पीनेके काममें लेते हों, अम्ितत्त्व 
उस दर्षणमे जा मिले जिसमें प्रियतम अपना सुख देखते हों, प्रव्वी- 
तत्त्व उस मार्गमें मिळ जाय जिस मार्गसे प्रियतम आते-जाते हों, 
वायुतत्त्व उस माग्यवान्‌ पंखेमें जा मिले जिससे प्रियतम हा लेते 
हों. और आकाशतत्त उस आँगनमें जाकर मिल जाय जिसमें 
प्रियतम बेठते हों । 
और जीव ? वह तो प्रमुके चरणोंसे कभी अलग हो ही नहीं 
सकता । उसको तो वे अपने हृदयमें ही छिपा रक्खेंगे ! यह हैं 
भक्तोंके 'कामःका एक छोटा-सा दृश्य ! अब उनका क्रोध देखिये । 
एक दिन श्रीकृष्णकी किसी खिझानेवाढी चाळसे श्रीराधाजी 
खीझ गयीं, सखी समझाने लगी तो वे क्रोधमें भरकर कहने छर्गी-- 
तू उनका नाम भी मेरे सामने मत छे; उनकी तो बात ही क्या है, 
मैं काले रंगकी चीजमात्रका त्याग कर दूँगी । जीवनभर उनके विरह- 
तापसे जळती रहूँगी, परन्तु उनसे मिदूँगी नहीं । 
प्रेश द० ९-- 

मिळों न तिनसों भूल, अब जोलों जीवन जियों । 
सहं बिरहको सूळ, बरु ताकी ज्वाळा जरों ॥ 
मैं अब अपने मन यह ठानी । उनके पंथ पिउँ नहिं पानी ॥ 
कबहुँ नैन न अंजन ठाउँ । म्रगमद भूलि न अंग चढ़ाऊँ ॥ | 
सुनौं न खवननि अछि पिक बानी । नील जळज परसों नहिं पानी ॥ 
जरा ध्यान देकर देखिये, इस खीझमें कितनी रीझ भरी है ! 
एक दिन ढीढामयने भक्त सखाओंके प्रणयकोपका आनन्द 
छटनेके लिये खेलमें गड़बड़ मचाकर सखाओको खिझा दिया। 
सखाओंने मिलकर निश्चय किया कि इस नटखटको खेलसे अलग कर 
दो । श्यामसुन्द्रका वियोग तो क्षणभरके लिये भी सहनेको उनमेंसे 
एक मी तैयार नहीं था, क्योंकि उसे अळग करते ही प्राण अलग हो 
जाते हैं; परन्तु ऊपरसे बात गॉठकर उन्होंने कहा--“कृष्ण ! तुम 
खुद ही गड़बड़ मचाते हो, और फिर तनकर रूठ जाते हो; हटो 
यहाँसे, हम तुम्हें अपने साथ नहीं खेलने देंगे |! बस, जहाँ फटकार' 
मिली कि प्राणधन उयामसुन्दर ढीले पड़ गये । छो पैरों पड़ने और 
शपथ खा-खाकर क्षमा माँगने । सूरदासजीने गाया है--- 
खेलनमें को काको गुसैयाँ । 
इरि हारे जीते श्रीदामा, बरबस ही कत करत रुसैयाँ | 
जाति पाँति हमते बड़ नाहीं, ना हम बसत तुम्हारी छैयाँ । 
अति अधिकार जनावत ताते, जाते अधिक तुम्हारे गैयाँ ॥ 
रूठ करे ता सँग को खेले, हा हा खात परत तब पैयाँ । 
सूरदास प्रभु खेल्यो ही चाहें, दाँव दियो करि नंद दुहेयो ॥ 
यह है उनका क्रोध ! 
अब रही मानकी बात, सो दूषणरहित मान तो इस प्रेमा- 
भक्तिका एक भूषण ही है । एक समय श्रीराघारानी रूठ गयीं; 
मान कर बेठीं और सखियोंसे बोली -- क 

सखि नेंद्छाऊ न आवन पावें । 
भीतर चरन धरन जिन दीजो, चाहे जिते लळचावै ॥ 
ऐेसनको बिस्वास कहा री कपट बेन बतियायें । 
“नारायन? इक मेरे भवन तजि अनत चहे जहेँ जावे ॥ 
भगवान्‌ मनाते-मनाते थक गये और रेषमें बोले 
इतो श्रम नाहिँन तबहुँ भयो । 
सुचु राधिका ! जितो श्रम मोकौं ते यह मानु दयो ॥ 
धरनीघर विधि बेद उधारो, मधुर सो सत्रु हयो। 
द्विन नृप किये ठुसद्द दुख मेटे, बलिको राज लयो ॥ 
तोरयो धनुष सुयंबर कीनो, रावन अजित ज्ञयो । 
अघ बक बच्छ अरिष्ट केसि मथि दावानल अँचयो ॥ 
लिय बपु धरयो असुर सुर मोहे, को जग जो न द्रयो । 
गुरुसुत ' खुतक ज्यायवे कारन सागर सोध ळयो ॥ 
जानौं नाहि कहा या रस्में सहजहि होत नयो। 
ऽसूरस्याम' बळ तोहि मनावत मोहि सब ब्रिसरि गयो ॥ 
धन्य तेरा मान ! बड़े-बड़े काम किये, कहीं हार नहीं मानी, 
कहीं थकात्रट नहीं प्रतीत हुई । आज तुझे मनानेमें मेरा सारा ऱ्य 
जिला गया । यह मक्तोंकी और भगवानूकी ग्रणय-लीडा है-- इस लीलामें 
राग, काम, क्रोध, मान सभी हैं; परन्तु सभी दूसरे रूपमें हैं । सभी 
पवित्र प्रमके नामान्तरमात्र हैं, यहाँका यह सर्वधर्मत्याग ही परम धर्म 
द । यहाँकी अत्रिथि ही सर्वोपरि प्रेमकी विधि है । 
यह तो हुई सिद्ध भक्तांकी बात | भक्तिके साधनमें भी यदि काम 
जोत, लोभ कमी सतावें तो उनको भगवानूके प्रति ही लगा देना चाहिये। 
जो बातें हमारे मार्गमें बाधक होती हैं, वे ही भगबानके प्रति. प्रयुक्त 
ड्लोनेपर साधक बन जाती हैं । यह निश्चय रखना चाहिये । 


ति फर शाहा 


१३२ „= ओम-दशोन, 
श्रीमद्भाग्वतमें परमहंसश्रेष्ठ श्रीशुकदेवजीके वचन हैं--- 
कामे क्रोध भयं स्नेहमैक्यं सोहदमेव च। 
नित्यं हरौ विदघतो यान्ति तन्मयतां हिते॥ 
( १०।२९। १५) 
“काम, क्रोध, भय, स्नेह, तादात्म्य एवं मित्रता, सभी 
कुछ जो श्रीहरिके प्रति ही करते हैं वे अवश्य ही भगवानूके साय 
तन्मय हो जाते हैं |? 
तीब्र काम उसी वस्तुके लिये उत्पन्न होता है जो सबसे श्रेष्ट 
हा, अखिल ऐश्वयमय हो, महान्‌ माघुर्यसे पूर्ण हो, सर्वाङ्गसुन्दर 
हा, आनन्दमय हो; मगत्रानूमें यह सब कुछ है । यह सोचकर 
सदा-सवेदा एकमात्र श्रीकृष्णमिलनकी कामनासे पीडित रहे और 
यह कामवासना उत्तरोत्तर बढ़ती ही जाय । प्रेमभरा क्रोध इस 
प्रकार करे कि 'तुम बड़े निठुर हो, इतना पुकारनेपर भी नहीं 
आत; याद रक्खो-अमी तो मैं पुकारता हूँ,--पीछे तुम्हें पीछे-पीछे 
भटकना पड़ेगा ।' आठा पहर चिन्तनमें लगे रहकर प्रेमभरा मान 
इस प्रकार करे कि,, “मेरे पास तो अट्ट चिन्तन-वन है, 
` तुम्हारी कोई गरज नहीं रखता; तुम्हें सो बार गरज हो तो 
आना |? इत्यादि । 


सगवान्‌के प्रति काम, . क्रोध और अभिमान केसे किया जा 
सकता है इसका एक और सुन्दर उदाहरण मातृपरायण सिञ्च है । 
छोटे 'बच्चेको आप बहुमूल्य रत्न दीजिये, उसे बढ़िया-बढ़िया चीजें 
खानेको दीजिये; उसका खूब सम्मान कीजिये; उसका यश गाइये; 

उसे खर्ग-मोक्ष मिळनेकी बात कहिये, वह माता और मातृस्तनोंको 
छोड़कर और कुछ भी नहीं,चाहता । चाहे क्या, वह और किसी वस्तुको 
जानता ही नहीं, उसके लिये जाननेकी और चाहनेकी एकमात्र 
चल्तु माँ है । माँके बदलेमें वह किसी वस्तुसे भी सन्तुष्ट नहीं हो 
सकता । इसी प्रकार भक्तकी कामना केवल भंगवानूके लिये ही 
डोनी चाहिये | एकमात्र भगवान्‌ ही उसके काम्य होने चाहिये । 


बच्चा कुछ बड़ा हुआ; इधर-उधर चलने लगा; चलते-चलते 
ठोकर खाकर गिर पड़ा, रोने लगा | बच्चेका रोना सुनकर माँ दौडी 
आयी । बच्चा खीझ गया; पड़ा खयं; परन्तु क्रोध उसका मातापर 
छुआ । वह अपनी तोतली बोलीमें बार-बार कहता है; ठ. मुझे अकेला 
छोड़ क्यों गयी ? फिर अभिमान करके रूठ जाता है | कहता है, “जा 
मैं तुझसे नहीं बोळा । तेरी गोदी नहीं आउँगा ।' माँ मनाती है 
गोद लेना चाहती हैं, स्तन पिलाना चाहती हे, वह रोता हुआ 
आगे-आगे मागता है । वह ऐसा क्यों करता हे, इसीलिये कि वह 
स्वाभाविक ही मातापर अपना अधिकार समझता है । माताको ही 
अपनी सब कुछ समझता है । वह भूखा रहे तो माँका दोष, वह 
गिर जाय तो माँका अपराध, वह सो न सके तो माताका अपराध; 
और अपराधका दण्ड खीझना और छुठना- क्रोध और अभिमान । 
इसी प्रकार निर्भर भक्त भी अपने भगवानके ग्रति काम, क्रोध और 


अभिमानादि कर सकता है । 


ल 


दै 


प्रेमी भक्तोंकी महिमा 
त्रिरूपभड्ठपूवैकं नित्यदासनित्यकान्ताभज- 
नात्मक वा प्रेमैव कार्यम्‌, प्रेमेव कार्यम्‌ ॥६६॥ 
६६--तीन ( खामी, सेवक और सेवा ) रूपोंको भंगकरु 
नित्य दासभक्तिसे या नित्य कान्ताभक्तिसे प्रेम ही करना 
चाहिये, प्रेम ही करना चाहिये | 
खामी, सेवक और सेवा; अथवा पति, पत्नी और पतिसेवा---- 
इन तीन-तीन रूपोंको मिटाकर नित्य दास्यभक्तिके द्वारा अथवा 
कान्ताभक्तिके द्वारा भगवानसे प्रेम ही करना चाहिये | दास्वभाकः 
और कान्ताभाव इन दोनोंमें ही आगे चलकर भगवानके साथः 
तन्मयता हो जाती है । निष्कामभावसे शरीर, मन, वाणी सब कुछ 
खामीके अर्पण कर, एक अपने खामीको छोड़कर जगतूमे दूसरे किसीकोः 
भी न जानना---यह दास्यभक्तिका आदर्श है । और पति ही मेरा 
तन, मन, धन, गति, मति, आश्रय, जीवन, प्राण, धर्म, मोक्ष और 
भगवान्‌ है; एक पतिके सिवा अन्य कोई पुरुष ही जगतमें नहीं है, 
पतिका धन मेरा घन, पतिका तन मेरा तन, पतिका मन मेरा मन; 
पतिकी सेवा मेरी सेवा, पतिका ऐश्वर्य मेरा ऐश्वर्य, पतिका मानः 
मेरा मान, पतिका अपमान मेरा अपमान, पतिके प्राण मेरे ग्राण--- 
इस प्रकार एकमात्र पतिपरायणा पतिगतप्राणा होकर 
अनन्यभावसे निरन्तर सेवामें लगे रहना, 
है । वास्तवमें दोनों एक ही हैं । दोनोंमें 


निष्काम 
यह कान्ताभक्तिका आदर्श 


Fw 

खामीके नाम-गोत्रवाळा बन जाता है और कान्तामक्तिमें तो अपने 
नाम-गोत्रको पतिके नामोत्रमें मिळानेपर ही कान्ताभावकी प्राप्ति 
होती है । दास्यभावके सम्बन्धमें श्रीगोसाईंजी महाराज कहते हैं--- 
मेरे जातिपाँति न चहौं काहूकी जातिपाँति, 
मेरे कोऊ कामको न हों काहूके कामको । 
तोक परलोक रघुनाथहीके हाथ सब, 
आरी हे भरोसो तुलसीके एक नामको ॥ 
अति ही अयाने उपखाने नहीं बूझें लोग, 
साहहीको गोत गोत होत है गुलामको । 
साधु कै असाधु, के भलो के पोच, सोच कहा, 
का काहूके द्वार परों जो हों सो हों रामको ॥ 
खामी और सेवकका कुल-गोत्र एक हो गया । इस दास्यमावकी 
महिमा गाती हुई भगवती श्रीराविकाजी भक्तवर उद्धवजीसे 
कहती हैं--- ( 
कृष्णभक्तिः कृष्णदास्य॑ वरेषु च वरं वरम । 
श्रेष्ठा पश्चविधासुक्तेहेरिभक्तिगेरीयसी ॥ 
ब्रह्मत्वाद्‌पि देवत्वादिन्द्वत्वादमरादपि । 
अस्तात्‌ लिद्धिलाभाञ्च हरिदास्यं सुदुलभम्‌ ॥ 
( बरह्मवेवर्त* ऋ० ९७ । ८९ ) 
“सब वरोंमें श्रेष्ठतम वर श्रीकृष्णभक्ति या श्रीकृष्णदास्य ही 
है । पाँच प्रकारकी श्रेष्ठ मुक्तियोसे हरिभक्ति ही श्रेष्ठ एव गुरुतर 
है । ब्रह्मत्व, देवत्व, अमरत्व, अमृतत्वप्राप्ति, सिद्धिलाभ--इन 
सभीसे श्रीहरिका दास प्राप्त होना सुदुर्लभ है ।' 
कान्ताभक्तिमे तो एकात्मता है ही- 


१३६ प्रेम-दशन | 
प्रीति जो मेरे पीचकी बैठी पिंजर' माहिं। 
रोम रोम पिड पिउ करै, 'दाडुर? दूसर नाहि ॥ 
प्रीतमको पतियाँ लिखू, जो कहुँ होय बिदेस । . 
तनमे, सनमें, नेनमें, ताको कहा सँदेस ॥ 
कान्ता और कान्त तो घुल-मिलकर एक हो जाते हैं 
अतएव वहाँ त्रिलूपका भंग आप ही हो जाता है । सूत्रकार 
कहते हैं, इस एकात्मताके आदर्शको सामने रखकर, इस भावको 


मनमें स्थान देकर दास्यभाव या कान्ताभावसे भगवानूके प्रति 
केवळ प्रेम ही करो । 


भक्ता एकान्तिनो सुख्याः ॥६७॥ 


६७--एकान्त ( अनन्य ) मक्त ही श्रेष्ठ हैं । 

इससे पूर्व सून्रके अनुसार भक्ति करनेवाला भगवानका अनन्ध 
भक्त ही समे श्रेष्ठ है; क्योंकि उसका तन, मन, धन सब कुछ 
परमात्मा हो जाता है । वह परमात्माका यन्त्रवत्‌ होकर संसारमै 
रहता है | उसका आत्मा परमात्मासे मिल जाता है, उसका मन 
परमात्माके मनमें रम जाता है। उसके नेत्र सब जगह सर्वदा 
परमात्माको ही देखते हैँ-- 


मीतम छबि नैनन बसी, पर छबि कहाँ समाय । 
भरी सराय "रहीम? लखि, आप पथिक फिरि जाय ॥ 
“कबिरा? काजर-रेखहू, अब तो दई न जाय t 
नैननि पीतम रमि रहा, दूजा कहाँ समश्य ॥ 
आठ पहर चौंसठ घरी, मेरे और न कोच ] 
नैना माहीं तू बसै, नांदि और न होय ॥ 

कण्ठावरोधरोमाच्याश्रुमिः परस्परं लपमानाः 
पाबयन्ति कुलानि प्रथिवी च ॥ ६८ ॥ 


६८ ऐसे अनन्य भक्त कण्ठावरोध, रोमाश्व और 
अश्रुयुक्त नेत्रवाले होकर परस्पर सम्भाषण करते हुए अपने 
कुलोंको और पृथ्वीको पवित्र करते हैं। 

अनन्य भक्तगण जब इकट्ठे होकर अपने प्राणखरूप प्रियतम- 
की चर्चा करते हैं तो उनका प्रेमसागर उमड़ पड़ता है । तब वे 
चेष्टा करनेपर भी नहीं बोळ सकते, उनके कण्ठ रुक जाते हैं, 
शरीर पुलकित हो जाता है. रोम-रोमसे प्रेमकी किरणघाराएँ 
निकलकर उस स्थानमें निर्मळ प्रेमज्योति फैला देती हैं । वहाँका 
बातावरण अत्यन्त विद्युद्ध और प्रेममय हो जाता है । उस समय 
बे भक्तगण प्रेमविहह होकर आँखोंसे प्रेमके आँसुओंकी धारा 
बहांते हुए परमानन्दमें मग्न हो जाते हैं । यह स्थिति बहुत ही 
दुर्डम और परम पवित्र होती है, जिन भाग्यवानोंको यह अवस्था 
प्राप्त हो जाती है उन सबके कुछ तो पवित्र होते ही हैं--- 

सो कुछ धन्य उमा सुचु जगत पूज्य सुपुनीत । 
श्रीरघुबीर परायन जेह्टिं नर उपज बिनीत ॥ 

_त्रर उनके अत्तित्वसे प्रथ्वी भी पवित्र हो जाती है । उ 
समय उन पवित्र प्रेमखरूप भक्तके तनसे स्पर्श की हुई जरा-्सौ 
हवा जिसके शरीरको स्पर्श कर लेती हे, वह भी पबित्र हो जाता 
हे । शात्रमें कहा है-- 


१३८ प्रेम-दर्शन 


कुलं पवित्रं जननी रुताथो 
चखुन्धरा पुण्यवती च तेन। 
अपारखंवित्सुखसागरे ऽस्मिँ- 
हीनं परे ब्रह्मणि यस्य चेतः ॥ 
( स्क० पु० माहे० खं० कौ० खं० ५५ | १४० ) 
“जिसका चित्त अपार संवित्‌ एवं सुखके सागर परब्रहमें 
लीन हो गया है उसके जन्मसे कुल पवित्र, जननी कृतार्थ और 
पृथ्वी पुण्यवती हो जाती है |? 
श्रीमद्वागवतमें भगवान्‌ कहते हैं--- 
चागगङ्गदा द्रवते यस्य चित्तं 
रुदत्यभीक्ष्ण हस्ति कचिञ्च । 
चिलञ्ञ उद्गायति नृत्यते च 
मद्भक्तियुक्तो भुवनं पुनाति ॥ 
(११। १४। २४) 
परमके प्रकट हो जानेसे जिसकी वाणी गद्दद और चित्त 
द्रवीभूत हो जाता है, जो प्रेमावेशमें बार-बार रोता है, कभी हँसता 
है, कमी लाज छोड़कर ऊँचे खरसे गाने और नाचने लगता है । 
ऐसा मेरा परम भक्त त्रिलोकीको पवित्र कर देता है |? 


तीर्थीकुवेन्ति तीथौनि सुकर्मीकुवैन्ति कर्माणि 
सच्छास्त्रीकुवेन्ति शास्त्राणि ॥ ६६ ॥ 
६९-ऐसे भक्त तीर्थोको सुतीर्थ, कर्माको सुकर्म और 
शास्रोंको सतशाखतर कर देते हैं। 
तीर्थ पापी नर-नारियोंको निष्पाप और पवित्र करते हैं, परन्तु 
पापात्माओके सतत समागमसे उनमें मलिनता आ जाती है। 

तीर्थोकी वह मलिनता भक्तोंके समागमसे नष्ट होती है । दिलीप- 
-कुमार महाराज भगीरथके घोर तपसे प्रसन्न होकर वर देनेके ल्यि 
आविर्भूत इई भगवती श्रीगङ्गाजीने उनसे कहा--'भगीरथ ! मैं 
पृथ्वीपर कैसे आउँ ? संसारके सारे पापी तो आ-आकर मुझमें 
अपने पापोंको धो डाळेंगे । परन्तु उन पापियोंके अपार पाप-पङ्कको 
मैं कहाँ धोने जाऊँगी, इसपर आपने क्या विचार किया हैं? 
इसके उत्तरमें भगीरथने कहा-- 
साथवो न्यासिनः शान्ता ब्रह्मिष्ठा लोकपावनाः । 
हरन्त्यघं तेऽङ्गसङ्गात्‌ तेष्वास्ते द्यघमिद्धरिः ॥ 
- ( श्रीमद्धा० ९ | ९। ६ ) 


“हे माता ! समस्त विश्वको पवित्र करनेवाले, विषयोंके त्यागी, 
शान्तस्वरूप, ब्रह्मनिष्ठ साधु-महात्मा आकर तुम्हारे प्रवाहमें स्नान करेंगे 
तब उनके अङ्गके सङ्गसे तुम्हारे सारे पाप धुल जायँगे; क्योंकि उ नके हृदय- 
में समस्त पापोंके नाश करनेवाले श्रीहरि निवास करते हैं ।? 

प्रचेतागण भगवान्‌की स्तुति करते हुए कहते हैं--- 

तेषां विचरतां पञ्भव्यां तीथोनां पावनेच्छया । 


भीतस्य कि न रोचेत तावकानां समागमः ॥ 
(श्रीमद्धा० ४ । ३० । ३७) 


"आपके जो भक्तगण तीर्थोको पवित्र करनेके ल्यिही भूमिपर 
कचरण करते हैं उनका समागम संसारभयसे भीत 
प्रिय नहीं होगा ?” 
धर्मराज युधिष्टिर भक्तराज विदुरजीसे कहते हैं--- 
मवह्धिधा,. भागवतास्तीर्थेभूताः स्वयं विभो । 


तीर्थीकुर्वन्ति तीथीनि स्वान्तःस्येन गदान्हृता ॥ 
( श्रीमद्धा० १। १३। १०) 


र ७ 
१४० प्रम-दशन 


“हे प्रभो ! आप-सरीखे भगवद्धक्त स्वयं तीर्थरूप हैं, (पापियों- 
द्वारा कछुषित इए ) तीथॉँको आपलोग अपने हृदयमें विराजित 
भगवान्‌ श्रीगदाघरके प्रमावसे पुनः तीर्थत्व प्रदान करा देते हैं |? 

इसी प्रकार जिन शाल्लोक्त कर्मोको भक्तगण करने लगते हैं, 
वे ही सत॒कर्म हो जाते हैं और वे जिस शात्रको आदर देते हैं, 
वही सतूशाख्न माना जाता है | वरं यह कहना भी अत्युक्ति नहीं 
कि भक्त जिस जगह रहते हैं, जिस सरोवर या नदीमें स्नान करते 
हैं, वही तीर्थ बन जाता है; भक्त जो कुछ कर्म करते हैं, वही 
आदर्श सत्‌कर्म कहलाता है और भक्त जो कुछ उपदेश करते हैं, 
वही सत॒शात्र माना जाता है। उनका निवासस्थान ही तीर्थ, 
उनके कर्म ही सत्कर्म और उनकी वाणी ही सत्शात्र है | तीर्थ, 
सत्कर्म और झाखका रहस्य समझनेपर यह वात भलीभाँति समझमें 
आ जाती है | 

तन्मयाः ॥ ७० ॥ 

७०-( क्योंकि ) वे तन्मय हैं | 

जैसे नदी समुद्रमें मिलकर समुद्र बन जाती है, इसी प्रकार 
भक्त भी अपना तन-मन-बुद्वि-अहंकार सब कुछ प्रियतम भगवान्‌के 
समर्पण कर भगवान्‌के साथ तन्मय हो जाता है । ऐसा भक्त 
साक्षात भगवत्लरूप ही होता है, वह जहाँ रहता है वहाँका 
तमाम सूक्ष्म और स्थूळ वातावरण शुद्ध हो जाता है । इसीलिये 
उसके समागममात्रसे तीर्थ, कर्म और शान पवित्र हो जाते हैं । 
देसे ही भक्तोंके द्वारा भगवान्‌, भगवनाप, भगवद्धक्तिकी महिमा 

बढ़ती है और इनके समागममें ,आनेवाळे पापी-से-पापी. नर-नारी 
भी घोर संसार-सागरसे अनायास ही तर जाते हैं । 
मोदन्ते पितरो नृत्यन्ति देवताः सनाथा चेयं 


- भूर्भवति ॥ ७१ ॥ 

७१-( ऐसे भक्तोंका आविर्भाव देखकर ) पितरगण 
ग्रप्तदित होते हैं, देवता नाचने लगते हैं और यह एश्वी 
सनाथा हो जाती है । 

.. अक्तोंका आविर्भाव समीके लिये शुभ होता है; क्योंकि 
उनके सभी कर्म स्वाभाविक ही लोककल्याणकारी होते हैं.॥ उनके 
प्रभावसे छोगोंमें धर्मके प्रति श्रद्धा बढ़ती है, पितृकार्य और देव- 
कार्योमें विश्वास उत्पन्न हो जाता है । इससे धर्मपथसे डिगे इर लोग 
पुनः धर्ममार्गपर आरूढ़ होकर यज्ञ, दान, श्राद्ध, तर्पण आदि 
कर्म करने लगते हैं जिससे देवता और पितरोंको बड़ा छल 
मिळता है । भक्तिके ग्रतापसे भक्तके आगे-पीछेके कई कुछ तर 
जाते हैं, इसलिये अपने कुलमें भक्तको उत्पन इशा देखकर 
पितरगण अपनी सुक्तिकी दृढ आशासे हर्षोत्फुछ हो जाते हैं। 
प्मपुराणमें कहा है--- * 


आस्फोटयन्ति पितरो नृत्यन्ति च पितामद्दाः । 
महे चैष्णयो जातः ख नख्राता भविष्यति ॥ 


,पिंतृ-पितामह्गण. अपने बंशर्मे भगवद्धक्तका जन्म आ 
जानकर--यह हमारा उद्धार कर देगा; इस आशासे प्रसन्न होकर 
नाचने और ताळ ठोकने लगते हैं ।' 


7" 

मचले हुए दर्शनाकाह्ली भक्त किसी भी बातसे सन्तुष्ट नहीं 
होते, अतः स्नेहमयी जननीकी भाँति उन्हें अपनी गोदमें खिलाकर 
सुखी करनेके लिये सचिदानन्द्घन भगवान्‌ दिव्य रूपमें साक्षात्‌ 
प्रकट होते हैं. | उनके प्रकट होते ही देवताओंका अहित करनेवाले 
असुरोंका विनाश आरम्भ हो जाता है | इस प्रकार भक्तके 
आविर्भावको ही भगवानूके प्राकट्यमे कारण समझकर देवतागण 
भी नाचने ळाते हैं | जत्रतक भगवान्‌ या भगवानके प्यारे धर्मात्मा 
भक्तोंका आविर्भाव नहीं होता तबतक पृथ्वीदेवी अनाथा रहती हैं; 
और जब भक्त प्रकट होते हैं तव बछड़ेके पीछे स्नेहबश दौड़नेवाली 
गौकी तरह भगवान्‌ भी प्रकट हो जाते हैं | अतएव भक्तके 
आविर्भावसे ही पृथ्वी सनाथा हो जाती है | 
नास्ति तेषु जातिविद्यारूपकुलधनक्रियादि- 
भेदः ॥ ७२ ॥ 
_ ७२-उनमें ( भक्तोंमें ) जाति, विद्या, रूप, कुल, धन 
ओर क्रियादिका भेद नहीं हे । । 
सूजकार यहाँ यह समझाते हैं कि भक्तिमें जाति, विद्या, 
रूप, कुछ, धन और क्रियादिकी प्रधानता नहीं हे । ब्राह्मण हो 
या शूद्र, पढ़ा-लिखा हो या वेपढ़ा-लिखा, सुन्दर हो या कुरूप, ऊँचे 
कुलका हो या नीच कुलका, धनवान्‌ हो या दरिद्र और बहुत 
क्रियाशील हो या अक्रिय । जो अपना सर्व प्रभुपर न्योछावर कर 
सतत; उनका प्रेमपूर्वक स्मरण करनेमें अपने चित्तको तल्लीन कर 
देता हैं; उसीको मक्तिरूपी परम. दुर्लभ धन मिल जात! है । 


A शिक 

निषादका जन्म नीच जातिमें हुआ था, संदन कसाई थे, शाबरी 
गँवार ख्ली थी, घुव अपढ्‌ बालक थे, विभीषण और हलुमानादिं 
कुरूप और अकुलीन राक्षस तथा वानर थे, विदुर और सुदामा 
निर्धन थे, गोपीजन क्रियाहीन थीं, परन्तु इन सबने भक्ति और 
प्रपत्तिके प्रतापसे भगवानका प्रेम प्रात किया और भगवानूके 
परमप्रिय हो गये । सर्व सत्‌कर्मोकी फलरूपा भक्ति जिसके हृदयमें 
है, वही भक्त है, वही सर्वणुणसम्पन है, फिर चाहे वह कोई हो । 
यही बात श्रीरामचरितमानसमें कही गयी है 
सोइ सर्बग्य गुनी सोइ ग्याता । सोइ महि मंडित पंडित दाता ॥ 
धर्म परायन सोइ कुछ त्राता । राम चरन जाकर मन राता ॥ 
नीति निपुन सोइ परम सयाना। श्रुति सिद्धांत नीक तेर्हि जाना ॥ 
सोह कबि कोबिद सोइ रनधीरा। जो छळ छाडि भजइ रघुबीरा ॥ 
कह रघुपति सुनु भामिनि बाता । मानड एक भगति कर नाता ॥ 
ज्ञाति पाँति कुछ धर्म बड़ाई । धन बल परिजन गुन चतुराइ | 
अगति हीन नर सोइइ कैसा । बिजु जल बारिद देखिअ जैसा ॥ 
इसका यह तात्पर्य नहीं कि भक्त अपनेकां सबसे ऊँचा और 


| सवेगुणसम्पन्न समझकर सबसे अपनी पूजा कराता हैं या समाज, 


जाति, वर्ण और आश्रममें बड़ोंके साथ खान पान, विवाह, 
व्यवहार, रहन-सहन, आचार-विचार ऑर कुलपरम्परा आदिमें 
अपने लिये समान अधिकारका दावा करता है. । भक्त तो अभिमान- 
का सर्वथा त्यागी है, फिर वह नया झूठा अभिमान लादकर शुसा 

क्यों करने ल्गा £ जो ऐसा करते हैं वे भक्त नहीं हैं | वर्णाश्रम 
तथा भक्तिमें भेद है । जो भक्तिके नामपर वर्णाश्रमकी मर्यादा नाश 
करना चाहते हैं, वे तो भक्तिपर लाञ्छन लगाते हैं | अतएव 
भक्तिमार्गपर चलनेवाले साधकोंको शाख्त्यागकी कभी भावना ही 
नहीं करनी चाहिये | यह सत्य है कि ध्रारब्धमें न होनेसे विद्या 
और धन नहीं मिल सकता, और न इस जन्ममें रूप, जाति तथा 
कुछ ही बदल सकते हैं । परन्तु इन सब वस्तुओंके होने-न-होनेसे 
अथवा कम-ज्यादा होनेसे भक्तमें ऊँचा-नीचा भाव नहीं करना 
चाहिये--भक्तिके नाते जातिभेद आदिके कारण भक्तको नीचा 
कदापि नहीं समझना चाहिये । वेष्णवशाद्रोंमें इसीलिये भक्तोंमे 
जातिभेदबुद्विको एक अपराध बतलाया हैं ।% 


ति राणा जरामा 77८< 
ॐ वेष्णवअन्योमें निम्नलिखित ६४ अपराध बतलाये गये हैं। 


इनपर ध्यान रखकर चलनेसे बहुत लाभ हो सकता है--१ श्रीमगवानको 
कोई देवता या तत्त्वविशेष मानना, २ बेदोमें ग्रन्थ या पौस्पेयबुढि, 
३ भक्तोमें जातिभेदबुद्धि, ४ गुरुक्रो साधारण मनुष्य समझना; ५ 
भगवानकी प्रतिमाको काठ, पत्थर, धातु, कागज या मिट्टी समझना; 
६ भगवानके प्रसादको साधारण खानेकी चीज समझना, ७ भगवानके 
चरणोदकको साधारण जल समझना, ८ ठुल्सीकों साधारण वृक्ष समझना, 
९ गौको साधारण पद्म समझना, १० भागवत और गीताको साधारण 
पुस्तक समझना, ११ भगवानकी लीलाओंको मनुष्यकी की हुई मानना? 
१२ सांसारिक प्रेम या ख्रीसुखके साथ भगवानकी लीलाकी तुलना 
करना; १३ गोपियोंकों ( भगवानके लिये ) परनारी समझना 


७ ७. सी. 


| 

यतस्तदीयाः || ७३ ॥ 


१४ रासलीलाको कामचेष्टा समझना, १५ भगवानके महोत्सवके ' समय 
स्पर्शास्पर्शबुद्धि रखना १६ ईश्वर और शझाल्लोंकों न मानकर नास्तिक 
दो जाना, १७ सन्देइपूर्वक धर्मका आचरण करना; १८ धर्मके पालनमें 
आलस्य करना, १९ भक्तोंकों बाहरी बातोंपर कसना २० साधु- 
महात्माओके गुण-दोषोंकी आलोचना करना, २१ अपनेंको उत्तम 
समझना, २२ किसी मी देवता या किसी भी शास्रकी निन्दा करना; 
२३ भगवानकी मूर्तिक सामने पीठ देकर बैठना २४ भगवानकी 
मूर्तिके सामने जूते पहनकर जाना, २५ भगवानकी मूर्तिके सामने 
माला धारण करना, २६ भगवानकी मूर्तिके सामने छड़ी लेकर जाना, 
२७ भगवानकी मूर्तिके सामने नीले कपड़े पहनकर जाना, २८ दाँतन- 
कुल्ला किये बिना जाना, २९ मळत्याग या मैथुनादिके बाद कपड़े बदले 
बिना मन्दिरमे प्रवेश करना, ३० भगवानकी मूर्तिके सामने हाथ-पैर 
केळान!> ३१ भगवानकी मूर्तिके सामने पान खाना; २२ भगवानकी मूर्तिके 
सामने जोरसे हँसना, ३३ कुचेष्टा करना) २४ ल्लियोंके चारों ओर 
घूमना, २५ क्रोध करना, ३६ भगवानकी मूर्तिके सामने किसी दूसरेका 
अभिवादन करना, ३७ दुर्गन्धवाली कोई चीज खाकर दुर्गन्ध दूर होनेके 
पहले मन्दिरमै जाना, ३८ मादक द्रव्य सेवन करना, ३९ किसको 
अपमानित करना या मारना, ४० कामःक्रोधादिकी चेष्टा करना, ४१ 
अतिथि या साधुकी आवभगत न करना? ४२ अपनेको भक्त, धर्मात्मा; 
पण्डित या पुण्यात्मा समझना, ४३ नास्तिक) व्यभिचारी, हिंसक? लोभी 
और झूठ बोलनेवाले मनुष्योका सङ्ग करना, ४४ विपत्तिमें ईश्वरपर 
दोष लगाना) ४५ पापके लिये धर्म करना, ४६ किंसीको किञ्चित्‌ 


प्रेश द० १०-- 


आस 

७३-क्योंकि ( भक्त सब ) उनके ( भगवानके ) दी हैं। 
'भक्त अपनी भक्तिके प्रभावसे भगवद्रूप ही हो जाते हैं, 
इसीलिये उनमें परस्पर भेदबुद्धि नहीं होती और उनमें कोई 
अपनेको किसी भी हेतुसे ऊँचा नहीं समझता । ँ 


— TEs eo 

CAREERS म ती मी 
भी कष्ट देकर अपनेको धार्मिक समझना) ४७ स्त्री पुत्र, परिवार, आश्रित? 
दीन और साधुका पाटन-पोषण न करना, ४८ किसी वस्तुको अपनी भोग्य 
समझकर भगवानके निवेदन करना या बिना निवेदन ' किये भोगना, 
४९ अपने इष्टदेवके नामकी शपथ करना, ५० धर्म और भगवानके नामको 
बेचकर धन कमाना, ५१ अपने इश्देवको छोड़कर दूसरेसे आशा करना? 
५२ शाल््रोंकी मर्यादाको तोड़ना: ५३ ब्रह्मज्ञान न होनेपर भी अह्यज्ञानीके 
समान आचरण करना; ५४, सम्प्रदायभेदसे, वेष्णवोमें किसीको ऊँचा- 
नीचा समझना, ५५ देवताके समान आचरण करना, ५६ अवतारोंकी 
लीलाओंमें तारतम्य देकर उनकी निन्दा करना, ५७. दिल्लगीमें भी 
किसीको 'आप ही भगवान्‌ हैं? ऐसा कहना, ५८ भगवान्‌ किसीके 
मुखापेक्षी हैं, भूछकर मी ऐसा समझना, ५९ लोमवदा किसीको 
भगवत्प्रसाद या चरणोदक देना, ६० भगवानके चिन्न, प्रतिमा या 
नामका अपमान करना, ६१ किसी भी जीवको किसी प्रकारसे कष्ट 
पहुँचाना, भय दिखलाना या किसीका अहित करना, ६२ तर्क-बितर्केमे 
हार जाने या सिद्धान्त स्थापित न कर सकनेपर आस्तिकताको त्यांग 
देना; ६३ भगवानके अवतारोंके जन्म-कर्मोको साधारण समझना? 
६४ भगवानके युगलरूपर्मे दैतबुद्धि करना । 


वाद-विवादरूपी विन्न 
वादों नावलम्ब्यः ॥ ७४ ॥ 


७४- ( भक्तको ) वाद-विवाद नहीं करना चाहिये । 

भक्तिके साधकोंके लिये यह सूत्र बड़े ही महत्त्वका हैं । 
अक्तको तर्क-वितकमें पडनेकी कोई भी आवश्यकता नहीं । यह 
समझना चाहिये कि मेरा तो हरेक क्षण अपने प्रियतम भगवानके 
अजनके लिये समर्पण हो चुका, उसे दूसरे काममें लगानेका 
अधिकार ही नहीं है । फिर वह तर्क-वितर्क करे भी किस वातकी £ 
सृष्टि कब हुई, कैसे हुई, क्यों इई, इसका मूळ तत्त्व क्या हैं, इन 
ब .बातोंको जाननेकी उसे जरूरत नहीं । उसने तो श्रीभगवानूको 
ही सब कुछ मान-जानकर अपना एकमात्र लक्ष्य बना लिया है । 
भगवान्‌ अपना तत्त्व जब चाहेंगे, आप ही समझा देंगे । कत्र 
समझावेंगे, समझावेंगे या नहीं समझावेंगे, इस बातकी भी उसे 
कोई चिन्ता नहीं होनी चाहिये । अपने प्रियतम भगवानके 
चिन्तनको छोड़कर दूसरी किसी वस्तुके चिन्तनकी उसके मनमें 
गुंजाइदा. ही नहीं होनी चाहिये । और यह भी निश्चित है कि 
तकसे .-तच््रकी उपलब्धि भी नहीं होती । इसीलिये अह्मसुत्रमे 
कहा है---तर्काप्रतिष्ठानातः ( २ । १ । ११ )--तर्ककी प्रतिष्ठा 
नहीं है ।! कठोपनिषदूमें कहा गया है-'नेंबा तर्केण मतिरापनेया” 

(१॥२॥ ९ )। 'बुद्धिके तकसे उस तत्वकी प्राप्ति नहीं होती ।? 
वह सत्य तत्त्व तो शुद्धचित्त सात्विक पुरुषके सामने स्वयमेव 
-आविभूंत होता है | किसी अंशमें यह भी सत्य है कि “वादे वादे 
जायते तत्त्ववोष:?, परन्तु वह वाद दूसरा होता है । श्रद्धा शिष्य 
जिज्ञासाभावसे गुरुके सामने तर्क उपस्थित करता हैं और गुरु 
उसकी शङ्काका निवारण कर और भी प्रबळ तर्कसे उसे सिद्धान्त 
समझते हैं | ऐसा वाद दूषित नहीं है । परन्तु जो वाद आग्रहपूर्वक 
होता हैं वह तो बुरा ही फल उत्पन्न करता है और बादमें अपने 
मतका आग्रह हो ही जाता है । फिर सिद्धान्तका लक्ष्य छूट जाता 
हैं ओर व्यक्तिगत दोषनिरीक्षण, दोषारोपण और परस्पर गाळी-गळीरज 
हान लगता है | विवेक नष्ट हो जाता है, क्रोध छा जाता है, वाणी 
बकाबू हो जाती हे और सदाके लिये वेर बैँच जाता हे | इसीलिये 
“वादे वादे वद्धेते वेरवद्िः!--*वाद-विवादसे वेरकी आग भड़क 
उठती हृ,! कहा जाता हे । भक्तिके पथिकको तो इतनी फुरसत ही 
नह मिलनी चाहिये जिसमें वह वाद-विवाद कर सके | जहाँतक 
सके उसे तर्कके स्थानसे अलग ही रहना चाहिये । यदि प्रारवव्श 
कमा तकवादियोंसि समागम हो जाव तो उसे विनीतभाव धारण कर 
उनकी बात सुन लेती चाहिये और बदलेमें कोई उत्तर देकर बात 
दानो नहीं चाहिये । 'अतृणे पतितो वह्निः खयमेबोपशाम्पति!--- 
जव आगमें ईधन नहीं पड़ेगा तो बह आप ही बुझ जायगी'--- 
कदनेवाले खयं ही थक जायेंगे । अतएव भक्तके लिये सबसे भळी 
उुप है । “मौन सर्वा्ससाधननः--यह वाक्य याद रखना चाहिये । 


अक 


वाद-विवादरूपी विन्न १४२, 
दूसरेकी ऐसी बात सुने ही नहीं जिससे अपने इश्टमें, पथमें, विश्वासमें 
और साधनमें संशय हो जाय; और खयं किसीका जी दुखे, ऐसी 
कोई बात किसीसे कहे नहीं । दूसरेकी बात मौके-बेमौके छुननी 
घड़े तो उसे सुन ले; परन्तु खवं तो तककी इच्छासे दूसरेको 
दबानेके लिये, अपना मत स्थापन करनेके लिये विवादमें उतरे ही 
नहीं । इसका यह तात्पर्य नहीं कि श्रद्धाके साथ पूछनेवालेको कुछ 
न कहे, या मौका पडनेपर बिना पूछे भी हितकी बात न कहे | 
मतलब तो यह हैं कि विवादमें न उतरे | अनावश्यक बोले ही 
नहीं, जब बिना बोले काम न चले तब आवश्यक समझकर इतना 
ही बोले जितनेसे काम चळ जाय | बात बढ़ाकर न कहे, विवादके 
आवसे न कहे, किसीका विरोध न करे, किसीकी दिल्ळगी न करे, 
किसीका दोष न बतावे, किसीके हृदयपर चोट न करे, अपनी या 
अपने मतकी बड़ाई न करे, किसीकी निन्दा न करे, कडुआ न 
बोले, बोलनेमें आशा या कामनाका भाव न रक्खे, जबानसे किसीको 
चोखा न दे, किसीके विश्वासमें शङ्का न पैदा करे | जो कुछ बोले 
सत्य, मधुर, प्रिय, अनुद्वेगकर और हितकर शब्द ही बोले; शेष 
समय भगवन्नाम-स्मरणमें लगा रहे । अनावश्यक एक शब्द बोलनेमें भी 
बडी हानि समझे, क्योंकि उतना समय व्यर्थ गया | उतने समवके 
लिये जीमसे नामजप छूट गया और अनावश्यक शब्दका वातावरणाने 
जो असर हुआ, वह अलग । यह निश्चय रक्‍खे कि तर्क और वाद- 
विवादसे कभी भगवत्प्रेम, ज्ञान या भगवानूकी प्राप्ति नहीं होती । 


FT 

तर्कसे तो अहङ्कार, द्वेष, क्रोध, हिंसा और वेरकी ही जमात इकट्ठीः 
होती है | अतएव वाद-विवादसे सदा अलग रहे । 
अस बिचारि जे तग्य बिरागी । रामहि भजहिं तरक सब त्यागी ॥ 


अस बिचारि मति धीर तजि कुतक संसय सकल । 
भजिअ राम रनधीर करुनाकर सुंदर. सुखद ॥ 


बाहुल्यावकाशादनियतत्वाच्च ॥ ७५॥ 


७५-क्योंकि ( वाद-विवादमें ) बाहुल्यका अवकाश है 
और वह अनियत है । 

सूत्रकार कारण दिखाते इए कहते हैं कि बाद-विवादमें उत्तर 
प्रत्युत्तर होता है और वह बढ़ता ही जाता है । दोनों ओरसे अपने- 
अपने मतका समर्थन करनेमें शब्दोंकी झडी लग जाती है | जो बात 
भगवत्कृपासे ही जानी जा सकती है, वह तर्कले मिल तो सकती 
ही नहीं | अतएव तर्कवितर्कका कोई सुफळ भी नहीं होता | यदि 
विवादमें बोळते-बोलते थक जाने या समयपर तर्क याद न आनेखे 
किसी पक्षकी जीत हो जाती है तो वह भी सिद्धान्त नहीं माना जाता; 
क्योंकि वह सिद्धान्त है ही नहीं | अतएव विवादमें समय नष्ट न 
कर भक्तको सब प्रकारसे अपने भगवानूपर निर्भर रहते हुए निरन्तर 
निष्कपट और निष्काम भावसे परम श्रद्धापूर्वक भगवानका भजन करनाः 
चाहिये । भगवद्येमकी प्राप्ति तकसे नहीं होती, भक्तिसे ही होती है ! 


भक्तिके प्रधान सहायक 
अक्तिशाखाणि- मननीयानि तदुदूबोधकः 


कर्मीण्यपि करणीयानि ॥ ७६ ॥ 

७६-( उस ग्रेमाभक्तिकी ग्रासिके लिये ) भक्तिः 
शाख्का मनन करते रहना चाहिये और ऐसे कर्म भी करने 
चाहिये जिनसे भक्तिकी इद्धि दो । 

भक्ति चाहनेवालोंको न कोई ग्रन्थ देखना चाहिये और न 
कोई कर्म करना चाहिये, ऐसी बात नहीं है । उनको तर्क-वितर्कका 
त्याग करके बार-बार ऐसे प्रन्थोंको अवश्य देखना चाहिये जिनमें 
भगवान्‌की भक्तिका निरूपण हो, भक्तिका माहात्म्य हो, भक्तिके 
साधन बतळाये गये हों, भगवानके प्यारे भक्तोके पुण्यचरित्रोंकी 
कथाएँ हों और भक्तिके बशमें होकर रहनेवाले भगवानके प्रभाव- १ 
रहस्य और गुणोंका वर्णन हो । ऐसे भक्तिशाखोके अध्ययनसे, 
महात्मा भक्त संतोंकी बाणियोंके श्रवण और पठनसे भगवानके, 
प्रति ग्रेमाभक्तिका उदय होता हैं । हाँ, भक्ति चाहनेवाले पुरुषोंको 
ऐसी पुस्तकें कभी नहीं पढ़नी-खुननी चाहिये जिनमें श्रीमगवानका 
और भक्तिका खण्डन हो, उनका महत्त्व कम बतलाया गधा हो 
और मक्तोंकी निन्दा हो, अथवा जिनमें लौकिक विषयोंकी महत्ताका 
ही वर्णन हो। ऐसी पुस्तकें भी उन्हें लाभदायक नहीं होतीं 
जिनमें भगवान्‌, भक्ति और भक्तोंका महत्त्व न हो । इसके सिवा 
राग-द्ेष, काम-क्रोध और वैर-विरोध उत्पन्न करनेवाला साहित्य 
तो छूना. भी नहीं चाहिये । इसील्यि ऐसा कहा गया है कि--- 

यस्मिन्‌ शास्त्रे पुराणे वा दरिभक्तिन द्यते । | 
ओतव्यं नेव तच्छास्रे यदि ब्रह्मा खयं बदेत्‌ ॥ | 
“जिस शाल या पुराणमें भगवानकी भक्ति न दिखलायी दे, अ 
ब्रह्मके द्वारा कहा हुआ होनेपर भी उसको नहीं सुनना चाहिये ।' 
साथ ही कर्म भी ऐसे करने चाहिये, जिनसे भक्तिकी जागृति 
ओर बृद्धि हो । भक्तिकामी पुरुषको निषिद्ध ( पाप ) कर्मोका तो , 
बिल्कुल ही त्याग कर देना चाहिये । जो विषयोंकी आसक्ति | 
पापकमॉको नहीं छोड़ना चाहता और भक्त भी कहलाना चाहता है 
वह या तो खयं भ्रममें है या जान-बूझकर भ्रम फैलाना चाहता हैं । 
भक्तिकी प्राप्तिमें सहायक कमोमि प्रधान निम्नलिखित हैं 
१-अपने वर्ण और आश्रमके धर्मोका यथासम्भव पूरा 
पाठन । ब्रह्मचारी, वानप्रस्थ और संन्यासीके लिये 
त्यागपू्ण आचरण और गृहस्थके लिये भगत 
माता-पिता, ख्री-पुत्र-परिवार आदि आश्रित जनोंका 
प्रेम और सक्कारपूर्वक पालन, न्याय और सत्यपूर्वक 
जीविकानिर्वाह एवं शात्रोक्त यज्ञ, दान, तप आदि । 
२-सदाचारका पालन | 
३-सत्संग और भगवदूगुणानुवादका श्रवण, चिन्तन 
और कीर्तन । 
9-भगवन्नामका जप, स्मरण और कीर्तन | \ 
५-भगवत्‌-यूजन, स्तुति-प्राथना और नमस्कार | 
६-संत-भक्तोकी सेवा और श्रद्धापूर्वक उनकी आज्ञाका पालन । 


- भक्तिके प्रधान सहायक १५३ 
७-तीर्यसेवन । 
८-दीन प्राणियोपर दया और यथासाध््य तन-मन-वनसे 
उनकी सेवा । 
०-सब कर्मोको भगवानके प्रति अर्पण । 
१ ०-सब प्राणियोंमें भगवान्‌को देखनेका अभ्यास । 
श्रीभगवान्‌ खयं कहते हैं-- 
श्रद्धासृतकथायां मे शाश्वन्मदनुकीतनम्‌ । 
परिनिष्ठा च पूजायां स्तुतिभिः स्तवनं मम ॥ 
आद्र: परिचयीयां सर्वोद्धेरभिवन्दनम । 
मङक्तपूजाभ्यधिका सवभूतेषु मन्मतिः ॥ 
मदर्थष्वङ्गचेटा च वचखा मद्गुणेरणम्‌। 
मय्यर्पणं च मनलः सर्वेकामविवजेनम्‌ ॥ 
मद्थे$्थपरित्यागो भोगस्य च सुखस्प च । 
इष्ट दत्तं हुतं जप्तं मदर्थे यदूत्रतं तपः ॥ 
ण्चं घमैमैबुष्याणामुद्धचात्मनिवेदिनाम, । 
मयि सञ्जायते भक्तिः को५न्यो5थो 5स्थावशिष्यते ॥ 
(श्रीमद्भा० ११। १९ | २०--२४) 
“मेरी अमृतके समान कल्याणमयी कथामे श्रद्धा, निरन्तर 
मेरे नाम और गुणोंका कीर्तन, मेरी पूजामें पूर्ण निष्ठा, स्तोत्रोंके 
द्वारा मेरी स्तुति, मेरी सेवामें निरन्तर आदर, संत्र अंगेंसे मुझको 
नमस्कार, मेरे भक्तोंका विशेषरूपसे पूजन, सब प्राणियोंमें मुझे देखना, 
मेरे लिये ही सारे लौकिक कर्म करना, बातचीतमें केवल मेरे ही 
गुणोंकी चर्चा करना, मनको मुझमें ही अपंण कर देना, समस्त 

कामनाओंको छोड़ देना, मेरे लिये धन, भोग और सुखोंको त्याग 
देना और मेरे ही लिये यज्ञ, दान, होम, जप, तप और ब्रतादि 
शास्रोक्त कर्मोको करना । हे उद्धव ! आत्मनिवेदनपूर्वक इन धमाके 
द्वारा मेरी उपासना करनेसे मनुष्योंको मेरी प्रेमरूपी भक्ति प्राप्त होती 
है । फिर उनको कुछ भी प्राप्त करना बाकी नहीं रह जाता |? 


प्रबुद्धनामक योगीश्वरने महाराजा निमिसे प्रेमरूपा भक्तिकी 
प्राप्तिके साधन इस प्रकार बतलाये हैं--- 


तस्माद्‌ गुरुं प्रपद्येत जिक्ञासुः श्रेय उत्तमम्‌ । 
शाब्दे परे च निष्णातं ब्रहण्युपशमा्चयम्‌ ॥ 
तत्र भागवतान्‌ धर्मान्‌ शिक्षेद्‌ शुर्चात्मदैवतः । 
अमाययाजुबृत्त्या येस्तुष्येदात्माऽऽत्मदो हरिः ॥ 
सेतो मनसोऽसङ्गमादौ सङ्क च साधुषु । 
दयां मैत्री प्रश्रयं च भूतेष्वद्धा यथोचितम्‌ ॥ 
शौचं तपस्तितिक्षां च मौनं स्राध्यायमाजवम्‌। 
ब्रह्मचर्यमहिंसा च समत्वं द्वन्द्वखंज्ञयोः ॥ 
सबंत्रात्मेश्वरान्वीक्षां कैवल्यमनिकेतताम्‌ । 
विविक्तचीरवसनं सन्तोषं येन केनचित्‌ ॥ 
शरद्धां भागवते यास्रेऽनिन्दामन्यन्न चापि हि । 
मनोवाकमंदण्डं च सत्यं शमदमावपि ॥ 
अवणं कीतन ध्यानं हरेरद्धुतकर्मणः । 
जन्मकमंशुणानां च तदथेऽखिलचेष्टितम्‌ ॥ 
इष्टं दत्तं तपो जप्तं वृत्तं यञ्चात्मनः प्रियम्‌ । 
दारान्‌ खुतान्‌गृहदान्‌प्राणान्‌ यत्‌ परस्मै निवेदनम्‌ ॥ 

एवं कृष्णात्मनाथेषु मलुष्येषु च सौहृदम्‌ । 

परिचर्या चोभयत्र महत्खु नषु साघुदु॥ 

परस्परानुकथनं पावनं भगवद्यशः । 

मिथो रतिर्मिथस्तुष्टिर्निवृत्ति्मिथ आत्मनः ॥ 

स्मरन्तः स्मारयन्तश्च मिथो5घोघद्दरं हरिम्‌। 

भत्तया सञ्जातया भत्तया बिश्रत्युत्पुलकां तुम्‌ ॥ 
( श्रीमद्धा० ११। ३ । २१--३१ ) 
'जिसको अपना परम कल्याण जाननेकी इच्छा हो, उसे 
बेदके ज्ञाता और परन्हममे स्थित शान्तखरूप गुरुकी शरण जाना 
चाहिये । और शुरुको ही आत्मा एवं इदेव समझकर निष्कपट- 
भावसे उनकी सेवा करके उन भागवत धर्मको सीखना चाहिये 
जिनसे अपने आपको दे डाळनेवाले परमात्मा हरि प्रसन्न हो जाते 
हैं । मनसे सब विषय-भोगोंमें वैराग्य, साधु-महात्माओंका सङ्ग 
सब ग्राणियोंके प्रति यथायोग्य ( दीनोंके प्रति ) दया, ( समान 
अवस्थावालोसे ) मित्रता और ( बड़ोंके प्रति ) विनयका व्यवहार, 
` तन-मन-धनसे पवित्र रहना, कष्ट सहकर भी अपने वर्णाश्रमधर्म- 
का पाळनरूपी तप करना, शीत, उष्ण आदिको सहना, व्यर्थ 
बातचीतका त्याग या भगवानका मनन, खाध्याय, सरलता, ब्रह्मचर्य, 
अहिंसा, सुख-दुःख आदि दन्ोमें समभाव, सर्वत्र सब जीबोंमें अपने 
आपको तथा ईश्वरको देखना, एकान्तमें रहना, घर आदिको भगवान्‌- 
का मानना, शुद्ध साधारण वल्र पहनना, जो कुछ भी मिले उसीमें 
सन्तोष मानना, भगवानूका गुण गानेवाले शाक्षोमे श्रद्धा रखना, दूसरे 

शाल्रोंकी निन्दा न करना, मन, वाणी और कमोंका संयम, स॒त्यभाषण, 
मन और इन्द्रियोंको वशमें रखना, अद्भुत लीला करनेवाले श्रीहरिके जन्म, 
कर्म और गुण़ांका श्रवण, कीर्तन और ध्यान करना, भगवानके लिये 
ही सब विहित कर्म करना, यज्ञ, दान, तप, जप आदि सदाचार, 
अपने प्रिय लगनेवाले सब पदार्थ और खी, पुत्र, घर तथा प्राणोंको 
भी परमात्माके अर्पण कर देना और इस प्रकार भगवान्‌ ही जिनके 
आत्मा और खामी हैं ऐसे भक्तोंसे मित्रता करना, जड-चेतन 
जीवोंकी, मनुष्यांकी और उनमें भी साघुखभाववाले महापुरुषोंकी 
विशेषरूपसे सेवा करना, परस्परमें भगवानके पवित्र यशका कथन 
करना और इस भगवदूगुणगानके द्वारा ही परस्पर प्रीति, तुष्टि 
और दुःखोंकी निवृत्ति करना--ये सब साधन सदूगुरुके समीप 
रहकर सीखने चाहिये । इस प्रकार वर्ताव करनेवाले और पाप- 
समूहके नाशक श्रीहरिका खयं स्मरण करने और दूसरोंसे कराने- 
वाले भक्तोंके हृदयमें इस साधनरूपा भक्तिके द्वारा प्रेमलक्षणा 
भक्ति उत्पन्न हो जाती है और उनका शरीर पुलकित हो जाता 
है, वह फिर प्रेममग्न हो जाते हैं ।? 

इस प्रकार श्रीमद्भागवत, श्रीमद्भगवद्गीता, श्रीरामायण आदि 
भक्तिप्रधान ग्रन्थोंके श्रवण-पठनसे तथा उपर्युक्त प्रकारसे सत्संग, 
नाम-जप, नाम-कीर्तनादि भक्तिवर्धक सल्कायोंके भगवल्मीत्यर्थ 
करनेसे भक्तिकी वृद्धि होती है । भक्तको सदा साधुल्जभाव और 
सत्कायोमें ही रत होना चाहिये, तभी उनकी भक्ति बढ़ती है। 

श्रीमद्वगवद्रीतामें भगवान्‌ श्रीकृष्णने अपने प्यारे भक्तोंके ल्क्षण 


बतलाते हुए कहा है-- 

अद्वेश सर्वभूतानां मैत्रः करुण एव च। 
निर्ममो निरहङ्कारः समदुःखसुखः क्षमी ॥ 
सन्तुष्ट सततं योगी यतात्मा डढनिश्चयः | ` 
सय्यर्पितमनोबुद्धियो मद्भक्तः ख मे प्रियः॥ 
यस्मानोद्विजते लोको लोकान्नोद्विजते च यः। 
हषीमर्घभयोडेगैर्सुक्तो यः ख च मे प्रियः॥ 
अनपेक्षः शाचिर्दक्ष उदासीनो गतव्यथः । 
सरचीरम्भपरित्यागी यो मद्भक्तः ख मे भियः ॥ 
यो न हृष्यति न छेष्टि न शोचति न काङ्कति । 
छुभाशुभपरित्यागी भक्तिमान्यः ख मे प्रियः ॥ 
समः शत्रो च मित्रे च तथा मानापमानयोः | 
ञीतोष्णसुखडुःखेछु खमः सङ्गविवर्जितः ॥ 
तुल्यनिन्दास्तुतिमानी सन्तुष्टो येन केनचित्‌ । 
अनिकेतः स्थिरमतिर्भेक्तिमान्मे प्रियो नरः ॥ 
चे तु घम्याम्तमिदं ` यथोक्तं पर्युपासते । 
अद्दधाना मत्परमा भक्तास्तेऽतीच मे प्रियाः ॥ 
( गीता १२। १३-२० ) 


“जो किसी मी जीवसे द्वेष नहीं रखता, जो सबका मित्र और 
दयाळु है, जो ममता और अहक्कारसे रहित, सुख-दुःखोंकी प्राप्तिमे 
समभाववाळा और क्षमाशील दै, जिसका चित्त निरन्तर मुझमें 
ळगा हे, जो सदा सन्तुष्ट है, मन और इन्द्रियोंको जीते इए है, 
सुझमें दढनिश्चयी है और जिसने अपने मन-बुद्धिको मुझे सौंप 
रक्खा है वह मेरा भक्त मुझे प्रिय है । 

जिससे किसी जीवको उद्वेग नहीं होता और जो खयं 

किसीसे उद्विम्न नहीं होता; जो हर्ष, अमर्ष; भय और उद्देगेंसे छूठा 
हुआ हे वह भक्त मुझको प्रिय है | 

जिसको किसी भी वस्तुकी अपेक्षा नहीं हे, जो शुद्ध, चतुर 
और उदासीन है, जो दुःखोंसे मुक्त हे और भै करनेवाला ठ 
इस अभिमानसे किसी कार्यका आरम्भ नहीं करता ( सब कुछ 
भगवानका ही किया मानता हे ) वह मेरा भक्त मुझको प्रिय है । 

जो न हर्षित होता हे, न द्वेष करता है; न शोक करता 
हैं और न कुछ चाहता ही है, जो शुभ और अशुभ किसी भी 
कर्मको आसक्ति और . फूछकी इच्छासे नहीं करता वह भक्तिमान्‌ 
पुरुष मुझको प्रिय: है | 

जो डात्रु-मित्रमे, मान-अपमानमें और सर्दी-गर्मा तथा सुख- 
दुःखादि दन्दोमे समान भाव रखता हे, जिसकी ( मुझको छोड़कर ) 
किसी भी पदार्थमें आसक्ति नहीं है, जो निन्दा-स्तुतिको समान 
समझता हैं, जो चित्त तथा वाणीसे केवळ मेरा ही मनन और 
कथन करता है और जो किसी भी प्रकार जीवननिर्वाह होनेमें 
सन्तोष रखता है, जिसका अपना कोई घर नहीं हे अर्थात्‌ जो 
घरमें ममत्वरहित हे या जो घर-द्रार सबको भगवानके मान चुका 
है वह स्थिखुद्धि भक्त पुरुष मुझको प्रिय हे | 
जो श्रद्धावान्‌ पुरुष मेरे ही परायण होकर उपर्युक्त धर्ममय अमृत- 
का भडीभाँति सेवन करते हैं वे भक्त तो मुझको अत्यन्त ही प्रिय हैं| 

श्रीभगवान्‌कें बतलाये हुए ये लक्षण सिद्ध भक्तोंमें “तो 
खाभाबिक होते हैं और भक्तिके साधकोंको इन्हें अपना आदेश 
मानकर इनके अनुसार आचरण करनेकी चेष्टा करनी चाहिये । 

इस प्रकार मक्तिशाल्नके अध्ययन-मननसे तथा भक्तिको 
बढ़ानेवाले साधनोंमें ळगे रहनेसे भक्तको योगिजनदुर्लभ प्रेमरूपा 
भक्तिकी प्राप्ति होती है । 


सुखदुःखेच्छालाभादित्यक्ते काले प्रतीक्ष्यमाणे 
क्षणार्डमपि व्यर्थं न नेयम्‌ ॥ ७७॥ 


७७-सुख, दुःख, इच्छा, लाम आदिका ( पूर्ण.) 
त्याग हो जाय ऐसे कालकी बाट देखते हुए आधा क्षण भी 
( भजन विना ) व्यर्थ नहीं बिताना चाहिये । 

इसमें कोई सन्देह नहीं कि भक्तिकी सिद्धि होनेपर सुख- 
दुःख, लाभ-हानि आदि सारे इन्द्र खयमेत्र मिट जाते हैं और 
फिर किसी पदार्थकी इच्छा नहीं रहती । परन्तु ऐसे शुभ समयकी 
केवळ बाट ही देखी जाय और साधन कुछ भी न किया जाय 
तो वर्तमान हीन दशाका विनाश होकर अचानक वैसी शुभ दशा 
अपने-आप प्राप्त होगी ही केसे ? फिर, मनुष्यके जीवनका एक 
क्षणका भी पता नहीं है, न माळूम किस पलमें प्रलय हो जाय, 
कब मृत्यु आ जाय; इसलिये अमुक स्थिति हो जानेपर भगवानका 
अजन करूँगा” ऐसी धारणाको छोड़ देनी चाहिये और अभी जो 
जिस अवस्थामें है, उसे इसी अवस्थामें भगवानकी कृपाका आश्रय 
करके साधना आरम्भ कर देनी चाहिये | आधे क्षणके ल्येःभी 
बिळम््र नहीं करना चाहिये | कत्रीरजी कहते हैं-- 


ओ 0000.) २ ॥ 

काळ करैं सो आज कर, आज करे सो अब। 
पलमें परे होयगी, फेरि करेगा कब॥ 
पलक मारते-मारते मृत्युके प्रास बन जाओगे, फिर कब 
करोगे । यह मत समझो कि “अभी छोटी उम्र है, खेलने-खाने और 
विषय भोगनेका समय है; बड़े-बूढ़े होनेपर भजन करेंगे । कौन 
कह सकता है कि तुम बड़े-बूढ़े होनेसे पहले ही नहीं मर जाओगे । 
मौतकी नंगी तलवार तो सदा ही सिरपर झळ रही है । इसपर 
एक दन्त है | एक भ्रमर था, वह कमलके अंदर बैठा कमल- 
का रस पी रहा था और उसकी सुगन्धसे मस्त हो रहा था; इतनेमें 
सन्ध्या हो आयी | सूर्यके छिपते ही कमळ सङ्कुचित हो जाता है, 
अतएव कमल बंद हो गया और मोटे-मोटे शाळ और शीशमके 
पेड्रोंकी छेद डाळनेकी ताकत रखनेवाला भ्रमर विषयासक्तिके कारण 
उसके अंदर ही रह गया, और विचार करने लगा--- 
रात्रिर्गमिष्यति भविष्यति सुप्रभातं 
भाखानुदेप्यति हसिष्यति पङ्क जश्चीः । 
इत्थं विचिन्तयति कोशागते ` द्विरेफे ` 
हा हन्त हन्त नलिनीं गज उज्जहार ॥ 


रात बीत जायगी, प्रातःकाळ होगा, सूयं उदय होंगे और 
जब उनकी किरणोंके पड़ते ही कमळ फिर खिळ जायगा तब मैं 


इसमेंसे निकल जाउँगा । इतने आनन्दसे मकरन्द्रसका आस्वादन 
करता रहूँ |! वह यों बिचार कर ही रहा था कि इतनेमें एक 
मतवाले हाथीने आकर कमलको उखाइकर मुँहमें डाळ लिया और 

कमछके साथ ही भौंरा भी हाथीके दाँतोमें पिस गया । उसके 
मनका मनोरथ मनहीमें रह गया | अतएव इन बिचारोंको तो 
छोड़ ही देना चाहिये कि. अमुक काम होनेपर भजन करेंगे । 
प्रथम तो मनमानी कामनाओंकी पूर्ति होती ही नहीं और यदि 
होती है तो एक कामनाकी पूर्ति अनेकों नये-नये अभावोंको साथ 
लेकर आती हैं, फिर उनकी पूरतिके प्रयत्नमें ळग जाना पड़ता है । 
अपूर्ण और अभावमय क्षणमङ्कुर सांसारिक पदायाँसे कभी पूर्ण तृप्ति 
हो ही नहीं सकती । कितनी ही प्राप्ति हो जाय, रहेगा अभाव ही, 
ओर अभावके दुःखसे जलते हुए ही विषयकामी मनुष्यको मर जाना 
पडेगा । इसलिये विषयोंकी पूर्ण प्राप्ति और 'विषयोके भोगसे पूर्ण 
तृप्ति हो जाय ऐसे समयकी आहा छोड़कर पहलेसे ही भजनर्मे 
लग जाना चाहिये । 


इसके सिवा एक बात और विचारणीय है कि आज अच्छे 
संगसे हमारे मनमें भगवान्‌को या भगवानकी भक्तिको प्राप्त करनेकी 
इच्छा हुई हैं, और हमने क्षणभरके छिये अपने जीवनका ध्येय 
मगवठ्याति माना है; परन्तु हम विचार करते हैं कि अमुक स्थिति 
हो जानेपर इस ध्येयकी प्रापतिके लिये साधन किया जायगा । क्या 
हमारा यह बिचार धोखेका नहीं है ? प्रथम तो यही निश्चय नहीं 
कि अमुक स्थिति प्राप्त हो, और फिर यह कौन कह सकता है 
कि तबतक हमारा ध्येय नहीं बदल जायगा । परन्तु यदि आज हम 
अपने ध्येय भगवत््रा्तिके साधनमें लग जाते हैं तो साधनमार्गमें 
ज्यों-ज्यों आगे बढ़ेंगे त्यों-त्यो हमारा उसमें विशेष अनुराग होगा, 


प्रे) द० ११-- 

छाम भी प्रतीत होगा और अभ्यास भी दृढ होता जायगा । 
विपरीत यदि हम केवळ ध्येयमात्र मानकर ही चुप रह जाते है तो 
दूसरे ही क्षण, दूसरा संग. मिळनेपर हमारा यह ध्येय बदल जायगा 
इसलिये काळी प्रतीक्षा न कर अभीसे भजन-साधन आरम्भ कर 
देना चाहिये । सत्संगसे प्राप्त सदिच्छाके सुअवसरको खो नहीं 
देना चाहिये । खास्थ्य भी सदा अच्छा रहेगा, यह भी निश्चय नहीं 
हैं । जवतक खास्थ्य ठीक है तमीतक साधन-भजन होता है 
खास्थ्य बिगड़ जानेपर, इन्द्रियोंके अशक्त हो जानेपर और बुढ़ापा 
आ जानेपर, यदि पहले पूरा अभ्यास नहीं किया गया हे तो 
मजनमें मन ही नहीं छगेगा । महाराजा भतृंहरिने इसीलिये कहा है--- 


यावत्खस्थमिदं कलेवरग्रृहं यावञ्च दूरे जरा 
यावञचेन्द्रियशक्तिरपतिहता यावत्क्षयो नायुषः । 
आत्मथ्चेयसि तावदेव बिढुधा कार्यः प्रयो महान्‌ 
ओोहीप्ते भवने च कूपखननं प्रत्युध्मः कीडशः ॥ 

( वैराग्यशतक ) 


'जबतक शरीर खस्य है, बुढ़ापा नहीं आया है, इन्द्रियोंकी 
शक्ति पूरी बनी हुई है, आयुके दिन शेष हैं, तभीतक बुद्विमान्‌ 
पुरुषको अपने कल्याणके लिये अच्छी तरह यत्न कर लेना चाहिये । 

` घरमें आग ळग जानेपर कुआ खोदनेसे क्या होगा १ 

इसीलिये भक्तगण, मगवान्‌के शरण होकर पुकारा करते हैं--- 

आयुनेश्यति पहयतां प्रतिदिन याति क्षय यौवन 

अत्यायान्ति गताः पुनने दिचसाः काळी जगङ्रक्षकः। 

लक्ष्मीस्तोयतरज्ञ मङ्गचपला विद्युच्चलं जीवितं 
तस्मान्मां शरणागतं शरणद त्वं रक्ष रक्षाघुना ॥ 

“आयु प्रतिदिन देखते-देखते नष्ट दो रही है, जवानी बीती 
जा रही है, गये हुए दिन लौठकर नहीं आते, काळ' जगतकों खां 
रहा है, लक्ष्मी. जलके तरंगकी भाँति चञ्चल है और'जीवन तो 
बिजढीकी चमकके समान अस्थिर है; अतएव हे इरण देनेवाले 
असु ! मुझ शरणागतकी तुम अमी रक्षा करो ।' : 


कृष्ण त्वदीयपदपङ्कपञ्जशन्ते 5 


अद्यैव मे विशतु मानसराजहंसः । 
्राणप्रयाणखमये कफवातपित्तैः 
कण्ठावरोधनविभ्यो स्मरणं कुतस्ते ॥ 
हें कृष्ण ! तुम्हारे पदकमलरूपी पिंजरेमे मेरा यह मनरूपी 
राजहंस आज ही प्रवेश कर जाय | प्राण निकलनेके समय जबं 
कफ, वायु और पित्तके बढ्नेपर कण्ठ रुक जायगा उस समय 
तुम्हारा स्मरण कहाँसे होगा ?” ३ 


अतएव जरा-सा मी समय भगवानके भजनके बिना नहीं 
ज्लिताना चाहिये | जो समय भगवद्धजनमें जाता है वही सार्थक 
है, क्षेत्र सत्र व्यर्थ है । समयका मूल्य समझकर एक-एक साँसको 
खुब सावधानीके साथ कंजूसके परिमित वेर्सोकी भाति केवल 
अगबदिन्तनमि ही लगाना उचित है । मजनहीन काळ ही वास्तवमे 
इमारे लिये भयङ्कर काल है £ वही सबसे बडी विपति हे 
कह हनुमान बिपति प्रभु सोई । जब तव सुमिरन भजन न दोई ॥ 

सा हानिस्तन्महच्छिद्रं ख मोहः स च विश्रमः । 
यन्सुहुर्ते क्षणं वापि वासुदेवं न कीर्तयेत्‌ ॥ 

“जो घड़ी या एक क्षण भी श्रीभगवानूके कीर्तन बिना बीत 
गया उसीको सबसे बड़ा नुकसान, अज्ञान और मोह जानना चाहिये ।” 

भगवान्‌के भजनके लिये किसी भी सुभीतेके समयकी प्रतीक्षा 
नहीं करनी चाहिये । नहीं तो हमारा अमूल्य मनुष्यजीवन ही बृथा 
नष्ट हो जायगा | भगवानका भजन ही मनुष्यजीवनका सर्वोत्तम 
और आदरणीय कर्म है । भजन करते-करते भगवानुकी कृपासे एक 
दिन हमारे सारे सुख-दुःखादि इन्द्रोंका अपने आप ही नाझ हो 
जायगा, और भगवत्मेमकी निर्मळ अ्योतिसे हमारा हृदय जगमगा 
उठेगा; सब दिञाएँ और सारा ब्रह्माण्ड उस निर्मल शीतळ ल्लिग्ध 
ज्योतिसे भर जायगा, और तब हमारे आनन्दकी कोई सीमा 
नहीं रहेगी । 

वस्तुत;, भक्तका काम तो यह सोचना भी नहीं है कि 
मनका क्या परिणाम होगा; उसका काम तो केवळ प्रेमपूर्वक 
भजन ही करना हे | प्रेमके लिये ही प्रेम करना है, भजनके 
डिये ही भजन करना है । भजन करना उसका खभाव ही बन 
जाता ह, भजन बिना उससे रहा ही नहीं जाता । ब्रह सब कुछ 
सह सकता हैं, किन्तु भजनका वियोग उसके लिये असह्य हैँ । 

श्रीमद्वागवतमें कहा है 

त्रिसुवनविभवद्देतवे ऽप्यकुण्ड- 

स्मृतिरजितात्मुरादिमििसम्यात्‌ । 


हि कमि पु आंच 

न चलति भगकत्पदारचिन्दा- : 
ढलचनिमिचाधेमपि यः ख वैष्णवाड्यः ॥ 
(११।२।५३) 


“यदि भगवानूके भक्तसे कहा जाय कि तुम आघे क्षण .या 
आघचे निमेबके लिये भी भगवचरणोंका चिन्तन छोड़ दो , ओर. 
न्रिळोकीके सम्पूर्ण बैभवको ले लो तो वह इस बातको खीकार 
नहीं करता । उसका चित्तरूपी भ्रमर तो अचञ्चळखूपसे भगवान्‌के 
उन चारु चरणकमळोंमें ही लगा रहता है, जिनको निरन्तर 
अ्मानपूर्वक खोजनेपर भी देवता नहीं पा सकते । ऐसा वह भक्त 
कुछ भी नहीं चाहता ।? वह बार-बार कातर कण्ठसे यही कहता 
है कि मुझे न मोक्ष चाहिये, न ज्ञान चाहिये, न वैभव चाहिये, 
न ऋद्धि-सिद्धि चाहिये और न महान्‌ कीर्ति ही चाहिये | किसी 
भी योनिमे जाना पडे, कुछ भी हो, इसकी भी तनिक-सी, 
चिन्ता नहीं । बस, हे मेरे प्रियतम ! तुम्हारे चरणोंमें मेरा प्रेम, 
बिना किसी हेतुका प्रेम, पगला प्रेम, अन्धा प्रेम, प्रेममय प्रेम, 
'प्रियतममय प्रेम दिनोंदिन बढ़ता ही रहे । 

जनम जनम रति रामपद यह बरदान न आन ॥ 


श्रीशङ्कराचार्य जगज्जननीरूप भगवानसे प्रार्थना करते हैं--- 


न मोक्षस्याकाङ्का बरविभववाळ्छापि च नमे 
न विज्ञानापेक्षा शाशिसुखि सुखेच्छापि न पुनः 
अतस्त्वां खंयाचे जननि जननं यातु मम चें 
खुडानी रुद्राणी शिव शिव भवानीति जपत 

आहिसासत्यशौचदयास्तिक्यादि चारित्र्याणि परि- 


पाळनीयानि ॥ ७८ ॥ 

७८-९ भक्तिके साधकको ) अहिंसा, सत्य, शोच, दया; 
आस्तिकता आदि आचरणीय सदाचारोंका भलीभाँति पालन 
करना चाहिये । 

छिहत्तरवें सूत्रमे भक्तिको बढ़ानेवाले कर्मोका आचरण 'करने- 
की बात कही गयी है । इस सूत्रमें उन क्रियाओं और सदगुणेमिसे 
पाँच प्रधान आचारोंका नाम निर्देश करके सूत्रकार इनके पालन- 
की अत्यन्त आवश्यकताका प्रतिपादन करते हैं । | 

दैबो सम्पत्तिके गुण भक्तका बाना है । जहाँ भक्ति हे वहाँ 
देवी सम्पत्तिका होना अनिवार्य है । कुछ लोग भूलसे ऐसा कह 
दिया करते हैं कि “भक्ति करो; भक्तमें सद्गुण न हो तो न सही! 
शुष्य चाहे जितने पाप करे; बस भक्त हो जाय; फिर कोई 
परवा नहीं |? परन्तु उनका यह कथन वैसे ही युक्तिविरुद्ध है जैसे 
यह कथन कि “सूर्य उदय हो जाय, फिर वहाँ अन्धकार भले डी 
बना रहे । जहाँ सूर्य उदय हो गया, वहाँ अन्धकार -न रहकर 
अकार छा ही जाता है इसी प्रकार जहाँ भक्तिरूपी सूर्यका 
उदय हो गया है वहाँ उसका प्रकाशरूप देवी सम्पत्ति अवश्य फैल 
जायगी | यह किसी अंशमें सत्य है कि भगवद्राप्त महात्मा भक्त पुरुषोंके 
बाहरी आचरणोंसे उनकी परीक्षा नहीं होती । परन्तु कुछ गुण तो 
ऐसे हैं ही जिनका उनमें प्रकट रहना अत्यन्त ही. आवश्यक है । 
आवश्यक ही नहीं, अनिवार्य हैं ।: उन्हीं गुणोमें ये पाँचों गुण भी 


अक्तिके प्रधान सहायक १६७ 


हैं । जिस पुरुषमें ये गुण न हौं, वह यदि कदाचित्‌ साधु या 
भक्त भी हो तो भी उससे डरना ही चाहिये । बल्कि अधिकांशर्मे 
तो इन गुणोंसे रहित मनुष्य साधु या मक्त होते ही नहीं । अपनी 
परीक्षा तो साधकको इन्हीं गुणोंके आधारपर करनी चाहिये ॥ 
यह निश्चय रखना चाहिये कि यदि भगवानका चिन्तन और दैवी 
सम्पत्ति बढ़ रही है तो हमारी मक्तिमार्गमें उन्नति हो रही है; यदि 
जगतका चिन्तन होता है और दैवी सम्पत्ति नहीं बढ़ रही है तो 
हमारी उन्नति नहीं हो रही है एवं यदि विषयोंका चिन्तन बढ़ 
रहा है और आसुरी सम्पत्ति बढ़ रदी है तो हमारी निश्चय ही. 
अवनति दो रही है । भगवानका प्रेमपूर्वक चिन्तन भक्तका धर्म 
हे और दैवी सम्पदाके गुण उसकी जीवनपद्धति है । वह सब कुछ 
छोड देता है, परन्तु इन दोनोंकों नहीं छोड़ता। अवश्य ही 
ङीळामय भगवानकी आज्ञा या रुचिके अनुसार सिद्ध भक्तको कहीं- 
कही जीवनपद्धति बदलनी पड़ती है । परन्तु बह नियम नहीं है, 
अपवाद है । यह निश्चय है कि वह किसी प्रकारकी भी आसक्ति, 
ममता; कामना, वासना, अहंकार या मोहबश जीवनपद्धतिको 
नहीं बदलता । जहाँ किसी कारणवश किसी समय उसकी जीवन- 
चद्धतिमे और उसके खाभाविक सधर्म भगतर्रेममें विरोध आता 
दीखता है वहीं मगवानूकी आज्ञा लेकर वह अपने खधर्मकी रक्षाके 
किये नीतिको छोड़ देता है। ऐसे ही स्थळोंके लिये--भरत, 
अह्लाद, विभीषण, श्रीगोपीजन आदिके उदाहरण मिळते हैं, जहाँ 
उन्होंने मगवानके छिये माता, पिता, भाई और पति आदिको 
आज्ञाओंका उछछ्न किया है । परन्तु वहाँ भी देखा जाय तो 

सदाचार-नीतिका त्याग नहीं हुआ है । प्रेमधर्मके पालनार्थ भक्तोंने 
प्रायः खयं ही क्ट सहा है । उस अवस्थाकी बात दूसरी है जिसमें 
सारे विधि-निषेधोंका भगवानके चरणोंमें समर्पण हो जाता है | 
परन्तु स्मरण रहे, वह समर्पण होता है, किया नहीं जाता | 
विधि-निषेधोंका बोझ उस बावले भक्तके सिरसे उतार लिया जाता 
है, वह जानकर नहीं उतारता । और उस मस्तीमें भी उसमें कोई 
दुर्गुण रहता हो सो बात नहीं है । परन्तु यहाँ तो साधककी 
चर्चा हो रही है और साधकको बड़ी ही सावधानीके साथ शास्त्र- 
विहित सद्गुणों और सदाचारोंका रक्षण और पालन करना 
चाहिये । सूत्रकारने जिन पाँच गुणोंका नाम लिया है उनका 
खरूप संक्षेपमें याँ समझना चाहिये । 


ज सा-शरीर, मन और वाणीसे किसी भी जीवको किसी 
अकारसे वर्तमान या भविष्यमें दुःख नहीं पहुँचाना, वरं सदा सबको 
सुखी बनानेकी चेअमें ळगे रहना | 


सत्य-जैसा देखा, सुना या समझा हो, वचन, लेखन या 
सङ्केतसे ठीक वैसा ही दूसरेको समझानेकी नीयत रखना । वाणीसे 
ऐसे ही शब्दोंका उच्चारण करना जो सत्य हों और साय ही मधुर 
और हितकारी भी हों | कुछ लोग सत्यभाषणमें कठोर भाषाका 
प्रयोग आवश्यक समझते हैं और अभिमानवश कह बैठते हैं कि हम 
तो सत्य कहनेवाले हैं, चाहे उससे किसीका जी दुखी हो या सुखी ! 
परन्तु ऐसी बात नहीं है । द्वेष, वेर, निन्दा, चुगली आदि भावोंसे 
काकर वाणीको अपने और दूसरेके हितकी दष्टिसे सदा मघुरला 


भक्तिके प्रधान सहायक १६९. 


और सत्यमें ही सनी रखनी चाहिये । जैसे चन्द्रमाकी चाँदनी प्रकाश 
देनेवाळी होनेके साथ ही शीतळ भी होती है, इसी प्रकार भक्तकी 
बाणी भी सत्य और मघुर---प्रकाशक और झान्तिदायक होनी चाहिये। 
जिससे दूसरेका अहित होता हो वह सत्य भी वाञ्छनीय नहीं है । 

आच--बाहरी और भीतरी दोनों प्रकारके शौचकी 
आवश्यकता है । 

बाहरी- 

( क ) जळ, मिट्टी आदिसे शरीरको पवित्र रखना | 

( ख ) दूसरेका खत्म न छीनकर सव्यतापूर्वक निर्दोषरूपसे 
कमानेकी चेष्टा कर धनको शुद्ध रखना । 

( ग,) शुद्ध स्थानमें शुद्ध, स्नान किये हुए मनुष्यद्वारा, शुद्ध 
निरामिष अन्नसे बनाये हुए पदार्थोको भगवदपण कर 
भोजनको शुद्ध करना । 

( घ ) शुद्ध, निष्कपट और प्रेमपूर्ण बर्ताबसे व्यवहारको शुद्ध 

रखना । 

(ङ) अतियिसत्कार और भगवन्नामकी ध्वनिसे घरको पवित्र 
रखना । 

( चख-) शात्रविहित आचरणोंसे अन्य समी बाह्म कमको 
शुद्ध रखना । 

मीतरी-दम्भ, वेर, अभिमान, आसक्ति, इर्ष्या द्वेषः शोक, 

पापचिन्तन, व्यर्थ, विषयचिन्तन आदि दोर्षोको मनमें यथासाष्य 

न आने देकर, सरलता, प्रेम, विनय, वैराग्य, अद्वेष, प्रसन्नता, 
सञ्चिन्तन और भगवच्चिन्तनके द्वारा मनको पवित्र रखना | 


दया-दुखी मनुष्य घरका या दूसरा हो, मित्र हो या शत्रु 
हो, उसको दुःखकी दशामें देखकर बिना किसी भेद-भावके 
मनका व्याकुल हो जाना और यथासाध्य कष्ट सहकर तथा त्याग 
करके भी उसके दुःखको दूर करनेकी चेष्टा करना | यह भाव 
सभी जीवोंके प्रति होना चाहिये और सभी कालमें होना चाहिये । 
जिस क्रियासे जीवोंका अहित होता हो और उन्हें दुःख पहुँचता 
हो, उन क्रियाओंको त्याग देना चाहिये | इसी प्रकार देश या 
समाजमें जिन प्रथाओं और कृत्योंसे जीवोंका अहित होता हो, 
उन्हें बंद करानेकी चेश करनी चाहिये । 


आस्तिकता-ईश्वर और शात्नोंपर प्रत्यक्षकी तरह पूर्ण 

होना चाहिये । भगवान्‌ हैं, सर्वव्यापी हैं, सर्वेश्वर हैं, 
सर्वशक्तिमान्‌ हैं, सर्वज्ञ हैं, परम दयाळ हैं, परम सुहृदू हैं, 
भक्तक्त्सळ हैं, दीनबन्धु हैं और सदा सर्वत्र विराजमान हैं, 
इन बातोंपर विश्वास करते ही सारे पाप-ताप अपने आप ही 
नष्ट हो जाते हैं । भगवानमें विश्वास करनेकी आवश्यकता सबसे 
पहले और सबसे अधिक है | भगवानूके अस्तित्र और उनके 
प्रभाव तथा गुणोंपर विश्वास हो जायगा तो मन खत: ही 
भगवान्‌की ओर लग जायगा। मनुष्यको जो कुछ चाहिये, 
भगवान्‌ सभीका भण्डार है । ज्ञान चाहिये, भगवान्‌ ज्ञानखरूप 
हैं; प्रेम चाहिये, भगवान्‌ प्रेममय हैं; आनन्द चाहिये, भगवान्‌ 

आनन्दघन हैं; वैराग्य चाहिये, भगवान्‌ परम विरागमय हैं; धन 
चाहिये, धनकी खामिनी लक्ष्मीजी अपनी चब्चल्ताको छोड़कर निरन्तर 
उनकी चरणसेवा करती हैं; ऐश्वर्य चाहिये, सारा जगत्‌ उन्डीके 
एर्यके एक कणका प्रकाश है; यश चाहिये, यशकी धारा वहींसे 
निकलती है; सारांश यह कि संसारमें हम जो कुछ भी सौन्दर्य, 
माधुर्य, प्रेम, स्नेह, ज्ञान, वैराग्य, ऐश्वर्य, धन, भोग, सुख आदि 
देखते हैं, और इन सब वस्तुओके सम्बन्धमे जहाँतक हमारी ऊँची- 
से-ऊँची कल्पना होती है वढ सब कुछ भगवानूके एक क्षुद्र अंझमें 
ही रह जाता है । हमारे इस जगतके पदार्थ और पदार्थोकी हमारी 
कल्पना उस अखिल सौन्दर्य, माधुर्य, ऐश्वर्यादि सद्गण-सागरकी एक 
बूँदकी भी बराबरी नहीं कर सकती । जो इस प्रकार मगवानको 
जान लेता है और विश्वांस कर लेता है वह भगवान्‌को छोड़कर 
आचे क्षणके लिये भी दूसरी ओर मन नहीं लगा सकता, और न 
बह जगतके क्षणिक भोगोंके उदय और विनाइमें हर्ष और शोकको 
ही प्राप्त होता है । अवश्य ही आस्तिकतामें विश्वास सचा होना 
चाहिये । भगवानूकी सत्ताके विश्वासमें हमें प्रह्मादका इतिहास सदा 
याद करना चाहिये । हिरण्यकशिपुकी आज्ञासे सैकड़ों-हजारों दुर्दान्त 
दानव बड़े-बड़े अख-शख लेकर प्रह्वादको मारने दौड़ते हैं । वह 
बछहता है 
विष्णु: शस्त्रेछु युष्माछु मयि चासौ व्यवस्थितः । 
देतेयास्तेन सत्येन भाकमन्त्वायुचानि च ॥ 
( विष्णुपुराण १ | १७। ३३) 

“अरे देत्यो ! मेरे भगवान्‌ विष्णु इन राख्रोमे भी हैं, तुमल्लोगोंमे 
भी हैं और मुझमें भी हैं, वे सब जगह हैं| इस परम सत्यके 
प्रभावसे तुम्हारे इन शल्लात्रोंका मुझपर कोई असर न हो !' 

देत्योके शत्र व्यर्थ हो गये, उनके आघातसे प्रह्मादको 
तनिक भी वेदना नहीं हुई । 


विषधर सपॉर्मे और उनके विषमें, विशालकाय मतवाले हाथियोंमें 
और उनके अनके समान दाँतोंमें भी प्रह्मादने अपने भगवानको देखा। 
अहादका उनसे कुछ भी नहीं बिगड़ा । प्रमदको आगमें डाला गया, 
अभिमें उसे भगवानकी नवनीठनीरदमूर्ति दिखायी दी | उसने कहा-- 
तातैप बह्निः पवनेरितोऽपि 
न मां दद्दत्यज्न समन्ततोऽहम । 
पश्यामि पद्मास्तरणास्तृतानि 
शीतानि सर्वाणि दिशाम्मुखानि ॥ 
( विष्णुपुराण १ | १७ | ४७ ) 
“हे तात ! पवनसे प्रेरित यह अग्नि भी मुझे नहीं जलाता । 
मुझको तो सभी दिझाएँ ऐसी शीतळ प्रतीत होती हैं, मानो मेरे 
चारों ओर कमलके पदें ढेँगे हों ।: 


प्रह्वादको मारनेके लिये पुरोहितोंने 'कृत्या' उत्पन की और 
जब प्रह्मादको मारनेमें निष्फल होकर कृत्याने पुरोहितोंको ही 
मार डाल, तब प्रह्वाद बोळे-- 


यथा सर्वेषु भूतेषु सर्वव्यापी जगद्गुरुः । 
विष्णुरेच तथा सर्वे जीवन्स्वेले पुरोहिताः ।। 

यथा खर्चगतं विष्णुं मन्यमानोऽनपायिनम्‌ । 
चिन्तयाम्यरिपक्षेऽपि जीवन्त्वेते पुरोहिताः ॥ 
( वि० पु० १। १८ | ४०-४१) 
+स॒र्वन्यापी जगदूगुरु भगवान्‌ विष्णु सब प्राणियोंमें व्याप्त हैं, 
इस सत्यके प्रभावसे ये पुरोहित जीवित हो जायँ । यदि मैं सर्वगत 
और अक्षय विष्णुभगवानको मुझे मारनेकी चेष्टा करनेवाळोंमें भी 
देखता हूँ तो ये पुरोहित जी जायँ ।? 
प्रह्णादकी दृढ़ आस्तिकतासे पुरोहित जी उठे । 
अन्तमें हिरण्यकरिपुके पूछनेपर प्रह्मादने बड़ी इढ़ताके साथ 
अडिग निश्चयसे छाती ठेंककर कहा-'हॉँ, मेरे प्रभु सत्र हैं, इस 
खम्मेमे भी हैं ।? अपने सेवकके इस वाक्यको प्रत्यक्ष सत्य करनेके 
छिये भगवान्‌ खम्मेको चीरकर प्रकट दो गये । कैसा निश्चय और 
कैसा अद्भुत परिणाम ! यह है आस्तिकता । 
भक्तोंको यथासाध्य आस्तिक बने रहनेकी और आस्तिकतामें 
निरन्तर अग्रसर होनेकी चेष्टा करनी चाहिये । 
सूत्रकारने 'आस्तिक्यश के साय 'आदि?- शब्द जोड़कर दैवी 
सम्पदाके अन्यान्य दैवी गुणोंकी ओर सङ्केत किया है । श्रीमद्भगवद्गीतार्मे 
दैवी सम्पत्तिके ये छब्बीस गुण बतळाये गये हैं । भगवान्‌ कहते हैं 
अभयं स्वसंशुद्धिशोनयोगव्यवस्थितिः । 
दानं दमश्च यक्षस्य स्वाध्यायस्तप आजेवम्‌ ॥ 
अहिंसा सत्यमक्रोघस्त्यागः शान्तिरपैशुनम्‌ । 
दया भूतेष्वलोळुप्त्वं मार्दवं ह्रीरचापलम्‌ ॥ 


HS SS । 

तेजः क्षमा श्रतिः शौचमद्रोहों नातिमानिता। 
भवन्ति सम्पदं देवीमभिज्ञातस्य भारत ॥ 
( १६। १-३) 
हि भारत ! निर्भयता, अन्तःकरणकी शुद्धि; भगवानके खरूपमें 
निरन्तर दृढ स्थिति ( आस्तिकता ) दान, इन्द्रियसंयम, यज्ञ; 
खाध्याय, तप, सरळता, अहिंसा, सत्य, क्रोधहीनता, त्याग, शान्ति; 
किसीकी निन्दा या चुगली न करना, सब ग्राणियोंपर दया, लोभ- 
. रहित होना, कोमलता, ईश्वर और शाख्नविरुद्ध कर्मोमें लज्जा, 
` अचश्चल्ता, तेज, क्षमा, धैर्य, शौच, अद्रोहिता और अभिमानझून्यता-- 
ये सब गुण देवी सम्पदाको प्राप्त इए पुरुषमें रहते हैं ।' यह देवी 
सम्पत्ति भक्तमें ही रहती है । इसीलिये भक्तोंको “देव? कहा गया है | 
द्वौ भूतसर्गौ लोकेऽस्मिन्‌ दैव आसुर एव च । 
भक्तः स्मृतो दैव आसुरस्तद्धिपर्ययः ॥ 
( पद्मपुराण ) 
“इस जगतरमें दो प्रकारके जीव हैं---एक दैव और दूसरे 
आर । जो भगवानके भक्त हैं, वह देव हैं, जो भक्त नहीं हैं, 
वही आतुर हैं ।! 
सर्वदा सर्वभावेन निश्चिन्तितैर्भगवानेब 
भजनीयः ॥ ७५॥ 
२. वहाँ निष्ण अन्दे गाता प ठत यहाँ *विष्णु-भक्त! शब्दसे शास्त्रानुसार भगवानके किन्ही मी 
नाम-रूपका सात्विक मक्त समझना चाहिये । भगवानके नाम-रूपोंमें मेद 


मानना तो अपराध ही माना गया है । 
5 नम 


त SR 

७९-सब समय, सर्वभावसे निश्चिन्त होकर ( केवल ) 
भगवानका ही भजन करना चाहिये । 

यह सूत्र बड़े ही महत्त्वका है । इसमें देवर्षिने प्रेममार्गी भक्तके 
भगत्रद्वजनका बड़ा ही सुन्दर प्रकार बतलाया हैं । वास्तवमें जो 
पुरुष भगवानके दिव्य गुण, रहस्य और प्रभावको यथार्थरूपसे जान 
लेता है; जानना दूर रहा, संतोद्ारा सुनकर उसपर विश्वास कर 
लेता है, वह भगवानको छोड़कर किसी भी काळमें मन-वाणी-शरीरसे 
दूसरा काम नहीं कर सकता । भगवान्‌ शङ्कर कहते है-- 

उमा राम सुभाड जिन्ह जाना । तिन्हहि भजन तजि भाव न आना ॥ 

दरिद्र मनुष्यको कहाँ पारस मिल जाय तो वह दूसरी ओर 
क्यों ताकेगा ? एकमात्र भगवान्‌ ही परमतत्त्व हैं, मगवान्‌ ही सबकी 
गति हैं, भगवान्‌ ही सर्वाधार हैं, भगवान्‌ ही सर्वशक्तिमान्‌, सकळ 
दिव्य गुणनिधान, सौन्दर्य, माधुर्य और ऐश्वर्यकी निधि, ज्ञान और 
वेराग्यके खरूप, आनन्द-कन्द-विग्रह हैं और इतना सब होते हुए. 
भी वे हमारे परम सुहृद हैं, हमें गले ल्गानेके लिये सदा हाथ पसारे 
खड़े-खड़े हमारी बाट देखा करते हैं---इस बातको जान लेनेपर 
सकामी या अकामी, विषयी या मुमुक्षु, साधक या सिद्ध, कौन ऐसा 
पुरुष है जो भगवानको छोड़कर एक क्षणार्थके लिये भी ` दूसरेको 
भजे ? हम नहीं भजते, इसका कारण यही हे कि हमने उनके 
प्रभावको जाना नहीं है । खुना है तो उसपर बिश्वास नहीं किया 
है । देवर्षि कहते हैं कि विश्वास करो, और निरन्तर मन-वाणी- 
शरीरसे . केवळ उन्हीं परम प्रियतम भगवानूका भजन करो; मनसे 


SN हो 


00 00 

सारी चिन्ताओंकों दूर कर दो । समस्त चिन्तनोसे चित्तको मुक्त 
कर दो । जैसे छोटा शिश्ञु माँकी गोदमें जाकर निश्चिन्त हो जाता 
है ऐसे ही प्रमुके दास बनकर निश्चिन्त हो जाओ । जिसके रखवारे 
राम हैं, उसे किस बातकी चिन्ता होनी चाहिये। सत्र कुछ छोड़कर, 
सबकी आशा त्यागकर, भगवान्के सामने सबको तुच्छ मानकर, 
उस दिव्यातिदिव्य मधुर सुधारसके सामने जगतके सारे रसोंको 
फीका समझकर, उस कोटिकोटि कन्दर्पदर्पदठन, सौन्दर्यसार श्याम- 
ुन्द्रके खरूपके सामने जगत्‌की समस्त रूपराशिको नगण्य मानकर 
उसीके भजनमें ठग जाओ, चित्तको उसीके अर्पण कर दो, सब 
अकारसे उसीपर निर्मर हो जाओ, मनसे उसीका स्मरण करो, बुद्धि- 
से उसीका विचार करो, वाणीसे उसीके युणानुवाद गाओ, कानोंसे 
उसीके गुण और लीलाओंको सुनो, जीभसे उसीके प्रसादका रस 

` छो, नोसिकासे उसीकी पदपद्मपरागगन्धको सूँघो, शरीरसे सर्वत्र 
उसीके स्पर्शका अनुभव करो, नेत्रोंसे उसी छविधामकी छबिको 
सर्वत्र सर्वदा देखो, हाथोसे उसीकी सेवाकरो, तन-मन-धन सब 
उसीके अर्पण कर दो | 


जबतक तुम जगतूके पदार्थोको अपने मानते रहोगे, उनमें 
ममत्व रक्खोगे, तबतक कमी निश्चिन्त नहीं हो सकोगे; ये नाशवान्‌ 
क्षणमङ्कुर परिवर्तनशील पदार्थ कमी तुम्हें निश्चिन्त नहीं होने देंगे, 
इनपरसे ममत्व और आसक्तिको हटा छो; ये जिनकी चीजें हैं, उन्हें 
सौंप दो; बस, जहाँ तुमने इनको भगवानके समर्पण किया कि वहीं 
निश्चिन्त हो गये । फिर न नाशका भय है, न अभावकी चिन्ता है 


यय 

और न कामनाकी जलन है । और जहाँ निश्चिन्त होर्कर भजनमें 
ळगे कि वहीं तुम्हें उस दिव्य आनन्द-माधुर्य-सौन्दर्यसागरकी झाँकी 
बीच-बीचमें दीखने लगेगी, फिर तुम्हारा चित्त दूसरी ओर जाना ही 
नहीं चाहेगा । ऐखर्यकी ओर दृष्टि ही नहीं जायगी---और कहीं 
रेइवर्यकी कोई वासना रह भी गयी तो समस्त ऐड्वर्योका खजाना 
उनके चरणोंमें ही तुम्हें मिल जायगा । इसीलिये विषयासक्तिरूपी 
व्यमिचारकों त्यागकर उस एकमात्र ग्राणाराम प्रियतम प्रभुकी प्यारी 
- पतित्रता पत्नी बन जाओ | इसील्यि श्रीसुन्दरदासजी महाराजने कहा है-- 


पतिहदीसूँ प्रेम होय, पतिषीसू नेम दोय, 

पतिहीसूँ छेम होय, पतिहीसू रत हैं। 
पत्ति ही है जग्य-जोग, पति ही है रसभोग, 

पतिह्ीसूँ मिटै सोग, पतिहीको जत है॥ 
पतिहीको ग्यान-ध्यान, पतिहीको पुन्न-दान, 

पति ही है तीर्थस्नान, पतिहीको मत है। 
पति बिनु पति नाहिं, पति बिनु गति नाहिं 

सुन्दर? सकळ बिधि, एक पतिब्रत हे ॥ 
जळको सनेही मीन बिछुरत तजे प्रान, 

मनि बिनु अहि जैसे जीवत न ढहिये । 
खातिबिंदुको. सनेही प्रगट जगत माँहिं, 

एक सीप दूसरो सु चातकहु कहिये ॥ 
रबिको सनेही पुनि कमळ सरोवरमें, 

ससिको सनेही हू चकोर जैसे रहिये। 
तैसे ही “सुन्दर' एक श्रभुसूँ सनेह जोर, 

और कुछ देखि काहू ओर नाहि बहिये ॥ 


प्रे, द १४-- 

` अगवान खयं आज्ञा करते हैं 
मन्मना भव मद्भक्तो मचाजी मां नमस्कुरु । 
ममेवैष्यसि सत्यं ते प्रतिजाने प्रियोऽसि मे ॥ 
सवेघमोन परित्यज्य मामेकं शरणं बज । 
अहं त्वा सर्वपापेभ्यो मोक्षयिष्यामि मा शुचः ॥ 
(गीता १८ । ६५-६६ ) 
“हे अर्जुन ! तुम मुझमें ही मन लगाओ, मेरे ही भक्त बनो, 
मेरी ही पूजा करो, मुझको ही नमस्कार करो, फिर निश्चय मुझको 
ही प्राप्त होओगे, यह मैं तुमसे सत्य प्रतिज्ञा करता हूँ, क्योंकि तुम 
मेरे अत्यन्त प्रिय हो । दूसरे सारे धर्मोका आश्रय छोड़कर केवल 
एक मेरे ही अनन्य शरण हो जाओ । मैं तुमको सारे पापोंसे आप 
ही छुडा दूँगा, तुम चिन्ता न करो !? 


भगवानका इतना प्रतिज्ञायुक्त आश्‍वासन पाकर भी यदि हम 
सवदा सर्वभावसे निश्चिन्त होकर भगवानको नहीं भजते तो हम- 
सरीखा अभागा और कौन होगा ? 


अतएव इसी बातमे अपना परम कल्याण समझकर, उठते-बेठते, 
सोते-जागते सवंदा सब कार्योमे हमें श्रीभगवान्‌की पवित्र सत्ताके दर्शन 
करते हुए, हानि-लाम और जन्म-मरणकी चिन्ताको छोड़कर 
निश्चिन्त अनन्य चित्तसे श्रीहरिका ही भजन-कीर्तन करना चाहिये । 


प्रेमा भक्तिका फल ओर भक्तिकी 
सर्वश्रेष्ठता 
स कीर्त्यमानः शीघ्रमेवाविर्भवति अनुभावयति 
च भक्तान्‌ ॥ ८० ॥ 
८०-वे भगवान्‌ (प्रेमपूर्वक ) कीर्तित होनेपर शीघ्र 
ही प्रकट होते हैं और भक्तोंको अपना अनुभव करा देते हें । 
इससे पहले सूत्रके अनुसार अनन्य भजन करनेसे भगवान्‌ 
शीघ्र ही साक्षात्‌ प्रकट होकर भक्तको अपने खरूपका अनुभव 
करा देते हैं । यहाँ “आविर्भवति? शब्दसे भगवानूका अखिल दिव्य 
सौन्दर्य-माघुर्य-रससार साकाररूपमें प्रकट होना समझना चाहिये । 
वस्तुत: निर्गुण-सगुण और निराकार-साकारमें कोई मेद नहीं है। 
वही मन-बुद्धिके अगोचर ब्रह्म हैं, वही सृष्टिकर्ता समुण-निराकार 
विसु हैं, वही जगदात्मा हैं, वही श्रीराम और श्रीकृष्ण हैं, वही 
महाशिव, महाविष्णु, महादेवी हैं, वही यह विराट्‌ पुरुष हैं । उनसे 
मित्र कुछ है ही नहीं । जब रसीले, हठीले भक्तके ग्रेमका आकर्षण 
होता है तब वह अपनी दिव्याहादिनी शक्तिको निमित्त बनाकर 
दिव्य चिन्मय वस्न, माळा, गन्ध, आयुध, आमूषणादिसे सुसज्जित 
सौन्दर्यनिधिरूपमे प्रकट होकर भक्तको कृतार्थ करते हैं । 


सगुनहि अगुनहि नहिं कछु भेदा । गावहिं सुनि पुरान बुध बेदा ॥ 
अगुन अरूप अलख अज जोड्दै भगत प्रेम बस सगुन सो होइ ॥ 


परन्तु यह बात नहीं है कि यह रूप जगत-प्रसविनी माया- 
द्वारा निमित होता है । इसमें सभी चीजें दिव्य, शुद्ध, नित्य, चिन्मय 

और भगतर्खरूप होती हैं | इसीसे इस दिव्य रसमय खरूपके 
सामने आते ही आत्मज्ञानी मुनियोंके मरे हुए मन भी जीवित होकर 
इस खरूपकी एक-एक वस्तुपर मुग्ध हो जाते हैं । जिन इन्द्रियोंके 
विकाररूप रूप, रस, गन्ध, शब्द, स्पर्शसे मुमुक्षु-अवस्थामें ही चित्त 
उपराम हो जाता है उन्हीं रूप, रस, गन्ध, शब्द, स्पर्शके प्रति 
मुनियों और आक्तज्ञानियोंका आकर्षित होना यह सिद्ध करता है 
कि भगवानके दिव्य खरूपके ये रूप, रस, गन्ध, शब्द, स्पर्शादि विषय 
मायाके कार्य त्रिगुणोंसे उत्पन्न नहीं हैं । ये सर्वगुणसम्पन्न और 
सदा निर्गुण प्रभुके खरूप ही हैं । इसीसे मुनिगण इनपर मोहित 
हो जाते हैं | इसीलिये वेदान्तके प्रधान आचार्य श्रीशङ्कराचार्य 
भगवान्‌ श्रीकृष्णके सम्बन्धमें कहते हैं 


ब्रह्माण्डानि वहुनि पङ्कजभवान्‌ प्रत्यण्डमत्यद्धतान्‌ 
गोपान्‌ वत्सयुतानद्शयद्‌जं विष्णूनरोषांश्च यः । 
शम्सुर्यव्वरणोदक॑ खशिरसा धस्ते च्च सूर्तित्रयात्‌ 
कृष्णो वैं प्रथगस्ति कोऽप्यचिक्कतः सच्चिन्मयो नीलिमा ॥ 
( प्रबोधसुधाकर २४२ ) 
'जिन्होने ब्रह्माजीको अनेक ब्रह्माण्ड, प्रत्येक ्रह्माण्डमें अलग- 
अलग अद्भुत ब्रह्मा, वत्सोंसहित समस्त गोप तथा विभिन्न ब्रह्माण्डों- 
के सब विष्णुखरूपोंको दिखाया, जिनके चरणोदकको श्रीशम्भु 
अपने सिरपरः धारण करते हैं वे श्रीकृष्ण त्रिमूर्ति ( ब्रह्माण्डोंमं विभिन्न 
खरूपोंसे शासन करनेवाले अंशावतार ब्रह्म, विष्णु, महेश ) से 
अलग ही कोई अविकारिणी सचिदानन्दमयी नीलिमा हैं ॥ः 

एक बार दिब्य वैकुण्ठडोकमें भगवान्‌ श्रीमहाविष्णुके समीप नित्य 
आत्मनिष्ठ सनकादि ऋषि पवारे । ज्यों ही वे भगवानके सामने पहुँचे 
और उनके खरूपकी ओर देखा कि मुग्ध हो गये | भगवानकी 
नुन्दरता देखते-देखते उनके नेत्र किसी प्रकार तृप्त ही नहीं होते थे । 
अगवानूके सौन्दर्यने ही उन्हें मोहित किया हो सो नहीं, प्रणाम 
करते समय कमलनयन श्रीहरिके पादपद्मपरागसे मिली हुई तुलसी- 
सञ्चरीकी सुगन्ध वायुके द्वारा नासिकामार्गसे ज्यों दी मुनियोके 
अन्तरमें पहुँची कि उन नित्य अचलरूपसे ब्रह्मानन्दका अनुभव 
ऋरनेवाले सुनियोंका हृदय क्षुब्ध हो गया, उस सुगन्धकी ओर खिंच 
गया, उसपर मोहित हो गया और आनन्दसे उनके रोमाञ्च हो आया-- 
तस्यारविन्द्नयनस्य पदारविन्दः 
किञ्रकमिथ्वतुळसीमकरन्दवायुः । 
अन्तर्गतः खचित्रेरेण चकार तेषां ` 
संक्षोभमक्षरजुपामपि चित्ततन्वोः ॥ 
( श्रीमद्धा० ३। १५ | ४३ ) 
यही हाळ भगवान्‌ श्रीराम-लक्ष्मणके खरूपकों देखकर 
जह्मविद्वरिष्ठ ज्ञानिश्रेष्ठ वेदेहननकका हुआ-- 
मूरति मधुर मनोइर देखी । भयड बिदेहु बिदेडु बिसेषी ॥ 
प्रेम मगन मनु जानि नुपु करि बिब्रेकु धरि धीर। 
बोळेड मुनि पद नाइ सिरु गदगद गिरा गभीर ॥ 
उस रूपराशिके सामने आते ही विदेहका ज्ञान मानो मूर्छित 
हो गया, देहकी सुघि जाती रही, आँखोंमें आँसू आ गये | जनक- 
जीने देखा यह क्या हो गया ! बाळकोंके सौन्दर्यपर- नेत्रोके विषय- 

पर जनकके मनमें मोह केसा ? विवेकसे, धीरजसे अपनेको सँभाला; 
परन्तु पूछे बिना नहीं रहा गया । विश्वामित्रजीके चरणोंमें प्रणामकर 
राजाने बोलना चाहा, परन्तु विवेक हृदयकी द्रवताको दूर नहीं कर सका; 
बोळते-त्रोलते ही वाणी गद्दद---और भरी-भरी हो गयी ! राजाने 
अपनी हाळतका बयान करते हुए क्या पूछा, जरा सुनिये--- 

कहदु नाथ सुंदर दोउ बालक । मुनिकुल तिलक कि नृपकुळ पालक ॥ 

ब्रह्म जो निगम नेति कहि गावा । उभय वेष धरि की सोइ आवा ॥ 

सहज बिरागरूप मनु मोरा। थकित होत जिमि चंद चकोरा ॥ 

ताते प्रभ पूछडँ सतिभाऊ। कहहु नाथ जनि करहु दुराऊ ४ 

इन्दि बिलोकत अति अजुरागा । बरबस ब्रह्मसुखद्दि मन त्यागः ॥ 

सुनिने मुसकराते हुए राजाके अनुमानका समर्थन किया | 
इस प्रकार जिस खरूपको वार-बार देखकर भी देखनेकी 

ईच्छा बढ़ती, ही रहती हे, वह कुछ विलक्षण ही वस्तु है. । संसारमें 
कोई पदार्थ ऐसा नहीं है, जिसे बार-बार देखनेपर भी देखनेकी 
इच्छा बढ़े | अनुभव तो यह कहता हे कि जिस वस्तुके देखनेकी 
इच्छा प्रबळ होती हे, उसके मिलनेपर प्रथम दर्शनमें तो बड़ा ही 
आनन्द होता है; पर फिर ज्यों-ज्यों वह दर्शन सुलभ होता जाता 
हे, त्यों-ही-्यों उसके प्रति आकर्षण कम होता चला जाता है । 
परन्तु भगवान्‌का सौन्दर्य ऐसा है कि उसे देखते-देखते कभी त्ति 
ही नहीं होती | ज्यों प्रेमी भक्तका प्रेम प्रतिक्षण बढ़ता रहता है 
त्यो ही भगवानूकी सौन्दर्यछटा भी प्रतिक्षण अधिकाधिक बढ़ती ही 
रहती है | पळ-पळमें नया-नया सौन्दर्य, अधिकाधिक आकर्षक 
माधुरी दिखायी देती हे । ऐसा वह भगवान्‌का स्वरूप मायिक नहीं 
होता । वह सर्वथा दिव्य होता हे और जिस क्षण चह भक्तके 

सामने उसके प्रेमके आकर्षणसे प्रकट होता है, उसी क्षण उसे 
दिव्यभावापन्न करके अपने खरूपका अनुभव करा देता है । जबतक 
वह माधुरी सामने रहती है, तबतक भक्त किसी दिव्य राज्यमें रहता 
है । उसका सब कुछ दिव्य हुआ रहता है । उस कालमें वह सिवा 
मगवानके माधुर्यके और कुछ भी नहीं देखता, छुनता | वह तन्मय 
हो जाता है और उसे भगवानूका यथार्थ अनुभव हो जाता है । 
त्रिसत्यस्य भक्तिरेव गरीयसी भक्तिरेव 


गरीयसी ॥ ८१ ॥ 

८१--ठीनों ( कायिक, वाचिक, मानसिक ) सत्योंमें 
( अथवा तीनों कार्लोमे सत्य भगवानकी ) भक्ति ही श्रेष्ठ है. 
भक्ति ही श्रेष्ठ है । 

त्रिसत्य कायिक, वाचिक और मानसिक सत्यको कहते हैं । 
देवर्षि नारदजीको तीनों सत्योंसे भक्तिकी श्रेष्ठताका अनुभव हो 
चुका है । अतएव वे बार-बार यह घोषणा करते हैं कि भक्ति ही 
श्रेष्ठ है । वास्तवमें बात भी ऐसी ही है । उपनिषदूमें भी इसी प्रकार 
घोषणा की गयी है-- 

सर्वोपायान, परित्यज्य भक्तिमाथय । भक्तिनिष्ठो भव, 
अक्तिनिष्ठो भव । भक्त्या सवेसिद्धयः सिद्धयन्ति भक्त्यासाध्यं 


न किञ्चिदस्ति । 
( न्निपादविभूतिनारायणोपनिषद्‌ ) 


सब उपायोंको छोड़कर भक्तिका ही आश्रय छो । भक्तिनिष्ठ 
होओ, भक्तिनि हो जाओ, भक्तिसे सब सिद्धियाँ सफळ हो जाती हैं। 

ऐसी कोई बात नहीं है जो भक्तिसे न होती हो |? मुक्ति भी मिळती है 
और मुक्तिदाता भगवान्‌ सगुणरूपसे भी साथ खेळते हैं | खयं 
भगवानके श्रीमुखके वचन हैं-- 
यथाझिः खुसम्॒द्धार्चिं: कगेत्येघांसि भस्मसात्‌ । 
तथा मह्धिषया भक्तिरूद्धवेनांसि कृत्स्नशः ॥ 
( श्रीमद्धा० ११ । १४। १९) 
'हे उद्धव ! जैसे जोरसे जली हुई अग्नि काठके ढेरको भस्म 
कर डाळती है, वैसे ही मेरी भक्ति सब ( छोटे-बड़े ) पापोंके 
समूहको जला देती है |? 
भक्तके साधनकी रक्षा भगवान्‌ करते हैं, और उसके 
फलस्वरूप अपनी प्राप्ति भी आप ही करवा देते हैं, और सबका 
इसमें अधिकार है । अतरव भक्तिसे श्रेष्ठ और क्या होगा £ 
भगवानने इसीलिये श्रीमद्भगवद्गीतामें भी जगह-जगह भक्तिकी प्रशंसा 
की है । और बारहवें अध्यायमें तो भक्तको ध्युक्तमः तक कह 
दिया है । इसीलिये यहाँ देवर्षि नारद ताळ ठोंक-ठोंककर 
मुक्तकण्ठसे वज्रगम्भीरखरसे घोषणा करते हैं कि कायिक, वाचिक, 
मानस तीनों सर्त्योमें अथवा त्रिकालमै सत्य भगवान्‌की भक्ति ही 
सर्वश्रेष्ठ है, भक्ति ही सर्वश्रेष्ठ है । 


सणमाहात्म्यासक्तिरूपासक्तिपूजासत्तिसमरणा- 


>>>. / 


सूक्तिदास्यासक्तिसख्यासक्तिकान्तासक्तिबात्सल्यास- 


—— 


कत्यात्मनिवेदनासक्तितन्मयतासक्तिपरमविरहासक्ति- 
रूपा एकधाप्येकादशधा भवति ॥ ८२॥ 

८२--यह प्रेमरूपा भक्ति एक होकर मी १ गुणमाहात्म्या- 
सक्ति, २ रूपासक्ति, ३ पूजासक्ति, ४ सरणासक्ति, ५ दास्या- 
सक्ति, ६ सख्यासक्ति, ७ कान्तासक्ति, ८ वात्सल्यासक्ति, 
९ आत्मनिवेदनासक्ति, १० तन्मयतासक्ति और ११ परम- 
विरहासक्ति--इस प्रकारसे ११ प्रकारकी होती हे । 
जो महात्माजन प्रेमरूपा भक्तिकी पूर्णताको पहुँच जाते हैं, 
उनमें तो यह सभी आसक्तियाँ रहती हैं, जैसे श्रीव्रजगोपियोंमे 
थीं; जिनका उदाहरण देवर्षि नारदजी पहले दे चुके हैं | सबका 
विकास नहीं होता तो अपनी-अपनी रुचिके अनुसार इनमेंसे केवल 
एक या. एकाधिक भावोंसे भगवानके साथ प्रेम किया जाता है । प्रेम 
एक ही वस्तु है ? इसलिये इन ग्रेमियोंमें प्रेमासक्तिके भेदसे किसीमें 
ऊँच-नीचकी भावना नहीं करनी चाहिये | 
इन मिन्न-भिन्न आसक्तियोंसे भगवानको भजनेवाळे असंख्य 
भक्त हो गये हैं । उदाहरणके लिये कुछ नाम यहाँ दिये जाते है- 
१-गुणमाहात्म्यासक्त भक्त-देवपि नारद, महर्षि वेदव्यास, 
शुकदेव, याज्त्रल्क्य, काकमुद्युण्डि, शेष, सूत, शौनक, 
शाण्डिल्य, भीष्म, अर्जुन, परीक्षित्‌, पृथु, जनमेजय आदि । 
२-रूपाखक्त भक्त-मिथिलाके नर-नारी राजा जनक, दण्डका- 
रण्यके ऋषि, ब्रजनारियाँ आदि । 
३-पूजासक्त भक्त-श्रीलक्ष्मीजी, राजा प्रथु, अम्बरीष, श्रीभरतजी 
आदि । 
४-स्मरणासक्त अक्त-प्रहादजी, धुवजी, सनकादि । 

५-दास्यासक्त भक्त-श्रीहनूमान्‌जी, अक्रूरजी, बिढुरजी आदि । 
६-सख्याखक्त भक्त-अर्जुन, उद्धव, सञ्जय, श्रीदाम, सुदामादि । 
७-कान्ताखक्त भक्त-अष्ट पटरानियाँ आदि । 
<-वात्खल्याखक्त भक्त-कर्‍्यप-अदिति, सुतपा-पृश्चि,मनु-शतरूपा, 
दशरथ-कौसल्या, नन्द-यशोदा, वसुदेव-देवकी आदि | 
९-आत्मनिवेदनाखक्त भक्त-श्रीहनूमानूजी, राजा अम्बरीष, राजा 
बलि, विभीषणजी, शिवि आदि | 
१०-तन्मयतासक्त भक्त-याज्ञबल्क्य, झुक, सनकादि ज्ञानीगण 
अथवा कौण्डिन्य, सुतीक्ष्ण आदि प्रेमी मुनिगण । ` 
११-परमविरहासक्त भक्त-उद्धव, अर्जुन, त्रजके नर-नारी । 
श्रीगोपीजनोंमें ग्यारहों प्रकारके प्रेमका विकास था । परन्तु 
उपर्युक्त भक्तोमें एक-एक प्रकारके ही प्रेमका विकास था सो बात 
नहीं है । जिस भावकी प्रधानता थी उसीमें उनका नाम लिख 
दिया गया है | 


इत्येवं वदन्ति जनजल्पनिर्भया एकमताः 
कुमारव्यासशुकशाण्डिल्यगर्ग विष्णुकी ण्डिन्यशेषोड- 
वारुणिबलिहनुमद्रिभीषणादयो भक्त्याचायीः ॥ ८ ३॥ 


८३ कुमार ( सनत्कुमारादि ), वेदव्यास, शुकदेव, 
शाण्डिल्य, गर्ग, विष्णु, कोण्डिन्य, शेष, उद्धव, आरुणि, 
बलि, हनूमान्‌, विभीषण आदि भक्तितस्वके आचार्यगण 
लोगोंकी निन्दा-स्तुतिका कुछ भी भय न कर (सब ) 
एकमतसे ऐसा ही कहते हैं ( कि भक्ति ही सर्वश्रेष्ठ है )। 

देवर्षि नारद भक्तितत्त्वके प्रधान-प्रधान आचार्योका मतः 
देकर अपने कथनकी पुष्टि करते हैं । ये सभी महापुरुष भक्ति- 
तत्त्के ज्ञाता और आचार्य हुए हैं । सनत्कुमार नित्य 'हरिः शरणम? 
मन्त्रका जाप करते रहते हैं और भक्तिमार्गके प्रधान प्रवर्तक हैं । 
भगवान्‌ श्रीवेदव्यासने अठारहों पुराणोंमें भक्तिको ही मुख्य 
बतलाया है, उनका श्रीमद्वागवत तो भक्तिकी खानि ही हैं । 
श्रीशुकदेवजीकी भक्तिका क्या कहना £ भक्तिरसप्रधान श्रीमद्भागवत 
उन्हींके मुखसे निकला हुआ सुधासमुद्र है । महर्षि शाण्डिल्यके 
भक्तिसूत्र ही उनके भक्तितत्त्के एक प्रधान आचार्य होनेका 
प्रमाण दे रहे हैं । महर्षि गर्गकी गर्गसंहितामें भक्तिका प्रवाह बहता 
है । महर्षि विष्णु प्रधान स्मृतिकार थे । एक विष्णुखामी प्रसिद्ध 
भक्तिसम्प्रदायके आचार्य हुए हैं । कौण्डिन्यजीने तन्मयतासक्तिमे 
सिद्धि प्राप्त की थी ऐसा माना जाता है। भगवान्‌ शेषजी तो 
दिन-रात सहस्र मुखोंसे हरिगुणगान ही करते हैं | आप दास्यभाव- 
के परम आचार्य हैं । दासखरूप लक्ष्मणके रूपमें आपने ही 
अवतार लिया था । उद्धवजी महाराज भगवान्‌ श्रीकृप्णके प्रधान 
सखा थे । आरुणिको निम्मार्कका नामान्तर मानते हैं, आप युगल 
खरूपके उपासक थे । राजा बलि सर्वात्मनिवेदनासक्तिके मूर्तिमान्‌ 
खरूप हैं, इनके भक्तिबलसे भगवानूने स्वयं इनका द्वारपाल बनना 
स्वीकार किया था | 'प्रातःस्मरणीय भक्तराज श्रीहनूमान्‌जीका 
दास्यभाव प्रसिद्ध है । महाभाग विभीषणजीने भक्तिके प्रतापसे 
भगवान्‌ श्रीरामचन्द्रका सख्य प्राप्त किया था । इन भक्तिशात्रके 
सभी आचार्योने लोर्गोकी निन्दा-स्तुतिकी कुछ भी परवा न कर 


१८८ प्रेम-दान 


भक्तिकी महिमा गायी हैं और अपने जीवनद्वारा भक्तिकी सव- 
श्रेष्ठता सिद्ध की है । इन्हींके मतके अनुसार श्रीनारदजी भी निर्भय 
होकर भक्तिका डंका बजा रहे हैं | र 
य इदं नारदप्रोक्तं शिवानुशासनं विश्वसिति 

श्रद्धत्ते स प्रेष्ठं लभते स प्रेष्ठं लमत इति ॥८४॥ - 

८४-जो इस नारदोक्त शिवानुशासनमें विश्वास और 
श्रद्धा करते हैं वे प्रियतमको पाते हैं, वे प्रियतमको पाते हैं। 

अबतक भक्तिशात्रकी व्याख्या करके अब सूत्रकार उसका 
फळ वर्णन करते हैं । देवर्षि कहते हैं कि जो इस मेरे कहे हुए 
परम कल्याणमय उपदेशपर या भक्तितत्तके आदि आचार्य 
साक्षात्‌ भगवान्‌ श्रीशिवजीके किये हुए उपदेशपर विश्वास और 
श्रद्धा करते हैं वे भगवानको 'प्रियतम' खूपसे प्राप्त करते है । 
विश्वास और श्रद्धा हुए बिना तो कुछ भी नहीं होता । संशयात्माका 
तो पतन ही होता है---संशयात्मा विनश्यति' (गीता ४ । ४० ) | 
फिर, विश्वास और श्रद्धा करनेसे ही उसके लिये साधन होता है । 
अतएव विश्वास और श्रद्धा करके भक्ति करनी चाहिये | अन्यान्य 
साधनोंद्वारा भगवान्‌ अन्यान्य रूपोम प्राप्त होते हैं परन्तु भक्तिद्वारा 
तो वे 'प्रियतम' रूपमें मिलते हैं ।. यह प्रेम ही चरम या पञ्चम 
पुरुषार्थ है, जिसमे मोक्षका भी संन्यास हो जाता है | यही जीवन- 
का परम फल है | 

बोलो भक्ति, भक्त और भगवान्‌की जय ! 
श्रीक्रष्णार्पणमस्तु ! 

